



न्यूज डायरी

कार्यपालक अभियंता

रांची से गिरफ्तार

रांची/धनबाद। एसीबी की टीम ने गिरिडीह में पदस्थापित रहते हुए गबन एवं पद के दुरुपयोग के आरोप में कार्यपालक अभियंता संजय कुमार को रांची स्थित अरगोडा, बसंत बिहार कॉलोनी आवास से गिरफ्तार किया है।

लैपटॉप-पीसी उद्योग के लिए प्रोत्साहन योजना

नयी दिल्ली। सरकार ने देश में सूचना प्रौद्योगिकी (आईटी) हार्डवेयर विनिर्माण को प्रोत्साहित करने के लिए 17,000 करोड़ रुपये की उत्पादन से जुड़ी एक और प्रोत्साहन योजना (पीएलआई) को बुधवार को मंजूरी प्रदान की।

खरीफ में 38,000 करोड़ रुपये की उर्वरक सब्सिडी

नयी दिल्ली। मंत्रिमंडल ने बालू खरीफ मौसम के लिए फॉस्फेट एवं पोटास (पी एंड के) वाले उर्वरकों के लिए पोषक-तत्व आधारित सब्सिडी (एनबीएस) की दरों को बुधवार को मंजूरी दी। कहा कि यह खरीफ बुआई सत्र 2023 के लिए उर्वरकों पर किसानों को 38,000 करोड़ की सब्सिडी का लाभ देगी।

पत्थर खदान में हादसा एक मजदूर की मौत

गिरिडीह। धनवार थाना क्षेत्र के परोडीह में बुधवार को पत्थर खदान में पोकलिन मशीन में आग लगने से उसमें दबने से सिकंदर पंडित (30) की मौत हो गयी। मृतक कोडरमा के पूर्णाडीह का रहने वाला था।

गोइलकेरा : नक्सलियों ने मोबाइल टावर जलाया

पश्चिमी सिंहभूम। नक्सल प्रभावित गोइलकेरा में नक्सलियों ने उमवि में लगा मोबाइल टावर को पेट्रोल डालकर जला दिया। ज्ञात हो कि मंगलवार देर शाम हथियारबंद नक्सली पहुंचे। पेट्रोल डालकर टावर के मशीनों में आग लगा दी और पोस्टर छोड़कर चले गये।

सेना के वाहन में

विस्फोट, चार घायल सिलीगुड़ी। नगर निगम के वार्ड-13 अंतर्गत पंजाबीपाड़ा इलाके के गैरेज में सेना के वाहन की एसी में गैस भरने के दौरान बुधवार को विस्फोट में चार के घायल होने की खबर है। जिनमें एक सेना के जवान भी शामिल है।

15 लाख का इनामी कृष्णा एनआइए की रिमांड पर

रांची। राष्ट्रीय अन्वेषण अभिकरण (एनआइए) ने गिरिडीह जिले के पीरटांड थाना क्षेत्र के मंडलडीह, लेवाया निवासी 15 लाख के इनामी रीजनल कमेटी सदस्य कृष्णा दा उर्फ कृष्णा हांसदा उर्फ कृष्णा मांडी उर्फ अग्निनाश दा उर्फ आनंद को रिमांड पर लिया है। एनआइए उससे 20 आई तक पूछताछ करेगी।

पंचायत विकास के लिए नौ थीमों का प्रशिक्षण

रांची। पंचायतों के सर्वांगीण विकास के लिए पंचायती राज विभाग नौ थीम पर काम कर रहा है। इसी थीम पर योजनाओं का चयन कर कार्य करने के लिए नामकुम प्रखंड कार्यालय में दो दिवसीय राज्य स्तरीय कार्यक्रम हुआ।

बिजली ने भीषण गर्मी में और बढ़ायी परेशानी

रांची। झारखंड में बिजली की आंध्र मिचौनी से लोग परेशान हैं। भीषण गर्मी में भी लोगों को बिजली की समस्या से जूझना पड़ रहा है। लोकल फॉल्ट का बहाना बनाकर अधिकारी अपना पल्ला झाड़ते दिख रहे हैं। गर्मी आते ही बिजली व्यवस्था चरमरा गयी है। बार-बार बिजली गुल हो जाने से लोग परेशान और आक्रोशित हैं। विभाग ट्रांसफार्मर में फॉल्ट को बिजली गुल का कारण बताकर बचने की कोशिश कर रहा है।

गठना	आभूषण
घोना (बिक्री) : 57,500 रु./10 बाल	
बांदी : 75,000 रु./पति कितने	

झारखंड हाइकोर्ट ने गृह मंत्रालय से पूछा- आखिर बॉर्डर इलाके से कैसे आ जाते हैं बांग्लादेशी घुसपैठ पर केंद्र चार हफ्ते में जवाब दाखिल करे

>> सीमा से सटे जिलों में बढ़ी मदरसों की संख्या

>> अगली तारीख 19 जुलाई निर्धारित

खबर मन्त्र संवाददाता

रांची। झारखंड हाईकोर्ट ने केंद्रीय गृह मंत्रालय से पूछा है कि बतायें कि झारखंड के बॉर्डर इलाके से बांग्लादेशी घुसपैठिए कैसे घुस जा रहे हैं। अदालत गृह मंत्रालय को चार हफ्ते में जवाब दाखिल करने को कहा है। सुनवाई के बाद अगली तारीख 19 जुलाई निर्धारित की है। बुधवार को हाईकोर्ट के चीफ

लव जिहाद के मामलों में भी तेजी

बुधवार को हुई सुनवाई के दौरान पार्थी की ओर से अदालत को बताया गया कि सथाल परगना के तैसे जिले जो बांग्लादेश से सटे हुए हैं, उनमें बांग्लादेश के प्रतिबंधित संगठन सुमिओजित योजना के तहत झारखंड की आदिवासी लड़कियों से लव जिहाद के तहत शादी कराते हैं। इसे रोका जाना चाहिए। उन्होंने अदालत को बताया कि पिछले कुछ वर्षों में सथाल



परगना के बांग्लादेशी सीमा से सटे हुए जिलों में अचानक मदरसों की संख्या में बढ़ोतरी हुई है। अदालत को लगभग 46 मदरसों की सूची भी पार्थी ने पेश की जो गप बने हैं। डेनियल दाबिंश की ओर से जो

जनहित याचिका दायर की गयी है, उसमें कहा गया है कि जामताड़ा, पाकुड़, गोड्डा, साहिबगंज आदि झारखंड के बॉर्डर इलाके से बांग्लादेशी घुसपैठिये आ रहे हैं। इस वजह से इन जिलों में जनसंख्या पर असर पड़ रहा है। इन जिलों में बड़ी संख्या में मदरसा स्टेबल किये जा रहे हैं। अब स्थानीय ट्राइबल के साथ वैवाहिक संबंध बनाया जा रहा है।

मदरसों में हो रहे हैं देश-विरोधी कार्य

पार्थी ने अपनी याचिका में आरोप लगाया है कि इन मदरसों से देश विरोधी कार्य हो रहे हैं। लव जिहाद के नाम पर आदिवासी युवतियों का शोषण हो रहा है, और घुसपैठिये जमीन पर कब्जा भी कर रहे हैं। याचिका में अदालत से इसकी जांच कराने का आग्रह किया गया है।

जस्टिस संजय कुमार मिश्र की अध्यक्षता वाली खंडपीठ में बांग्लादेशी

घुसपैठियों के झारखंड में घुसने से संबंधित दायर याचिका पर सुनवाई हुई।

यह जनहित याचिका है, जिसे डेनियल दाबिंश ने दायर की है।

सिद्धारमैया ही होंगे सीएम आलाकमान ने लगायी मुहर

एजेंसी

नयी दिल्ली। कांग्रेस ने कर्नाटक के सीएम का नाम फाइनल कर दिया है। सूत्रों के मुताबिक पार्टी ने एक बार फिर सिद्धारमैया के ऊपर भरोसा जताया है। पार्टी अध्यक्ष मल्लिकार्जुन खड़गे ने सिद्धारमैया के नाम पर मुहर लगा दी है। वहीं कर्नाटक में कांग्रेस के अगले सीएम होंगे। वह गुरुवार शपथ ले सकते हैं। चार दिनों के मंथन के बाद कांग्रेस ने कर्नाटक के सीएम का नाम फाइनल कर दिया। कर्नाटक सीएम की रेस में सिद्धारमैया अपने प्रतिद्वंद्वी डीके शिवकुमार पर भारी पड़े। वहीं, डीके शिवकुमार के सरकार में शामिल होने पर सस्पेंस बना हुआ है।

कड़ा मुकाबला चल रहा था : कर्नाटक में सीएम बनने की रेस में सिद्धारमैया और डीके शिवकुमार के बीच कड़ा मुकाबला था लेकिन बाजी सिद्धारमैया के हाथ लगी। हालांकि, यह इतना आसान नहीं था। दोनों के बीच सीएम चुनने को लेकर कांग्रेस में



किस तरह से उहापोह की स्थिति थी, इसका अंदाजा इस बात से लगा सकते हैं कि नाम फाइनल होने में कांग्रेस को चार दिन लग गये। विधानसभा चुनाव में कांग्रेस ने 135 सीटों के साथ शानदार जीत दर्ज की है। रविवार को बेंगलुरु में कांग्रेस विधायक दल की बैठक हुई जिसमें एक प्रस्ताव पारित कर सीएम चुनने का अधिकार कांग्रेस अध्यक्ष को दिया गया। अगले दिन सोमवार को कांग्रेस के तीनों पर्यवेक्षक दिल्ली पहुंचे और खड़गे से मिलकर उन्हें विधायकों की राय के बारे में बताया। सूत्रों के मुताबिक सिद्धारमैया के पक्ष में ज्यादा विधायकों का समर्थन था जो उनके दावे को ज्यादा मजबूत कर गया। एक बात और सिद्धारमैया के पक्ष में जाती है वह है मास अपील। पूरे राज्य में उनका असर है। (शेष पेज 11 पर)

गुमला में नाबालिग के साथ सामूहिक दुष्कर्म, पांच अरेस्ट

गुमला। बिशुनपुर थाना क्षेत्रांतर्गत एक सुदूरवर्ती गांव में शादी समारोह में शामिल सातवीं कक्षा की एक नाबालिग बच्ची के साथ चिरोडीह निवासी अवधेश चोक बड़ाईक (23), गुलेंद्र उरांव (19), कुलदीप भगत (19), सुनील उरांव (19) एवं अनुज राम (19) ने सामूहिक दुष्कर्म किया। बुधवार को गुमला एसडीपीओ मनीष चंद्र लाल ने बिशुनपुर थाना में प्रेस कॉन्फ्रेंस कर बताया कि पिछले सोमवार को नाबालिग पीड़िता अपने गांव में रिश्ते के चाचा के घर में शादी समारोह था। वह समारोह में शामिल होने के लिए गयी हुई थी। वह उसी घर में थी जहां नाच गान हो रहा था। इसी बीच रात करीब 10 बजे पीड़िता के फोन पर उसकी सहेली का फोन आया, तो वह वहां से निकल कर कुछ दूर चली गयी। इसी दरम्यान चिरोडीह के अवधेश चोक बड़ाईक और गुलेंद्र उरांव पीछे से आकर घर दबोचा और मुंह बंद कर सुखवा टोली पतरा ले गये, जहां उसके साथ सामूहिक दुष्कर्म किया। घटना के बाद बच्ची अपने घर पहुंची और घटना की जानकारी परिजनों को दी। इसके बाद परिजनों ने बुधवार सुबह बिशुनपुर थाना में सभी आरोपितों के खिलाफ प्राथमिकी दर्ज करायी है।

झारखंड में प्रचंड गर्मी से अभी राहत नहीं, और चढ़ेगा पारा राज्य भर में तेज आंधी-बारिश, ओले भी गिरे

खबर मन्त्र संवाददाता

रांची। झारखंड में फिलहाल गर्मी से राहत नहीं मिलेगी। राज्य के कुछ जिलों में तापमान 44 डिग्री तक पहुंच गया है। गर्मी की वजह से लोगों का घरों से बाहर निकलना मुश्किल है। राजधानी रांची समेत राज्य के कई हिस्सों में बुधवार की शाम सात बजे के बाद तेज आंधी आयी। आंधी के साथ बारिश और ओले भी गिरे।

उपराजधानी दुमका में तो भारी बर्फबारी हुई और बड़े-बड़े ओले गिरे। भीषण गर्मी से लोगों को थोड़ी राहत मिली। अपार्टमेंट और कंफ्रीट के घरों में बंद बिलबिला रहे लोगों को बारिश और तेज हवा से राहत मिली। गर्जन भी तेज थी। ग्रामीण इलाकों में ओले

दुमका में गिरे बड़े-बड़े ओले

दुमका। बुधवार को जिले में बारिश के साथ जमकर ओलावृष्टि हुई। अचानक आसमान से बड़े-बड़े आकार के ओले गिरने लगे। इससे मौसम तो सुहाना हुआ ही, लोगों को गर्मी से थोड़ी राहत भी मिली। लेकिन इससे सड़क के किनारे खड़े कुछ वाहनों के शीशे भी टूट गये। अचानक दोपहर बाद आकाश में बादल फिर आये और जमकर ओलावृष्टि होने लगी। दुमका में पिछले 15 दिनों से तापमान काफी बढ़ा हुआ था। रोज का तापमान 40 डिग्री से ऊपर रिकॉर्ड किया जा रहा है।



भी गिरे। तापमान 40 डिग्री पार राज्य के अधिकांश जिलों का तापमान 40 डिग्री सेल्सियस के पार पहुंच गया है। मौसम विभाग ने लोगों से सतर्क रहने की अपील की है। आने वाले चार-पांच दिनों तक राज्य के तापमान

में कोई बदलाव संभव नहीं है। तापमान में और वृद्धि ही संभव है। कुछ जिलों में लू चलने की संभावना व्यक्त की गयी है। बच्चों और बुजुर्गों को इस मौसम में बचने की जरूरत है। विभाग ने सलाह दी है कि ऐसे मौसम में अधिक से अधिक ढीले ढाले सूती कपड़े पहनें।

धूप में निकलना जरूरी हो तभी धूप में निकलें, इसके पहले सर, चेहरा और शरीर के अन्य भागों को ढंक लें। नियमित पानी पियें। किसी भी तरह की कमजोरी, थकान, बीपी लो आदि की समस्या होने पर डॉक्टर से संपर्क करने कहा गया है। (शेष पेज 11 पर)

बिहार में शराब ढूढ़ने वाला ₹60 लाख का ड्रोन लापता

खबर मन्त्र व्यूरो

पटना। बिहार सरकार का 60 लाख का ड्रोन लापता हो गया। सरकार ने इसे राज्य में शराब ढूढ़ने के लिए मंगवाया था। अब तक पुलिस उस ड्रोन का पता नहीं लगा पायी है। इसके लेकर बिहार में सियासी बयानबाजी भी शुरू हो गयी है। भाजपा के नेता कह रहे हैं कि जिस तरह ड्रोन गायब हुआ है, उसी तरह सीएम की कुर्सी भी गायब हो जायेगी। इसके लेकर बिहार सरकार के मध्य निषेध मंत्री सुनील कुमार ने पलटवार किया है। मध्य निषेध मंत्री सुनील कुमार ने कहा कि भाजपा को बेचैनी हो रही है। यह तकनीकी गड़बड़ के कारण हुआ है। हमलोग उसे ढूढ़ निकालेंगे। महागठबंधन की सरकार अच्छे से चल रही है, इसलिए उन्हें बेचैनी हो रही है। हमलोग ड्रोन को बहुत जल्द खोज

राज्य में सियासी बयानबाजी तेज

खोजने वाले को मिलेगा इनाम

ड्रोन गायब होने के बाद इसकी जानकारी छपरा के उत्पाद विभाग को दी गयी थी। छपरा के उत्पाद अधीक्षक रजनीश ने ड्रोन खोजने वालों को इनाम देने की भी घोषणा की है। बिहार सरकार का यह ड्रोन शराब माफियाओं के लिए खतरा पैदा करने वाला था। जहा से ड्रोन गायब हुआ है, तब से लगातार खोजबीन की जा रही है। भाजपा नेता प्रतिपक्ष विजय सिन्हा ने कहा कि इससे पहले रेल का इन्जन, पट्टरी और टावर गायब हो चुका है तो ड्रोन गायब होना कोई बड़ी बात नहीं है। सीएम की कुर्सी भी गायब हो जायेगी तो इसमें आश्चर्य नहीं होगा।

गैंगस्टर अमन श्रीवास्तव कड़ी सुरक्षा में लाया गया रांची मददगारों की सूची बनी एटीएस कसेगा शिकंजा

खबर मन्त्र व्यूरो

रांची। झारखंड के छह जिलों की पुलिस के लिए चुनौती बना गैंगस्टर अमन श्रीवास्तव को एटीएस ने मुंबई से गिरफ्तार कर बुधवार को कड़ी सुरक्षा में रांची लाया। इस दौरान रांची एयरपोर्ट पर सुरक्षा के पुख्ता इंतजाम थे। अमन के बरामद मोबाइल फोन से उसके कई मददगारों के बारे में पुख्ता जानकारी मिली है। इनसे अमन श्रीवास्तव लगातार संपर्क में रहता था। इन मददगारों को एनआइए ने पूर्व में जेल भी भेजा था। मददगारों में कई कोयला



कारोबारी और व्यापारी : अमन श्रीवास्तव के मोबाइल से उसके मददगारों के बारे में जो जानकारी मिली है, उनमें रांची में रहनेवाला कोयला कारोबारी, लातेहार के चंदवा के कोयला ट्रांसपोर्टर और रामगढ़ का एक बड़ा कोयला कारोबारी

शामिल है। अब एटीएस इन मददगारों पर शिकंजा कसेगी। इसकी सूची बना ली गयी है। इन मददगारों से अमन श्रीवास्तव लगातार संपर्क में रहता था। कई मददगारों को एनआइए ने पहले भी जेल भी भेज दिया था। (शेष पेज 11 पर)

इमरान के घर छिपे हैं 40 आतंकी, पुलिस ने घेरा

एजेंसी

कराची। पाकिस्तान के पूर्व पीएम इमरान खान के लाहौर वाले घर में 30 से 40 आतंकीयों के छिपे होने की खबरें हैं। बताया जा रहा है कि उनके लाहौर जमान पार्क स्थित घर को पुलिस ने घेर लिया है। वहीं पंजाब प्रांत की सरकार ने उनसे कहा है कि वह आतंकीयों को पुलिस को सौंप दें। सरकार ने 24 घंटे का अल्टीमेटम भी दिया है। मीडिया के मुताबिक उनके घर में 30-40 आतंकीवादियों ने शरण ले ली है। पंजाब प्रांत की सरकार के भेजने पर पुलिस ने इमरान के घर को घेर लिया है। आतंकीयों को सौंपने के लिए 24 घंटे का अल्टीमेटम दिया है। पिछले एक हफ्ते से देश में राजनीतिक उथल-पुथल का माहौल है और इस नयी घटना ने अस्थिरता को बढ़ा दी है। इमरान को मालूम है सबकुछ : पंजाब प्रांत के सूचना मंत्री आमिर मीर ने लाहौर में एक संवाददाता सम्मेलन को संबोधित कर कहा,

आतंकीयों की तरह बर्ताव

मीर ने कहा कि पीटीआइ अब एक 'आतंकीयों' की तरह बर्ताव कर रही है। उनका कहना है कि प्रमुख इमरान एक साल से ज्यादा समय से सेना को निशाना बना रहे हैं। मीर का दावा है कि इमरान खान की गिरफ्तारी से पहले हमले की योजना बनायी थी। मीर ने बताया कि आर्मी इंस्ट्रुट्यूट पर नौ आई को हमले एक निर्धारित योजना के तहत किये गये थे। मीर का कहना है कि सरकार ने जीरो टॉलरेंस की नीति अपनायी है। प्रांत के मुख्यमंत्री मोहसिन नकवी ने कहा है कि उन्होंने पुलिस को फ्रीहैंड दिया है ताकि उपद्रवियों से निबटा जा सके।



इन् आतंकीवादियों को सौंप देना चाहिए नहीं तो कानून अपना काम करेगा। सरकार को इन आतंकीयों की मौजूदगी के बारे में पता था क्योंकि उसके पास विश्वसनीय खुफिया रिपोर्ट्स थीं। मीर ने कहा

कि जो खुफिया रिपोर्ट आयी है, वह बहुत ही खतरनाक है। उन्होंने कहा कि एजेंसियां जियोफेंसिंग के जरिए जमान कंत्र में आतंकीयों की मौजूदगी की पुष्टि कर सकती है। (शेष पेज 11 पर)

हो सकता है मेरा यह आखिरी टवीट हो : इमरान खान

पाकिस्तान के पूर्व पीएम और पाकिस्तान तहरीक ए इस्लाम (पीटीआइ) अध्यक्ष इमरान खान एक बार फिर मुश्किलों में हैं। उन्हें एक बार फिर गिरफ्तार किया जा सकता है। इससे पहले उन्होंने टवीट कर कहा है कि मेरी अगली गिरफ्तारी से पहले शायद ये मेरा आखिरी टवीट हो। पीटीआइ नेता जानकारी बेते हुए कहा है कि पुलिस ने मेरे घर की चारों ओर घेर लिया है। उन्होंने कहा, मुझे आज खौफ कि पाक तबाही के रास्ते पर निकल चुका है। अगर अभी हमने कंट्रोल नहीं किया तो शायद हम वहां न पहुंच जाये, जहां से लौट न पायें। उन्होंने दावा किया कि पिछले एक साल से इमरान खान को रोकने के लिए पूरा जोर लगाया जा रहा है।

पतरातू में जल शोधन संयंत्र के निर्माण की पीएम ने की सराहना

एजेंसी

नयी दिल्ली। प्रधानमंत्री नरेंद्र मोदी ने झारखंड में पतरातू प्रखंड में जल शोधन संयंत्र का निर्माण कार्य पूरा होने की बुधवार को सराहना की। कहा कि इससे उस इलाके में महिलाओं का जीवन आसान होगा। श्री मोदी ने इस संयंत्र के बारे में भारतीय जनता पार्टी (भाजपा) सांसद जयंत सिन्हा के टवीट को टैग करते हुए लिखा कि बहुत ही सराहनीय प्रयास! स्वच्छ पानी की यह सुविधा झारखंड में पतरातू की हमारी माताओं और बहनों के जीवन को बहुत आसान बनाने वाली है। श्री सिन्हा ने इस संयंत्र के चित्रों के साथ टवीट किया कि रामगढ़ के पतरातू प्रखंड की पंचायतों में जलापूर्ति हेतु 50 करोड़

मिलेगा स्वच्छ पानी



रुपये से वाटर फिल्टर प्लांट व जलमीनार के निर्माण का कार्य पूरा कर लिया गया है। उन्होंने इसी टवीट में कहा है कि इससे उस क्षेत्र में अब जलापूर्ति में अत्यंत सुविधा होगी। उन्होंने लिखा है, क्षेत्र में जलापूर्ति सुनिश्चित करने हेतु जलमीनार बनाने का काम युद्धस्तर पर जारी है।

अमन श्रीवास्तव की गिरफ्तारी से रांची में खूनी संघर्ष की आशंका टली!

पांडेय गिरोह व अमन श्रीवास्तव गैंग के बीच 1990 से है अदावत

खबर मन्त्र व्यूरो

रांची। हजारीबाग कोर्ट परिसर में गैंगस्टर सुशील श्रीवास्तव हत्याकांड के बाद स्पेशल ब्रांच ने हजारीबाग, रामगढ़ और जमशेदपुर के बाद रांची में गैंगवार होने की आशंका जाहिर की थी। गैंगवार पांडेय गिरोह व अमन श्रीवास्तव गिरोह के बीच होना था। आठ सालों तक



पुलिस की मुस्तैदी के कारण गैंगवार टलता जा रहा था।

इधर, लगातार अमन श्रीवास्तव गैंग

के द्वारा पतरातू इलाके में फायरिंग और व्यवसायियों से लेवी मांगने के मामले में सीआइडी, एटीएस, रामगढ़ पुलिस और रांची पुलिस अमन श्रीवास्तव की तलाश कर रही थी। स्पेशल ब्रांच ने आशंका व्यक्त की थी कि पांडेय गैंग और सुशील श्रीवास्तव के गैंग के बीच की यह अदावत अब रांची को निशाने में ले सकती है। दोनों ही आपराधिक गिरोह का रांची से पुराना नाता रहा है। इसी शहर के अरगोड़ा इलाके में सुशील श्रीवास्तव की पत्नी मीनू श्रीवास्तव पर किशोर पांडेय के शांतिदिनें 3 जून, 2015 में जानलेवा हमला किया था। दूसरी तरफ पांडेय गैंग

पांडेय गिरोह की विरासत किशोर की पत्नी के पास

गैंगस्टर भोला पांडेय और किशोर पांडेय के मारे जाने के बाद यह लगा था कि पांडेय गैंग कमजोर हो चुका है, पर हजारीबाग सिविल कोर्ट में सुरक्षा व्यवस्था को घटा बताते हुए अपराधियों ने गैंगस्टर सुशील श्रीवास्तव को गोलीयों से भूनकर जता दिया कि ये अदावत खत्म नहीं हुई है। अपराध जगत में यह भी चर्चा जोरों पर है कि किशोर पांडेय के मारे जाने के बाद उसकी पत्नी ने गैंग की कमान संभाल ली है। दूसरी तरह पारिवारिक सूत्रों के मुताबिक, किशोर पांडेय की हत्या के बाद उसकी भाभी और छोटा भाई बबलू पांडेय भी गैंग संभाल सकता है।

से बदला लेने के लिए सुशील श्रीवास्तव ने रांची जेल में ही डॉन अनिल शर्मा से हाथ मिलाया था। ऐसे में 1990 से ही दोनों आपराधिक गिरोह के बीच अदावत

भोला पांडेय का भतीजा था किशोर

किशोर पांडेय पतरातू बस्ती निवासी गैंगस्टर भोला पांडेय का भतीजा था। 2009 में भोला पांडेय के मारे जाने के बाद गैंग की कमान उसने संभाल ली थी। हालांकि, कच्ची उम्र से ही वह अपराधिक घटनाओं को अंजाम देने लगा था। 2007 में रामगढ़ सयाल निवासी मो सकरुल्ला और खलारी में दो व्यवसायियों की हत्या कर दी थी। 2009 में रांची के फाइनेंसर व कोयला व्यवसायी राजकुमार धानुका उर्फ राजू धानुका हत्याकांड के बाद वह सुर्खियों में आया था। अंडरवर्ल्ड में उसकी पहचान एक शूटर के रूप में रही थी।

रिटायर्ड फौजियों को बनाया था बॉडीगार्ड

किशोर जानता था कि उसकी जान खतरे में है। इसलिए उसने सेना से रिटायर्ड कुछ फौजियों को अपनी सुरक्षा में लगा रखा था। 2009 में राजू धानुका की हत्या के बाद पुलिस ने 2010 में किशोर पांडेय को कोलकाता से पकड़ा था। वह करीब ढाई साल तक जेल में रहा। रामगढ़ जिले के पतरातू बस्ती निवासी गैंगस्टर किशोर पांडेय की जमशेदपुर के कदमा में पिछले साल 15 अक्टूबर, 2014 को गोलीयों से खलनी कर दिया गया था। किशोर पांडेय की हत्या की खबर सुनकर पूरा पतरातू इलाका सडमें में था।

रैयती जमीन पर किया कब्जा फिर दर्ज कराया फर्जी मुकदमा

खबर मन्त्र संवाददाता

रांची। रांची के इटकी थाना क्षेत्र के तरगड़ी गांव में पहले तो जमीन देखरेख करनेवालों ने जमीन पर कब्जा कर लिया। जब इसका विरोध किया गया तो आरोपियों ने एसटी/एससी थाने में फर्जी तरीके से मुकदमा भी दर्ज करा दिया। अब रैयत फर्जी मुकदमे को निरस्त करने और आरोपियों के खिलाफ कार्रवाई करने को लेकर इंडी की शरण में जाने को विवश है। रैयत विनोद पौददार ने कहा कि उन्हीं के वंशज की जमीन उनसे लुटी जा रही है। जब वे जमीन पर अपना मालिकाना हक लेने के लिए गए तो उनके साथ न मारपीट की गई, बल्कि जान से मारने की धमकी

जमीन देने के नाम पर ₹46 लाख की ठगी

खबर मन्त्र संवाददाता

रांची। अरगोड़ा थाना में एक एकड़ जमीन देने के नाम पर जालसाजी और धोखा कर 46 लाख की ठगी करने का मामला प्रकाश में आया है। इस संबंध में अरगोड़ा निवासी शनि कुमार साहू

भी दी गई।

इस मामले में संजय महतो, शाहिद जावेद ने कहा कि उन लोगों के साथ अभद्र व्यवहार किया गया। इतना ही नहीं, जमीन पर कब्जा करनेवालों ने उनके विरुद्ध एसटी/ एससी थाने में फर्जी मुकदमा भी दर्ज कर दिया है। फर्जी

ने अरगोड़ा के पीपर टोली निवासी मीना तिग्गा और उसके भाई कार्तिक तिग्गा के खिलाफ जमीन का एकरनामा करके 46 लाख रुपये लेकर जमीन नहीं देने का आरोप लगाया है। साथ ही एसटी एससी केस में फंसाने की भी धमकी दी है।

मुकदमा दर्ज करने के मामले में संजय महतो और शाहिद जावेद एसएसपी, ग्रामीण एसपी, इटकी थाना को आवेदन दे चुके हैं। संजय महतो का कहना है कि जिस जमीन को आदिवासी जमीन बताया जा रहा है वह मूल रूप से सदान की जमीन है।

शिक्षा विभाग में लंबित मामलों का निष्पादन नहीं होने से शिक्षक-अभ्यर्थी परेशान

रांची। स्कूली शिक्षा एवं साक्षरता विभाग लंबित मामलों के निष्पादन में रुचि नहीं ले रहा है। विभाग में 6 ऐसे मामले लंबित हैं, जिनके निष्पादन से अधिसंख्य शिक्षकों को लाभ मिलेगा। परंतु निष्पादन नहीं होने से शिक्षक-अभ्यर्थियों को परेशानी हो रही है। सीटेट और बीएड उत्तीर्ण अभ्यर्थी शिक्षक बहाली के लिए फॉर्म नहीं भर पा रहे हैं। इस कारण 14 वर्षों से विश्वविद्यालयों में शिक्षकों की बहाली नहीं हो सकी है। शिक्षकों की प्रोन्नति भी लंबित है। झारखंड शिक्षक प्राधिकरण का अध्यक्ष पद रिक्त रहने से कई परेशानियां खड़ी हो गयी हैं।

इन मामलों का निपटारा नहीं कर रही है सरकार : सीटेट अभ्यर्थियों की मांग है कि झारखंड के शिक्षक बहाली में उनको भी बैठने दिया जाये। 2015 से 2021 के बीच स्नातक किये विद्यार्थी शिक्षक का फॉर्म नहीं भर पा रहे हैं। विश्वविद्यालयों में 2008 के बाद सहायक प्राध्यापकों की बहाली नहीं हुई। मिडिल व हाई स्कूलों में शिक्षकों का प्रमोशन रुका है। हाईकोर्ट के निर्देश के बाद भी झारखंड शिक्षक प्राधिकरण में अध्यक्ष नियुक्त नहीं किया गया है।

सुनवाई के दौरान डीजीपी, डीजी सीआइडी और रांची एसएसपी रहे हाजिर हाइकोर्ट ने राज्य सरकार से पूछा- रांची हिंसा मामले में कुछ केस सीआइडी को क्यों सौंपी?

खबर मन्त्र संवाददाता

रांची। रांची में 10 जून को हुई हिंसा मामले पर झारखंड हाईकोर्ट ने राज्य सरकार को स्टेट्स रिपोर्ट प्रस्तुत करने का निर्देश दिया है। साथ ही प्रार्थी को भी कहा है कि वह अगर राज्य सरकार के जवाब पर अपना प्रति उत्तर देना चाहते हैं तो भी दे सकते हैं। कोर्ट ने राज्य सरकार से पूछा है कि 10 जून हिंसा मामले में कुछ केस को सीआइडी को क्यों सौंपा गया? कोर्ट ने मामले की सुनवाई 21 जून निर्धारित की है। इससे पहले सुनवाई के दौरान राज्य के गृह सचिव, डीजीपी, रांची एसएसपी, डीजी सीआइडी कोर्ट में उपस्थित हुए।

उनके द्वारा कोर्ट को बताया गया कि मामले में जांच जारी है। जिस पर कोर्ट ने इन सभी अधिकारियों की अगली सुनवाई में उपस्थिति से छूट प्रदान की है। प्रार्थी की ओर से अधिवक्ता राजीव कुमार ने पैरवी में कहा। दरअसल, पूर्व की सुनवाई में



कोर्ट ने सरकार से मौखिक पूछा था कि रांची हिंसा को लेकर दर्ज कुछ केस सीआइडी तथा कुछ पुलिस अनुसंधान कर रही है। ऐसा कर अनुसंधान को खत्म करने की कोशिश की जा रही है, ताकि सीआइडी और पुलिस की रिपोर्ट में कुछ अंतर आ जाए और फिर जांच खत्म हो जाए या तो पूरी केस की जांच सीआइडी से कराई जानी चाहिए थी या पूरा केस पुलिस से जांच कराना चाहिए था। ताकि जांच में कोई विरोधाभास न आ सके। कोर्ट ने मौखिक यह भी कहा था कि यह कौन सी प्रशासनिक अनिवायता थी जिसके तहत घटना

के समय वहां मौजूद रांची के तत्कालीन एसएसपी को स्थानांतरित कर वॉटिंग फॉर पोस्टिंग में रखा गया था।

बता दें कि रांची हिंसा मामले में दायर पंकज यादव की जनहित याचिका में हैदराबाद के सांसद अमरदुद्दीन औवैसी, सोशल डेमोक्रेटिक पार्टी ऑफ इंडिया के महासचिव यासमीन फारूकी समेत रांची उपयुक्त, एसएसपी, मुख्य सचिव, एनआईए, इंडी को प्रतिवाद बनाया है। उन्होंने अदालत से मामले की एनआईए जांच काकाकर झारखंड संपत्ति विनाश और क्षति निवारण विधेयक-2016 के अनुसार

सदर अस्पताल में घुटने के प्रत्यारोपण का पहली बार हुआ सफल ऑपरेशन

खबर मन्त्र संवाददाता

रांची। सदर अस्पताल में बुधवार को पहली बार टोटल नी रिप्लेसमेंट सर्जरी की गयी। जानकारी के अनुसार डोरंडा निवासी 69 वर्षीय मरीज मो हाफिज की कई साल से दोनों घुटनों की तकलीफ से परेशान थे। चल-फिर भी नहीं पा रहे थे।

सदर अस्पताल के डॉक्टरों ने उन्हें देखने के बाद घुटना प्रत्यारोपण का फैसला लिया। अस्पताल प्रबंधन ने इसके लिए जरूरी चीजों का इंतजाम किया। मरीज की सर्जरी आयुष्मान भारत योजना के तहत निःशुल्क किया



गया। यह ऑपरेशन सदर अस्पताल के हड्डी रोग विशेषज्ञ डॉ मुजम्मिल और डॉ प्रभात रंजन ने

अन्य सहयोगियों के साथ किया। डॉक्टरों ने बताया कि ऑपरेशन कामयाब रहा।

25 से भरे जायेंगे डिप्लोमा स्तर की संयुक्त प्रतियोगिता परीक्षा के फॉर्म

जेएसएससी ने जारी की परीक्षा संबंधी अधिसूचना, 24 जून की मध्यरात्रि तक फॉर्म ऑनलाइन भरे जायेंगे

खबर मन्त्र व्यूरो

रांची। राज्य में डिप्लोमा स्तर संयुक्त प्रतियोगिता के तहत विभिन्न पदों के लिए 25 मई से फॉर्म भरे जायेंगे। झारखंड कर्मचारी चयन आयोग- जेएसएससी ने इससे संबंधित सूचना जारी कर दी है। इसमें बताया गया है कि फॉर्म 24 जून को मध्यरात्रि तक ऑनलाइन भरे जायेंगे। आवेदन से संबंधित विस्तृत जानकारी आयोग की वेबसाइट पर उपलब्ध है। अभ्यर्थी फॉर्म में दर्ज अर्हतानुसार एवं शैक्षणिक योग्यता और निर्धारित आयु सीमा के तहत ऑनलाइन आवेदन कर सकते हैं। यह परीक्षा कनीय अभियंता (यांत्रिक), मोटरयान निरीक्षक और कनीय अभियंता (विद्युत) के पद के लिए ली जायेगी।

28 जून की मध्यरात्रि तक फॉर्म के फ्रिंटआउट को खुला रहेगा लिंक : आयोग द्वारा जारी अधिसूचना के अनुसार 26 जून की मध्यरात्रि तक परीक्षा शुल्क भुगतान व फोटो एवं हस्ताक्षर अपलोड कर आवेदन पत्र का फ्रिंटआउट लेने के लिए 28 जून की मध्यरात्रि तक लिंक खुला रहेगा। वहीं, 29 जून से 1 जुलाई के मध्यरात्रि तक पुनः लिंक खोल दी जायेगी ताकि, अभ्यर्थी ऑनलाइन आवेदन पत्र में अभ्यर्थी का नाम, जन्मतिथि, ई-मेल व मोबाइल नंबर छोड़कर किसी भी अशुद्ध प्रवृष्टि को संशोधित कर सकें।

क्या होगा परीक्षा का स्वरूप : इन पदों के लिये केवल मुख्य परीक्षा लिया जायेगा। इसमें सभी प्रश्न वस्तुनिष्ठ एवं बहुविकल्पीय उत्तर देने होंगे। एक प्रश्न तीन अंक का होगा। प्रत्येक सही उत्तर के लिये तीन अंक दिए जायेंगे। प्रत्येक गलत उत्तर के लिए एक अंक की कटौती की जायेगी। प्रश्न पत्र हिंदी और अंग्रेजी में होगा। कुल 120 प्रश्न होंगे और परीक्षा अवधि दो घंटे की होगी।

कुछ खुद हैं गैंगस्टर बादशाह, तो कुछ वंश चला रहे गैंग!

कुबेर सिंह

रांची। पुलिस जब भी किसी गैंगस्टर को गिरफ्तार करती है तो एकबार फिर गैंग और गैंगस्टर के बीच बैचेनी बढ़ जाती है। गैंगस्टर अमन श्रीवास्तव की गिरफ्तारी के बाद से झारखंड में गैंगस्टर्स राज और उसके खाले के लिए झारखंड पुलिस तत्पर है। कुछ गैंगस्टर्स का अभी भी अपने गैंग पर बादशाहत है तो कुछ गैंगस्टर के वंश ही गैंग चला रहे हैं। ऐसे ही गैंगस्टर्स की सूची में अनिल शर्मा, अखिलेश सिंह, सुशील श्रीवास्तव(मृत), भोला पांडेय (मृत), किशोर पांडेय(मृत), अमन श्रीवास्तव का दबदबा आज भी कायम है। कुछ की गैंगवार में हत्या हो चुकी है तो कुछ सलाखों के पीछे रहकर भी गैंग ऑपरेट कर रहे हैं।



अनिल शर्मा

पिछले 3 दशक से आतंक का दबदबा आज भी कायम है। कुछ की गैंगवार में हत्या हो चुकी है तो कुछ सलाखों के पीछे रहकर भी गैंग ऑपरेट कर रहे हैं।

सुशील श्रीवास्तव

कोयला माफिया के तौर पर कुख्यात सुशील श्रीवास्तव उर्फ बाबा का कई सालों तक इलाके पर प्रभुत्व रहा। इस वजह से सालों जेल में रहने और जेल को सुरक्षित माननेवाले सुशील की हत्या दो जून, 2016 को हजारीबाग सिविल कोर्ट में कर दी गई। बिहार-झारखंड के नेताओं से करीब का रिश्ता और भोला पांडेय के साथ रिश्ते बिगड़ने के बाद दोनों में अदावत छिड़ गई। सुशील ने साल 2009 में कोलकाता से रांची आने के क्रम में भोला पांडेय की हत्या करवा दी।

भोला पांडेय

साल 2008 में रामगढ़ व रांची में अमरेंद्र तिवारी नाम के शूटर की तूती बोलती थी। अमरेंद्र तिवारी ने सुशील श्रीवास्तव से हाथ मिला लिया था। सुशील श्रीवास्तव जेल बंद था, लेकिन अमरेंद्र तिवारी जेल के बाहर। सुशील श्रीवास्तव हर हाल में भोला पांडेय व उसके गिरोह को खत्म करने के लिए वर्ष करना चाहता था। उसने इसके लिए अमरेंद्र तिवारी से बात की। वर्ष 2009 में दुमका से रांची लाने के क्रम में एक लाइन होटल में जब पुलिसकर्मों और भोला पांडेय खाना खाने रुके थे, भोला पांडेय शौच खिंते लिए होटल के पीछे गया था। तभी अमरेंद्र तिवारी ने भोला पांडेय की हत्या कर दी थी।

किशोर पांडेय

किशोर पांडेय पतरातू बस्ती निवासी अपराधी भोला पांडेय का भतीजा था। किशोर के पिता कामेश्वर पांडेय रेलकर्म हैं और छोटे पुत्र बबलू पांडेय के साथ पतरातू में रहते हैं। वह अपने चाचा से प्रभावित था व कम उम्र में ही अपराध करने लगा था। साल 2007 में उसने रामगढ़ जिला के सयाल निवासी मो. सकरुल्ला और खलारी में दो व्यवसायियों की हत्या कर दी थी। वर्ष 2009 में रांची के फाइनेंसर राजू धानुका की हत्या के बाद वह सुर्खियों में आया था। साल 2014 में किशोर की जमशेदपुर में हत्या कर दी गई। अब पांडेय गिरोह की कमान विकास तिवारी संभाल रहा है। फिलहाल वह सलाखों के पीछे है।

अमन श्रीवास्तव

सुशील श्रीवास्तव की हत्या के बाद धुवां में सुशील श्रीवास्तव को दफन किया जा रहा था। तब तबाड़तोड़ फायरिंग हुई। खून का बदला खून की तर्ज पर लेने की शपथ यहां अमन श्रीवास्तव ने ली। अमन, सुशील का बड़ा बेटा है। पढ़ा लिखा अमन गिरोह की कमान संभाल रहा है। उसके मददगार बने बोकारो जेल में बंद अमरेंद्र तिवारी और रामगढ़ का लखन साव है। अमन के इशारे पर 26 अक्टूबर 2016 को किशोर पांडेय के बुजुर्ग

अखिलेश सिंह

अखिलेश सिंह के खिलाफ 56 से अधिक आपराधिक मामले दर्ज हैं। इनमें उपेंद्र सिंह, जयप्रिय सिंह, आशीष डे, परमजीत सिंह हत्याकांड, आर्म्स एक्ट, धोखाधड़ी, दस्तावेज की हेराफेरी है। साकेची जेल के जेलर उमाशंकर पांडेय की हत्या मामले में उसे आजीवन कारावास की सजा सुनाई गई थी। 2007 में उसे हाईकोर्ट ने पेरोल मिला था लेकिन इसके बाद वह अदालत में उपस्थित नहीं हुआ। दोबारा वह नोएडा से 2011 में पकड़ा गया। 2015 में उसे कुछ शर्तों के साथ हाईकोर्ट से जमानत मिली। इस बीच सोनारी के अमित सिंह और उपेंद्र सिंह की हत्या का मामला दर्ज हुआ। जमशेदपुर पुलिस ने उसे गुरुग्राम से अक्टूबर 2017 को पत्नी के साथ गिरफ्तार किया था। वो अभी दुमका जेल में बंद है।

पिता कामेश्वर पांडेय की हत्या पतरातू में कर दी गई। अपराध से दूर रहने वाले कामेश्वर पांडेय की हत्या के ठीक बाद एक शूटर को भीड़ ने पीट-पीटकर मार डाला था। हत्याकांड के बाद अमन श्रीवास्तव ने इस वारदात को अंजाम दिलवाने की बात खुद कबूली। जिसके बाद अमन श्रीवास्तव एक के बाद एक घटना को अंजाम दिलाकर राज्य के छह जिलों की पुलिस के लिए चुनौती बन गया था। 15 मई को झारखंड एटीएस ने उसे मुंबई से गिरफ्तार कर लिया गया।

खबर एक नजर में

यूपी के गवर्नर से मिले राज्यपाल राधाकृष्णन

रांची। झारखंड के राज्यपाल सीपी राधाकृष्णन बुधवार को उत्तर प्रदेश के राज्यपाल आनंदीबेन पटेल से लखनऊ स्थित राज भवन में शिष्टाचार भेंट की। इस दौरान दोनों ने एक दूसरे से अपने-अपने प्रदेश पर चर्चा की।



डीएवी बरियातू के समर कैंप में बच्चों ने की मस्ती



रांची। डीएवी पब्लिक स्कूल बरियातु में गर्मियों की छुट्टी के दौरान समर कैंप वीक का आयोजन किया गया है। इसमें विद्यार्थियों को पेंटिंग, म्यूजिक और स्पोर्ट्स से संबंधित गतिविधियां करायी जा रही हैं। प्रकृति के बीच बैठकर रांगों को उकेरना, सुर-ताल के उतार-चढ़ाव को समझना, खेल के नियमों के साथ खेल भावना, टीम भावना और नियमित अभ्यास का महत्व- इन सभी का ज्ञान वे आनन्द के साथ इन दिनों ले रहे हैं। प्राचार्य विनय कुमार पाण्डेय ने कहा कि समय कैम्प में विद्यार्थियों को अपनी रचनात्मकता और अन्य योग्यताओं को दर्शाने का मौका मिलता है। इस दौरान वे बहुत सी उपयोगी चीजें सीखते हैं जो उनके जीवन में काम आयागी।

बाजार समितियों में लागू नहीं हुई मार्केट फीस

रांची। राज्य में कृषि बिल पारित होने के बाद भी राज्य की मार्केट कमेटीयों में मार्केट फीस लागू नहीं किया जा सका है। इस कारण न सिर्फ बाजार समितियों का राज्य प्रभावित हो रहा है, बल्कि राज्य की कमेटीयों का विकास भी थम सा गया है। राज्य की किसी कमेटी में न तो सड़क है और न बिजली-पानी। यहां तक कि नियमित गतिविधियां करायी जा रही हैं। प्रकृति के बीच बैठकर रांगों को उकेरना, सुर-ताल के उतार-चढ़ाव को समझना, खेल के नियमों के साथ खेल भावना, टीम भावना और नियमित अभ्यास का महत्व- इन सभी का ज्ञान वे आनन्द के साथ इन दिनों ले रहे हैं। प्राचार्य विनय कुमार पाण्डेय ने कहा कि समय कैम्प में विद्यार्थियों को अपनी रचनात्मकता और अन्य योग्यताओं को दर्शाने का मौका मिलता है। इस दौरान वे बहुत सी उपयोगी चीजें सीखते हैं जो उनके जीवन में काम आयागी।

वैश्य मोर्चा का प्रमंडलीय सम्मेलन 28 को, 10 सदस्यीय तैयारी समिति घोषित

रांची। झारखंड प्रदेश वैश्य मोर्चा की कोर कमेटी की बैठक में लिये गये निर्णय के अनुसार 28 मई को रांची में झारखंड प्रदेश वैश्य मोर्चा का प्रमंडलीय कार्यकर्ता सम्मेलन आयोजित किया जाएगा। यह सम्मेलन आबीसी को 27 प्रतिशत आरक्षण, वैश्य आयोग का गठन, छोटे व्यापारियों, दुकानदारों की 10 लाख रुपये तक की ऋण माफ़ी, सरकारी अधिकारियों, भू-माफियाओं की मिलीभगत से जमीन की लूट, 6 जुलाई को नई दिल्ली के जंतर-मंतर पर होने वाले महाधरान की तैयारी को लेकर आहत की गई है। इस सम्मेलन में कार्यकर्ताओं की भागीदारी, व्यवस्था और प्रखंडों में बैठक कर प्रचार-प्रसार के लिए लोगों को प्रभारी नियुक्त किया गया है, जिसमें हरिनाथ साहू (कार्यकारी अध्यक्ष), अश्विनी कुमार साहू (वरीय उपाध्यक्ष), परशुराम प्रसाद (केंद्रीय उपाध्यक्ष, अश्विनी कुमार साहू (केंद्रीय महासचिव), कपिल प्रसाद साहू (केंद्रीय महासचिव), हरिनाथ साहू (केंद्रीय महासचिव), युद्ध साहा (केंद्रीय सचिव), रोहित कुमार साहू (जिलाध्यक्ष, रांची) रेणू देवी (अध्यक्ष, महिला मोर्चा) एवं हलहर साहू (अध्यक्ष, युवा मोर्चा) शामिल हैं। दक्षिणी छोटानागपुर प्रमंडल के सभी जिलों में निवास करने वाले केंद्रीय पदाधिकारियों, जिला अध्यक्ष, संयोजक एवं प्रकोष्ठ संगठन पदाधिकारी इस सम्मेलन को सफल बनाने सहयोग करेंगे।

सीआईपी में बनेगा न्यूरोसर्जरी सुविधायुक्त 500 बेड का भवन और ओपीडी : निदेशक

106वां स्थापना दिवस समारोह में की गयी घोषणा

खबर मन्त्र व्यूरो

रांची। केंद्रीय मन:चिकित्सा संस्थान (सीआईपी) ने बुधवार को अपना 106वां स्थापना दिवस मनाया। इस अवसर पर 17 मई को आयोजित कार्यक्रम के मुख्य अतिथि रांची विश्वविद्यालय के कुलपति डॉ अजीत कुमार सिन्हा और विशिष्ट अतिथि रांची आईआईएम के प्रोफेसर (डॉ) दीपक श्रीवास्तव थे। अतिथियों का स्वागत करते हुए सीआईपी के निदेशक प्रोफेसर (डॉ) बासुदेव दास ने संस्थान की विरासत और



हासिल की गई उपलब्धियों और भविष्य में हासिल किए जाने वाले लक्ष्यों के बारे में बात की। उन्होंने 500 बिस्तरों वाले न्यूरोसर्जरी सुविधाओं वाले एक नए ओपीडी भवन की भी घोषणा की। प्रोफेसर (डॉ) दीपक श्रीवास्तव ने मानसिक और सामाजिक कल्याण

के लिए प्रबंधन और एक समग्र दृष्टिकोण पर चर्चा की। मुख्य अतिथि डॉ अजीत कुमार सिन्हा ने वैश्वीकरण के कारण छात्रों के मानसिक स्वास्थ्य में बदलते रूझान पर जोर दिया। छात्रों के सामने आने वाली विभिन्न चुनौतियों और इन चुनौतियों से निपटने के महत्व पर

चर्चा की। मंच पर उपस्थित सीआईपी के पूर्व निदेशक डॉ डी राम, सीआईपी के प्रशासनिक अधिकारी डॉ अविनाश शर्मा, सीआईपी के पूर्व छात्र अध्यक्ष डॉ दीपांजन भट्टाचारी और सीआईपी की मैट्रन श्रीमती स्वर्णबाला सोरन थे। उन्होंने सीआईपी बुलेटिन

2023 और पूर्व छात्र न्यूजलेटर 2023 जारी किया। सीआईपी के छात्रों और स्टाफ सदस्यों को विभिन्न पुरस्कार दिए गए। धन्यवाद डॉ अविनाश शर्मा ने किया। कार्यक्रम में जी-20 नेतृत्व के माध्यम से वैश्वीकरण और मानसिक स्वास्थ्य मार्चिंग विषय पर एक सीएमई का आयोजन किया गया था।

इसमें डॉ संजय कुमार मुंडा ने वैश्वीकरण के युग में सीमांत समुदायों के मानसिक स्वास्थ्य विषय अपनी बात रखी। उन्होंने हाशिए पर पड़े लोगों के सामने आने वाली विभिन्न चुनौतियों पर चर्चा की। डॉ निखिल नायर ने एलजीबीटीक्यू और मानसिक

स्वास्थ्य पर वैश्विक से स्थानीय स्तर पर बातचीत की। उन्होंने इस समुदाय के सामने आने वाली चुनौतियों का पता लगाया और बताया कि कैसे उन्हें समाज की मुख्यधारा का हिस्सा बनने में मदद की जा सकती है।

डॉ मालविका पारिख ने मां-बच्चे के मानसिक कल्याण में वैश्विक रुझान: क्या भारत तैयार है? विषय पर बात की। उन्होंने आधुनिक भारत में मातृत्व के विभिन्न बदलते परिदृश्यों पर जोर दिया। डॉ पूजा शर्मा और डॉ चंद्रमौली राय ने एंडोक्रिफेन : प्रॉम कोर्टेक्स टू क्लिनिकल विषय पर बात की। इस सत्र की अध्यक्षता डॉ. बी दास और डॉ

रांची विश्वविद्यालय के सात कर्मचारी सम्मानित



खबर मन्त्र व्यूरो

रांची। रांची विश्वविद्यालय के शहीद स्मृति भवन, मोरहाबादी कैम्प में बुधवार को आयोजित समारोह में कुलपति प्रो. अजीत कुमार सिन्हा ने 7 गैर शैक्षणिक कर्मचारियों को सम्मानित किया। मौके पर वीसी ने कहा विश्वविद्यालय के नायक हैं हमारे कर्मचारी। ये हमारे स्तंभ हैं। हमारी हर रोज मदद करते हैं। समारोह रांची विश्वविद्यालय और अर्ट ऑफ गिविंग संस्था ने संयुक्त रूप

से आयोजित किया था। मौके पर 10वां अंतरराष्ट्रीय कला दिवस भी मनाया गया। कार्यक्रम की अध्यक्षता प्रो अनिल ठाकुर ने की। मुख्य अतिथि डॉ. श्यामा प्रसाद मुखर्जी विश्वविद्यालय के कुलपति प्रो. तपन कुमार शांडिल्य थे। कार्यक्रम में कुलसचिव डॉ. एमसी मेहता, कुलपति की ओएसजी डॉ स्मृति सिंह, प्रो. अर्चना दुबे, अंजू देवी, मो फारूख, सुशीला देवी, एतवा मुंडा, प्रभा हेमरोम, राजेश कुमार, डॉ. हरि उरांव और अन्य कर्मचारी शामिल थे।

तीन दिवसीय बड़ा पूजा महोत्सव का शुभारंभ आज से

रांची। जय मां काली जगदंबा ट्रस्ट के तत्वावधान में आज से तीन दिवसीय बड़ा पूजा महोत्सव शुरू होगा। ट्रस्ट के सचिव पवन पासवान ने बताया कि आज शाम 4:00 बजे से भव्य शोभायात्रा निकाली जायेगी। शोभायात्रा के बाद मां को छपन भोग लगाया जाएगा जिसके बाद पूजा-अर्चना शुरू होगी। 19 मई को मुख्य पूजा सुबह 3:00 बजे से रात्रि 11:00 बजे तक आयोजित की जाएगी। इसी दिन भव्य भंडारे का भी आयोजन किया जायेगा। ट्रस्ट के सचिव पवन पासवान ने बताया इस भंडारे में पूरे झारखंड ही नहीं देश विदेश के लोग इस भंडारे में शामिल होंगे। वहीं 20 मई को शाम 4:00 से रात्रि 10:00 बजे तक मां का जागरण कार्यक्रम होगा। बताया गया कि कार्यक्रम में भक्तों के लिए भव्य पंडाल का निर्माण किया जा रहा है। लंबी कतार होने के कारण महिलाओं की परेशानी को देखते हुए महिलाओं के लिए बैठने की व्यवस्था की गई है। भव्य लाइट गेज बनाए जा रहे हैं। डायनासोर गोरिला राजस्थानी नृत्य पूजा के मुख्य आकर्षण होंगे। कुल 50 तोरण द्वार बनाए गए हैं।

झारखंड कला जतरा : फेस्टिवल ऑफ क्रिएटिविटी में दिखेगा झारखंडी दृश्य कला का आयाम



खबर मन्त्र संवाददाता

रांची। संस्कृति कार्य निदेशालय पर्यटन कला संस्कृति खेलकूद एवं युवा कार्य विभाग झारखंड सरकार एवं कलाकृति आर्ट फाउंडेशन के द्वारा पन्द्रह दिनों तक चलने वाले झारखण्ड कला जतरा फेस्टिवल ऑफ क्रिएटिविटी का आयोजन 19 मई से कलाकृति स्कूल ऑफ आर्ट्स डोरंडा के प्रांगण में किया जा रहा है। कार्यक्रम में विभिन्न कार्यशालाओं का आयोजन किया

जाएगा। कार्यशाला के पोस्टर विमोचन के अवसर पर धनंजय कुमार ने बताया कि झारखंड कला जतरा पहली बार आयोजित किया जा रहा है जिसमें डोकरा आर्ट, कले मॉडलिंग एंड कास्टिंग, मूर्तिकला, झारखंड की लोक चित्रकला सोहराय, राज्य स्तरीय चित्रकला शिविर चित्रकला एवं कला जतरा मेला का आयोजन किया जाएगा।

ये कार्यशाला नि:शुल्क होगी जिसमें राज्य के 10 से 25 वर्ष तक प्रतिभावान बच्चे और युवा कलाकार हिस्सा ले सकते हैं। यह कार्यक्रम संस्कृति कार्य निदेशालय पर्यटन कला संस्कृति खेलकूद एवं युवा कार्य विभाग झारखंड सरकार के सहयोग से आयोजित किया जा रहा है। जिनको भी इस कार्यशाला में हिस्सा लेना हो वे 7091091066 पर वॉट्सएप कर सकते हैं। चयन के बाद उन्हें कार्यशाला के लिए आमंत्रित किया जायेगा।

वी फाउंडेशन का ऑनलाइन गुरुशाला समर कैंप 2023 का आयोजन

रांची। वी की सीएसआर शाखा वी फाउंडेशन ने स्कूली बच्चों के लिए ऑनलाइन 'गुरुशाला समर कैंप 2023' का आयोजन किया है। इसमें हिस्सा लेने के लिए भारत भर के बच्चों को आमंत्रित किया है। यह कैंप 30 जून 2023 तक कक्षा 6 से 10 तक के छात्रों के लिए सप्ताह के तीन दिन सोमवार, बुधवार और शुक्रवार को सुबह 11 बजे से दोपहर 12 बजे के बीच चल रहा है। इस गुरुशाला कैंप में भारत में कहीं से भी नि:शुल्क हिस्सा ले सकते हैं। साथ ही इस समर कैंप के विशेषज्ञों द्वारा इंटरैक्टिव सेसन का लाभ उठाकर अपना ज्ञान बढ़ा सकते हैं। कैंप के सत्रों में 'डू टू थोरसेल्फ', 'थिएटर' सत्रों के माध्यम से छात्र चुनौतीपूर्ण सामाजिक परिदृश्यों और कमजोर भावनाओं को व्यक्त करने के लिए रचनात्मक और आत्मविश्वास बढ़ाने वाली तकनीक सीख सकते हैं। 'फिटेनेस विद फन' सत्र में नृत्य, जुंबा और योग जैसी गतिविधियां शामिल है। गुरुशाला के इस समर कैंप में सेल्फ-डिफेंस प्रोग्राम के तहत स्टूडेंट्स को आत्म रक्षा की तकनीक का प्रशिक्षण दिया जाएगा।

डीएसपीएमयू के डॉ अशोक नाग को गौतम बुद्ध सम्मान

खबर मन्त्र व्यूरो

रांची। डीएसपीएमयू के बॉटनी को प्रोफेसर डॉ अशोक कुमार नाग को गौतम बुद्ध सम्मान से सम्मानित किया गया। डॉ नाग को सम्मान स्वरूप एक प्रशस्ति पत्र, मोमेन्टो तथा शॉल देकर सम्मानित किया गया। डॉ नाग को वनस्पति शास्त्र के क्षेत्र में उनके किये गये शोध कार्यों के बदैलत यह सम्मान दिया गया। उल्लेखनीय है कि डॉ नाग ने नेतरहाट विद्यालय, नेतरहाट से शिक्षा ग्रहण की और दिल्ली विश्वविद्यालय में भी अध्यापन का कार्य किया और विगत 23 वर्षों से शिक्षण कार्य व शोध से जुड़े हैं। वर्तमान में डॉ श्यामा प्रसाद मुखर्जी विश्वविद्यालय में वनस्पति शास्त्र विभाग में कार्यरत हैं। डॉ नाग को यह सम्मान बोधगया स्थित शाक्य मुनि कॉलेज, बोधगया तथा अन्तरराष्ट्रीय सेंटर फॉर साइंटिफिक रिसर्च एंड डेवलपमेंट, बेंगलुरु, कर्नाटक के संयुक्त तत्वावधान में आयोजित राष्ट्रीय सेमिनार में गौतम बुद्ध सम्मान, 2023 प्रदान किया गया। शाक्य मुनि कॉलेज, बोधगया



के प्राचर्य तथा बौद्ध मठ स्वामियों की उपस्थिति में डॉ नाग को यह पुरस्कार प्रदान हुआ। इस अवसर पर डॉ नाग ने अपना शोध प्रस्तुत किया और आयोजकों को उद्कृष्ट आयोजन के लिए धन्यवाद दी। उल्लेखनीय है कि राष्ट्र के 400 से

अधिक शोधार्थी ने इस राष्ट्रीय सेमिनार में भाग लिया। डॉ श्यामा प्रसाद मुखर्जी विश्वविद्यालय के कुलपति प्रोफेसर तपन कुमार शांडिल्य एवं कुलसचिव डॉ नमिता सिंह ने डॉ नाग की उपलब्धि की सराहना की और बधाई दी।

छात्र संगठन की मजबूती को लेकर झारखंड छात्र मोर्चा की बैठक



खबर मन्त्र संवाददाता

रांची। झारखंड छात्र मोर्चा की बैठक बुधवार को राजकीय अतिथिशाला मोरबादी में हुई। इसमें मोर्चा के रांची जिलाध्यक्ष मुस्ताक आलम भी शामिल हुए। बैठक में छात्र मोर्चा के सदस्यों ने वर्तमान में संगठन की स्थिति से अवगत कराया और झारखंड छात्र मोर्चा की मजबूती एवं विस्तार पर अपनी बातें रखी। जिलाध्यक्ष ने आश्वासन दिया कि केंद्रीय नेतृत्व

को इन सब बातों से अवगत करा कर जल्द ही छात्र मोर्चा का गठन एवं विस्तार किया जायेगा, ताकि झामुमो का छात्र संगठन मजबूत हो। बैठक में झामुमो के नेता फरीद आलम, छात्र मोर्चा के असद फेराज टिंकू, अमन तिवारी, मोहम्मद इरफान, अजीत विशकर्मा, सलमान अली खान, अतिकुर रहमान, मनीष राणा, अल्ताफ रजा, काशिफ अहमद, मेराज खान मौजूद थे।

चर्च कॉम्प्लेक्स के एसी मार्केट में खुला डॉ पार्थ पॉलिक्लिनिक एंड डायग्नोस्टिक सेंटर

खबर मन्त्र संवाददाता

रांची। डॉ पार्थ पॉलिक्लिनिक एंड डायग्नोस्टिक सेंटर का उद्घाटन डॉ पार्थ के पिता एवं शहर के जाने माने ज्योतिष आचार्य आर के तिवारी के हाथों हुआ। रांची के प्रतिष्ठित दंत चिकित्सक डॉ पार्थ परितोष ने अपने नये दंत क्लिनिक का शुभारंभ किया। गौरतलब है कि डॉ पार्थ रांची के दंत चिकित्सा क्षेत्र में एक जाना पहचाना नाम है। रांची में 2017 से ही डॉ पार्थ शहर के सैनिक बाजार में स्थित क्लिनिक में अपना योगदान दे रहे थे। दिल्ली से पढ़ाई करने के पश्चात राज्य के सबसे बड़े अस्पताल रिम्स से अपने करियर की शुरुआत करते हुए डॉ पार्थ ने दंत चिकित्सा में एक खास मुकाम हासिल किया है। आपको बता दें की डॉ पार्थ की पत्नी डॉ नित्या तिवारी भी दंत चिकित्सक हैं, जो डॉ पार्थ के साथ ही अपना योगदान दे रही हैं। डॉ नित्या तिवारी ने लखनऊ से बीडीएस, एमडीएस



एवं प्रोस्थोडॉन्टिस्ट की डिग्री प्राप्त की है। आँख और कान का

प्रोस्थेटिक इलाज के साथ-साथ ओरल इन्फेक्शन में डॉ नित्या तिवारी

को विशेषज्ञता हासिल है। डॉ पार्थ के पिता ज्योतिषाचार्य आर के तिवारी शहर के जाने माने व्यक्ति हैं। डॉ पार्थ पॉलिक्लिनिक एंड डायग्नोस्टिक सेंटर में अत्याधुनिक मशीनों के साथ मरीजों का इलाज किया जाता है, जैसे दांत एवं मसुद्धों कि सफाई, दांत निकालना, दांत के नस का इलाज, दांत में मसाला भरना तथा फिक्स दाँत और आर्टिफिशियल जबड़ा जैसी सुविधा इस नये क्लिनिक में उपलब्ध है। यहाँ पर दांतों के साथ-साथ बाल और स्किन की समस्या का भी समाधान उपलब्ध है। सैनिकों के लिए मुफ्त कन्सल्टेंसी की सुविधा उपलब्ध है। सबसे खास बात यह है कि डॉ पार्थ पॉलिक्लिनिक एंड डायग्नोस्टिक सेंटर में हाइड्राफेथियल (चेहरे का झुर्रियों का इलाज), फेस पीआरपी तथा हेयर पीआरपी का इलाज अत्याधुनिक मशीनों से किया जाता है, जो रांची शहर में और कहीं भी उपलब्ध नहीं है।

आबिद अली अंसारी मोमिन कॉन्फ्रेंस के प्रदेश अध्यक्ष मनोनीत

खबर मन्त्र संवाददाता

रांची। ऑल इंडिया मोमिन कॉन्फ्रेंस के राष्ट्रीय अध्यक्ष एडवोकेट फिरोज अहमद अंसारी ने आबिद अली अंसारी को झारखण्ड प्रदेश मोमिन कॉन्फ्रेंस का पुनः अध्यक्ष मनोनीत किया है। साथ ही अनवर अहमद अंसारी को भी पुनः कार्यकारी अध्यक्ष बनाया गया है। इस संबंध में राष्ट्रीय अध्यक्ष ने मनोनयन पत्र जारी कर दिया है। प्रदेश अध्यक्ष बनाये जाने पर आबिद अली अंसारी ने राष्ट्रीय अध्यक्ष के प्रति आभार प्रकट करते हुए कहा कि जिस उम्मीद और विश्वास के साथ मुझे अध्यक्ष बनाया गया है उसे पूरा करने के लिए प्रयासरत रहूंगा। उन्होंने कहा कि मोमिन कॉन्फ्रेंस मोमिनों एवं अल्पसंख्यकों के विकास के लिए कृतसंकल्पित है। कॉन्फ्रेंस मोमिनों और अल्पसंख्यकों के अधिकार के लिए आवाज उठाते रहेगी। आबिद अली अंसारी को अध्यक्ष एवं अनवर अहमद अंसारी को

कार्यकारी अध्यक्ष बनाये जाने पर राष्ट्रीय महासचिव सगीर अंसारी, रांची जिलाध्यक्ष शमीम अख्तर आजाद, प्रवक्ता सह महासचिव जफर इमाम, उपाध्यक्ष अब्दुल गफ्फार अंसारी, अब्दुल्लाह हबीब ,जाकिर हुसैन, सचिव अब्दुल इमाम अंसारी, मकबूल अंसारी , तस्लीम अंसारी, सलामत अंसारी, वकील अहमद अंसारी, तोहिद आलम अंसारी ,अशफाक आलम, मुबारक अंसारी, सफीउल्लाह इनाम अंसारी, अब्दुस सलाम ,मेराज अंसारी, औरंगजेब आलम, जुल्फिकार अली अंसारी ,कयूम अंसारी, रब्बानी राजा, गुलशाद रजा, इशतयाक अंसारी ,सलीम अंसारी, तनवीर आलम अंसारी, फिरोज अंसारी ,कयूम फराज, महेबूब ओहदार, असलम अंसारी, महताब आलम, मियां जान अंसारी ,असलम अंसारी ,कमरुल हक ,आजाद अंसारी ,वसीम अंसारी सहीत अन्य लोगों ने बधाई एवं शुभकामनाएं दी हैं।

लेम बड़गाई स्वास्थ्य केंद्र में आइयूसीडी के साथ अंतरा लगाने की शुरुआत

खबर मन्त्र संवाददाता

रांची। लेम-बड़गाई स्थित स्वास्थ्य केंद्र में झारखंड सरकार एवं पीएसआई इंडिया की ओर से बुधवार को महिलाओं के लिए आइयूसीडी मेडिकल उपकरण लगाने के लिए कैंप लगाया गया। अब यह सुविधा लोगों को रेगुलर मिलती रहेगी। मौके पर 11 महिलाओं को आइयूसीडी उपकरण लगाया गया और 6 अंतरा लगाया गया। आइयूसीडी एक मेडिकल उपकरण है, जिसे लगाने के बाद एक बच्चे से दूसरे बच्चे के पैदाइश



के बीच एक निश्चित दूरी बनाई जा सकती है। यह बिल्कुल सेफ है। इसे कभी भी लगाया जा सकता है और जब चाहे निकाला भी जा सकता है। इस उपकरण को लगाने या निकालने में बमुरिस्कल 10 से 15 मिनट का समय लगता है। मौके

पर मुख्य रूप से पूर्व पार्षद हुस्न आरा, तबरेज (हेल्थ मैनेजर), डॉ एसके झा, एएनएम दीदी कुसुम सिन्हा, और सहिया दीदी के अलावा पीएसआई इण्डिया से रिमा नंदा तथा राजेश गुप्ता उपस्थित थे।

स्थानीय कला प्रतिभा को अंतरराष्ट्रीय मंच देना चित्रपट झारखंड फिल्म फेस्टिवल का उद्देश्य : प्रो गोपाल पाठक

खबर मन्त्र संवाददाता

रांची। सरला बिरला विश्वविद्यालय परिसर में 23, 24 एवं 25 जून 2023 को तीन दिवसीय चित्रपट झारखंड फिल्म फेस्टिवल-2023 का आयोजन होगा। इस कार्यक्रम के सफल आयोजन के लिए विश्वविद्यालय के कुलपति प्रोफेसर गोपाल पाठक की अध्यक्षता में आयोजन समिति के सदस्यों की समीक्षा बैठक हुई। विश्वविद्यालय के माननीय कुलपति प्रोफेसर गोपाल पाठक ने कहा कि स्थानीय कला एवं प्रतिभा का ना केवल स्थानीय स्तर बल्कि राष्ट्रीय और अंतरराष्ट्रीय मंच तक पहुंचाने के लिए यह कार्यक्रम आयोजित किया जा रहा है। चित्रपट झारखंड फिल्म महोत्सव के प्रेजिडेंट डॉ प्रदीप कुमार



वर्मा ने कहा कि चित्रपट केवल मनोरंजन ही नहीं संस्कार एवं संस्कृति के वाहक भी होते हैं। झारखंड की संस्कृति केवल देखने की

नहीं अपितु भाग लेने की है। फिल्में दस्तावेज होती हैं जो इतिहास का बोध कराती हैं। उन्होंने कहा कि चित्रपट झारखंड के द्वारा

स्थानीय प्रतिभाओं को सामने लाने का प्रयास किया जा रहा है। विदित हो कि चित्रपट झारखंड फिल्म फेस्टिवल 2023 में फिल्म जमा किए जा रहे हैं जिसके लिए पंजीकरण की प्रक्रिया जारी है। कैंपस फिल्मों के लिए 100 रुपये प्रति फिल्म एवं अन्य श्रेणियों के लिए 250 रुपए प्रति फिल्म निर्धारित किए गए हैं। चयनित फिल्मों को 30 मई 2023 तक अधिसूचित किया जाएगा। इस अवसर पर कुलसचिव प्रो विजय कुमार सिंह, प्रो एसबी दंडीन, हरि बाबू शुक्ला, डॉ अशोक कुमार अरथाना, डॉ पार्थ पॉल, डॉ राधा माधव झा, अजय कुमार, प्रवीण कुमार, श्री आशुतोष द्विवेदी सहित विश्वविद्यालय के सभी पदाधिकारी, प्राध्यापक, कर्मचारी एवं आयोजन समिति के सभी सदस्य उपस्थित थे।



जलसा ए दस्तार बंदी का हुआ आयोजन

इटकी। इटकी के कुंदी गांव स्थित मंदरसा जामिया अजीजिया में आगामी 21 मई रविवार को एकदिवसीय जलसा ए दस्तार बंदी कार्यक्रम का आयोजन किया गया है। कार्यक्रम में मंदरसा के 19 विद्यार्थियों को 'हाफिज' की उपाधि प्रदान की जायेगी। कार्यक्रम में अररिया बिहार के मुफ्ती अब्दुल्लाह सालिम कम्मर वतवेदी, कटक उड़ीसा के शैखुल हदीस मौलाना मोहम्मद अब्दुल्लाह, शायर शाबान दिलखेराबादी सहित कई अन्य मशहूर ओलमा व शायर शिरकत करेंगे। यह जानकारी मंदरसा के मोहतामिम मौलाना जुबैर अशरफ रहीमी ने दी।

मिनी जलमीनार से जलापूर्ति टप

इटकी। इटकी के तरगड़ी रहमत नगर में पिछले कई महीनों से सोलर युक्त मिनी जलमीनार से जलापूर्ति टप है। जिससे रहमत नगर में भीषण पेयजल संकट व्याप्त हो गया है। पेयजल संकट से त्रस्त ग्रामीणों ने बुधवार को बीडीओ से भेंट कर एक ज्ञापन सौंपा। ज्ञापन में जलमीनार की तत्काल मरम्मत कराने की मांग की गयी है।

एकागुड़ी में मसना घेराबंदी का शिलान्यास

रातू। बिजुलिया के एकागुड़ी में बुधवार को आजसू नेता भरत साहू, कांसी और भाजपा नेत्री सुमन मिश्रा ने बच्चा मसना में प्रस्तावित चहारदीवारी का आधार शिला रखी। इससे ग्रामीण बेहद उत्साहित नजर आये। लोगों ने बताया कि उक्त मसना स्थल की खता संख्या 194 और प्लॉट नंबर 526 है। निर्माण कार्य जन सहयोग से किया जायेगा। इस दौरान मदद के लिये सैकड़ों हाथ उठे। मौके पर गोपाल मिश्र, अखिलेश शर्मा, अखिलेश मिश्र, सुभास कुमार, सोनू कुमार, मनोवर अंसारी, सुरज साहू, विकास कुमार व विनु महतो आदि भी मौजूद थे।

पेयजल की समस्या को लेकर बैठक

सोनाहात/राहे। विधायक सुदेश महतो ने अपने आवासीय कार्यालय में पेयजल की समस्या को लेकर पेयजल विभाग के कार्यपालक अभियंता निरंजन कुमार, सहायक अभियंता तेलेशफोर मिज सहित कनीय अभियंता के साथ बैठक किये। बैठक में हर मुहल्ले में पेयजल की समस्या पर चर्चा हुआ तथा घर घर में पेयजल देने की गारंटी पर रुपरेखा तय किया गया। गांव के खराब चापानल को युद्ध स्तर में दुरुस्त करने का निर्देश लिये साथ ही ड्राई जॉन इलाके में गर्मी के मौसम तक टैंकर से पेयजल आपूर्ति करने का निर्णय लिया गया। इस दौरान जल जीवन मिशन के तहत हर घर नल योजना की समीक्षा किया गया।

सताकी, अम्बाझरिया, होटलो, बारेंदा, हेसाडीह, लादुपडीह, तेतला, बसन्तपुर, बसिया, पंडाडीह, हारिन आदि पंचायत में बन रहे जलमीनार योजना की निर्माण कार्य में तेजी लाने को कहा गया।

रांची टाटारोड पर जली एसयूवी कोकर के पवन शर्मा की

नामकुम। मंगलवार को रांची टाटारोड पर जामबुआ समीप जलने वाली एसयूवी 500 कोकर के रहनेवाले पवन कुमार शर्मा की थी। मामले में पवन ने नामकुम थाने में आवेदन देकर बताया है कि वे अपने भाई के साथ रात लगभग नौ बजे अपन एसयूवी 500 गाडी संख्या जेएच01डीडी 7000 से जरूरी काम से बुकू जा रहे थे। इसी दौरान जामबुआ समीप बनेट से धुंआ निकलता देख उन्होंने गाडी रोक कर बनेट उठाया तो काफी तेज गति से धुंआ निकलने लगा और आग लग गयी। आग इतनी तेज थी कि पलभर में ही गाडी पूरी तरह से जलकर राख हो गयी। मामले की जानकारी उनके द्वारा नामकुम पुलिस को दी गयी जिसके बाद मौके पर पहुंची फायर ब्रिगेड ने आग बुझाया पर गाडी पूरी तरह से जलकर राख हो चुकी थी। इस घटना में कार सवार दोनों युवक सुरक्षित है।

विधायक के जनता दरबार से पदाधिकारी गायब

ओरमांडी से हटाया गया एएनएम से छेड़छाड़ के आरोपी बीपीएम प्रमोद को, जेएसएलपीएस बीपीएम पर जल्द गिरेगी गाज

खबर मन्त्र संवाददाता

ओरमांडी। प्रखंड मुख्यालय में बुधवार को विधायक राजेश कच्छप द्वारा जनता दरबार लगाया। जनता दरबार में प्रखंड क्षेत्र से काफी संख्या में लोग अपनी समस्याओं को लेकर पहुंचे थे। सभी से आवेदन लेकर उपस्थित अधिकारियों को त्वरित निष्पादन करने के लिए कहा गया। बाद में विधायक प्रखंड मुख्यालय के सभागार में प्रखंड के जनप्रतिनिधियों के साथ एक बैठक भी की। प्रमुख अनुपमा देवी की अध्यक्षता में हुई बैठक में कई एएनएम द्वारा बीपीएम द्वारा छेड़छाड़ किए जाने की जानकारी दी। बैठक समाप्ती के बाद विधायक ने अलग से एएनएम से मिले और पुरी जानकारी ली। एएनएम द्वारा बीपीएम के खिलाफ साक्ष्य भी प्रस्तुत किए। जिसके बाद विधायक ने सीएसए से पुछा की बीपीएम प्रमोद कुमार काफी पहुंच वाला है क्या, फिर आज तक कार्रवायी क्यों नहीं हुई। जिसके कुछ ही घंटा बाद ही प्रमोद कुमार को ओरमांडी



बैठक में उपस्थित विधायक राजेश कच्छप व प्रमुख। एएनएम से बात करते विधायक।

से हटाने का जिला से लेटर निकल गया। ओरमांडी से हटाकर कांके प्रतिन्यूक कर दिया गया। जल्द ही उसे दूसरे जिला भेजा जाएगा। वहीं जेएसएलपीएस के बीपीएम मुकेश सिन्हा पर भी जल्द कार्रवायी होगी। मुकेश सिन्हा पर प्रखंड में कार्य करने से ज्यादा राजनीति करने सहित कई गंभीर आरोप लगे हैं। हलाकि मुकेश सिन्हा व उपप्रमुख रिजवान अंसारी ने बताया कि जेएसएलपीएस के मुकेश सिन्हा पिछले

दस वर्ष से ओरमांडी प्रखंड जमें हैं। इस दौरान वे विधायक, प्रमुख, जिला परिसद चुनाव जीतने ठेका लेता है। वहीं पीडीएस दुकान दिलाने के नाम पर पैसे की उगाही भी करता है। यही नहीं मुकेश सिन्हा पर समूह की दौड़ियों का सोषण करने का भी आरोप लगा है। हलाकि मुकेश सिन्हा के बचाव में दो पंचायत प्रतिनिधि व जेएसएलपीएस के कई ब्लॉक कर्मी भी सामने आ आए थे। विधायक ने मुकेश



सिन्हा पर कार्रवायी के लिए कुछ समय लिया है। वहीं सीएचसी के बीपीएम पर कार्रवायी विधायक राजेश कच्छप की पहल पर हुई है। इससे पूर्व प्रमुख, उपप्रमुख जित सदास्य व पंसस सदस्यों द्वारा भी बीपीएम पर कार्रवायी के लिए लिखा गया था। बीपीएम को हटाए जाने से सीएससी के एएनएम ने हर्ष जताया गया है। बैठक में जित सदास्य कमिष्नर मुंडा, सरिता देवी, सभी पंचायत समिति

सदास्य, पूर्व प्रमुख जयगोविंद उर्फ लालू साहू, पूर्व प्रमुख मुंजिन अहमद रजा, विधायक प्रतिनिधि प्रेमनाथ मुंडा, तुलसी खरवार, सुनील उरांव, दिनेश प्रमाणिक व मुखिया के साथ प्रखंड व अंचल कर्मी उपस्थित थे। पदाधिकारी के नही पहुंचने से नाराजगी : सुचना मिलने के बाद भी प्रखंड क्षेत्र के कोई भी पदाधिकारी बैठक में नहीं पहुंचे। पीएचईडी विभाग से प्रतिनिधि के रूप में

खलासी, विद्युत विभाग से मिस्त्री व वन विभाग से वनरक्षी को भेज दिया गया था। बैठक में प्रखंड कार्यालय में उपस्थित बीडीओ विजय सोनी, सीओ विजय केरकेट्टा व सीडीपीओ अनिमा निलम भंगरा तो उपस्थित हुए।

इसके अलावे सभी विभाग के प्रतिनिधि ही पहुंचे थे। जिसपर विधायक द्वारा काफी नाराजगी जतायी गई। पंचायत प्रतिनिधियों ने जानकारी दी की जल जीवन मिषन के तहत प्रखंड में चल रहे नल जल योजना के कार्टेक्टर राजेश सिंह ने 10 माह पूर्व कार्य शुरू किया और भाग गया। प्रखंड क्षेत्र के सभी पंचायत में कार्य अधूरा पड़ा है। पेयजल की भी समस्या है। विधायक ने पीएचईडी विभाग के एसी से बात कर खलासी को प्रतिनिधि के रूप में भेजने पर नाराजगी जताई। जिसके थोड़ी देर बाद विभाग के एसडीओ भागे-भागे पहुंचे, और कार्य जल्द शुरू व समस्याओं का निदान करने का अप्वासना दी।

शाही हत्याकांड : पुलिस ने पत्नी और साला को किया गिरफ्तार

संपत्ति की थी लालच दोनों करते थे मारपीट

खबर मन्त्र संवाददाता

रातू। गोविंद नगर में रहने वाले मांडर नारो के जमीन कारोबारी राजकुमार शाही उर्फ अनिरुद्ध हत्याकांड मामले में उनके भाई त्रिशुल शाही के बयान पर रातू थाने में भादवि की धारा 302 और 120 वी के तहत कांड संख्या 201/23 दर्ज की गयी है। इसमें मृतक की पत्नी सोनी देवी और साला शर्चांद्र मिश्र को नामजद किया गया है। सोनी देवी पेशे से वकील हैं। पति-पत्नी के बीच आये दिन विवाद होने की खबर है। सोनी उन्हें हमेशा जेल भेजवा देने की धमकी देती थी।



पैतृक संपत्ति से मिले हिस्से की जमीन को वह पुत्र अम्बिकेश के नाम करा ली। इसके बाद भाई शर्चांद्र मिश्र से मिल कर उन्हें मारपीट करती थी। पुलिस ने दोनों को गिरफ्तार कर लिया है। पूछताछ में सोनी ने जुर्म स्वीकार कर ली है। प्रेम विवाह की चुकायी कीमत : राजकुमार छत्रीय परिवार से थे।

हत्या की सुबह गये थे रांची खाना खाकर अनिरुद्ध सो गये। योजनाबद्ध तरीके से भाई-बहन ने बारदार हथियार से उनकी हत्या कर दी। साक्ष्य छिपाने की नीयत से मंगलवार की सुबह छह बजे दोनों रांची चले गये। शाम में लौट सोनी ने अपने जेट त्रिशुल शाही को सूचना दी, कि वह घर पर नहीं थी और किसी ने उनके पति की हत्या कर दी। इसके बाद घड़ियातु आसू बहाते हुए विलाप करने लगी।

उन्होंने मांडर टोटांवी के सुरेंद्र मिश्र की पुत्री सोनी से प्रेम विवाह किया था। ससुराल के लोग इसके खिलाफ थे। साला शर्चांद्र मिश्र ने उन्हें जान मारने की धमकी दी थी। बहनोई की हत्या में उसे बहन का साथ मिला। सोमवार की शाम उसे सोनी के घर में देखा गया था।

रातू : सड़क दुर्घटना में घायल युवक की मौत

खबर मन्त्र संवाददाता

रातू। रातू-ठाकुरगंवर रोड स्थित पेट्रोल पंप के समीप 12 मई की शाम सात बजे 125 सीसी की पल्सर मोटर साइकिल जेएच 01 डीएच 2856 के धक्के से आइसक्रीम विक्रेता मो सलीम की घटनास्थल पर ही मौत हो गयी थी। जबकि, मलमाड़ू निवासी और घायल बाइक चालक 30 वर्षीय सुनिल उरांव को झखराटांडू स्थित कम्प्लेश मेमोरियल ट्रस्ट हॉस्पिटल एंड रिसर्च सेंटर में भर्ती कराया गया था। बुधवार की दोपहर उसकी

हालत बिगड़ने पर चिकित्सकों ने रिस्स रेफर कर दिया। लेकिन, रास्ते में ही उसकी मौत हो गयी। पुलिस ने शव का पंचनामा कर पोस्टमार्टम के लिये रिस्स भेज दिया। कैसे घटी थी घटना मो सलीम होकर में लगने वाले साप्ताहिक शुक्रवार बाजार आइसक्रीम बेचने गया था। वह शाम साढ़े छह बजे बाजार से ठेला लेकर चला। जैसे ही वह पेट्रोल पंप के समीप पहुंचा, समान दिशा से आ रहे सुनिल उरांव ने उसे अपनी चपेट में ले लिया था। इससे उसके सिर पर गंभीर चोटें आयी थी।

तीन दिवसीय समर कैंप का समापन

खबर मन्त्र संवाददाता

इटकी। अजीम प्रेमजी फाउंडेशन के तत्वाधान में मोरो स्थित राजकीय मध्य विद्यालय परिसर में आयोजित तीन दिवसीय समर कैंप का बुधवार को समापन हो गया। मौके पर वृक्षों की सुरक्षा का संकल्प लिया गया। स्कूल परिसर में स्थित सब्जुआ सहित अन्य पेड़ों में रक्षा सूत्र बांधे गये। कैम्प के क्रम में विद्यार्थियों द्वारा बनाये गये शिक्षा पर आधारित चित्रांकन, आर्ट व विज्ञान से संबंधित कला की प्रदर्शनी लगायी गयी। विद्यार्थियों ने कैंप में प्राप्त अनुभवों को साझा भी किया। कैंप में मोरो के अलावा बोड़ैया व सियारटोली



समर कैंप में मौजूद विद्यार्थी व फाउंडेशन के अधिकारी।

स्कूल के विद्यार्थियों ने भाग लिया। समापन के मौके पर फाउंडेशन के गुरु प्रसाद, अधिपक्ष मित्रा, राजेश कुमार, सोनालिका, नंदलाल

महतो, आशा खलखो, विनोद साहू, प्रमोद शाही, संध्या, सुमति, फगनी व नीलम सहित अन्य शामिल थे।

विधायक ने जल मीनार निर्माण का किया शिलान्यास

खबर मन्त्र संवाददाता

बेड़ो। विधायक शिल्पी नेहा तिकी व सांसद प्रतिनिधि धनंजय कुमार राय ने बुधवार को बेड़ो प्रखंड के जरिया पंचायत व करंजी पंचायत सचिवालय भवन के समीप जल जीवन मिशन अंतर्गत जलापूर्ति योजना निर्माण कार्य का शिलान्यास किया। इस दौरान विधायक ग्रामीणों से मिलीं और पंचायत भवन के सभागार में बैठक किया। उन्होंने जल जीवन मिशन योजना के लाभ के बारे में ग्रामीणों को जानकारी दिया। उन्होंने कहा कि किस तरह डीप बोरिंग करके पम्प के माध्यम



शिलान्यास करते विधायक व साथ में अन्य।

से कैसे शुद्ध पेय जल घर घर तक पहुंचाया जायेगा ? जिसे पानी की समस्या से लोगों को निजात

मिलेगी। साथ ही झारखंड सरकार द्वारा चलायी जा रही अन्य नये योजनाओं के बारे में

भी विस्तृत जानकारी दिया। मौके पर बीडीओ डॉ प्रवीण कुमार, जितप पूर्वी बेरोनिका उरांव, जितप पश्चिमी पार्वती कुमारी, सांसद प्रतिनिधि धनंजय कुमार राय, प्रमुख विनीता कच्छप, उप प्रमुख मोदस्सीर हक, मुखिया कुंवारी कुमारी खलखो, फ्रांसिस्का मिंज, प्रखंड अध्यक्ष प्रो. कर्मा उरांव, जगरनाथ भगत, विशेषकर उरांव, राजीव रंजन अधिकारी, मनकु कुजूर, सुलेमान तिकी, मार्टिन तिकी, सरोज लकड़ा व जल संहिया एवं ग्रामीण आदि मौजूद थे।

चबूतरा निर्माण कार्य का हुआ शिलान्यास

खबर मन्त्र संवाददाता

बेड़ो। बेड़ो प्रखंड के नेहालू मण्डा टांड में बुधवार को चबुतरा निर्माण कार्य का गांव के पहान तथा ग्रामीणों ने विधिवत शुभारम्भ किया। चबुतरा नहीं होने के कारण शिवभक्तों तथा ग्रामीणों को काफी कठिनाईयों का सामना करना पडता था। इस चबुतरा के बनने की से सभी ग्रामीण काफी खुश हैं। इस संदर्भ में मुखिया विरेंद्र भगत ने बताया कि ग्रामीणों के मांग पर इसका निर्माण मुखिया फंड से करीब डेढ़ लाख की लागत से किया जाएगा। वहीं मौके पर मुखिया विरेंद्र भगत, पहान सोमरा प्रधान, प्रदुमन प्रधान, बिजला मल्ली, भीरा उरांव, अंगद प्रधान, करमबीर प्रधान, विकास प्रधान, आकाश प्रधान, रंजीत प्रधान, नारायण स्वामी, राजेन्द्र स्वामी, जगदीश प्रधान, जगन्नाथ साहू, यमुना साहू, किस्को साहू, चाटी प्रधान,



चबूतरा निर्माण के शुभारंभ के बाद उपस्थित मुखिया व ग्रामीण।

बीरबल प्रधान, विनोद प्रधान, करमनाथ स्वामी, दीपक प्रधान, बिल्कुल प्रधान, रंजीत प्रधान शिवशंकर प्रधान, पवन साहू, सविता देवी, बसन्ती देवी, शान्ति देवी, रौशन देवी, चन्द्रा देवी, चरिया देवी, हीरा देवी, गौरी देवी, सनिरिया देवी, अंभी देवी, कामना देवी, मुनी देवी, सौहबईत देवी, धिराज देवी, तेतरी देवी, राधिका देवी, दुखनी देवी, सुरजमुनी देवी, कुंवारी मुनी देवी व सुनिता देवी समेत दर्जनों ग्रामीण मौजूद थे।

घर का ताला तोड़कर अज्ञात चोर नकद और जेवर सहित घरेलू समान उड़ा ले गये

खबर मन्त्र संवाददाता

बेड़ो। बेड़ो थाना क्षेत्र के बेड़ो बिजली पावर सबस्टेशन के क्वार्टर में बुधवार की रात में चोरों ने घर का ताला तोड़कर लगभग 45 हजार नगद, सोना चांदी के ज्वेलर्स व घरेलू उपयोग के समान को चोरी कर ली। घटना के संदर्भ में दैनिक बिजली कर्मी असलम मिया ने बताया कि परिवार के साथ 13 मई की सुबह सात बजे घर में ताला बंद कर शादी समारोह में शामिल



होने रिस्तेदार के यहाँ अम्बिकापुर, छत्तीसगढ़ चले गये थे। वहीं बुधवार की सुबह करी 9.30 बजे

पटोसी ने फोन पर बताया कि घर के दरवाजा का ताला टूटा हुआ है। शाम में जब घर वापस आया तो अंदर जाकर देखा तो कमरा का सामान बिखरा पड़ा था। अलमारी का लॉक भी टूटा हुआ था सामानों को चेक किया तो पता लगा कि चोर घर में 45 हजार नगद रुपये, सोने व चांदी की ज्वेलर्स एलएडी टीबी, कुलर, नये कपड़े व घरेलू उपयोग के समान चुरा कर ले गए। संभवतः चोरों ने घात लगाकर के बंद घर को अपना निशाना बनाया।

प्रखंड कार्यालय नामकुम में दो दिवसीय राज्यस्तरीय कार्यक्रम

खबर मन्त्र संवाददाता

नामकुम। प्रखंड कार्यालय में दो दिवसीय राज्यस्तरीय कार्यक्रम का आयोजन किया गया। कार्यक्रम का उद्घाटन करते हुए पंचायती राज निदेशक निशा उरांव ने बताया कि नौ थीम में गरीबी मुक्त और उन्नत आजीविका, गांव, स्वस्थ गांव, बाल हितैशी गांव, जल पर्याप्त गांव, स्वच्छ और हरित गांव, गांव में आत्मनिर्भर बुनियादी ढांचा, सामाजिक रूप से सुरक्षित गांव, युवाशसन वाला गांव तथा

महिला और बाल हितैशी गांव की थीम पर योजनाओं का चयन कर उस पर जमीनी स्तर पर कार्य किया जाएगा। श्रीमती उरांव ने बताया कि कार्यक्रम के दौरान इससे जुड़े लोगों को प्रशिक्षण दिया जा रहा है। निदेशक श्रीमती उरांव ने कहा कि इस प्रशिक्षण के उपरान्त प्रशिक्षु अपने पंचायत, गांव को विकसित करने हेतु योजनाओं का चयन कर सकते हैं एवं गांव के लोगों को प्रशिक्षण देकर विकास में भागीदार

बना सकते हैं। उन्होंने बताया कि सर्वप्रथम नामकुम से ही दस राज्यव्यापी प्रशिक्षण की शुरूआत की गई है। चूँकि नामकुम प्रखंड रांची जिले से सबसे नजदीक का प्रखंड है और यहाँ की स्थिति सबसे बेहतर है। मौके पर जिला पंचायती राज पदाधिकारी ब्रिंरद चौबे ने भी प्रशिक्षण कार्यक्रम की समीक्षा करते हुए दिशा निर्देश दिए। कार्यक्रम में मुख्य रूप से उप विकास आयुक्त दिनेश कुमार

यादव, बीडीओ ज्ञान शंकर जायसवाल, प्रमुख आशा कच्छप तथा उप प्रमुख वीणा देवी सहित राज्यस्तर के प्रशिक्षक तथा सभी 24 जिलों के डीपीएम, शिक्षा विभाग, चिकित्सा विभाग, जेएसएलपीएस, कृषि विभाग, कल्याण विभाग, मनरेगा, स्वच्छ भारत मिशन के प्रतिनिधि समेत सहायक अभियंता, संहित सभी मुखिया और पंचायत सचिव तथा संबंधित विभागों के कर्मचारी उपस्थित थे।

स्तरीय शिक्षा पर ध्यान

झा खंड में अलग-अलग जिलों में स्थापित 80 स्कूल ऑफ एक्सप्लोरेशन का उद्घाटन किया। दिल्ली सरकार की तर्ज पर इन स्कूलों में अत्याधुनिक आधारभूत संरचना, लाइब्रेरी, साइंस लैब, डिजिटल स्मार्ट क्लास, लैंग्वेज लैब, स्पोर्ट्स ट्रेनिंग, कमर्शियल ट्रेनिंग की सुविधाएं उपलब्ध कराई गई हैं। सभी स्कूल सीबीएसई से मान्यता प्राप्त हैं। मुख्यमंत्री हेमंत सोरेन ने दावा किया कि इन सभी स्कूलों में कॉन्वेंट स्कूलों की तर्ज पर पढ़ाई होगी। मकसद यह है कि सरकारी स्कूलों से पढ़ने वाले छात्र-छात्राएं आज के प्रतियोगी दौर में किसी से पीछे न रहें। इनके अलावा प्रखंडों में 325 लीडर स्कूल और 4,091 ग्राम पंचायत स्तरीय आदर्श विद्यालय बनाने का लक्ष्य तय किया गया है। राज्य सरकार के मुताबिक इन विशिष्ट स्कूलों में 15 लाख से छात्र-छात्राओं को प्रइवेट स्कूलों की तरह स्तरीय शिक्षा मिलेगी। 80 उत्कृष्ट विद्यालयों के प्रधानाध्यापकों का ऑनलाइन प्रशिक्षण दो चरणों में नेशनल सेंटर फॉर स्कूल लीडरशिप द्वारा कराया जा चुका है। इन्हें अजीम प्रेमजी फाउंडेशन द्वारा प्रशिक्षित किया गया है। जनवरी माह में प्रधानाध्यापकों को आईआईएम की ओर से स्किल डेवलपमेंट ट्रेनिंग भी दी गई है। इन उत्कृष्ट विद्यालयों के बच्चों को व्यवसायिक प्रशिक्षण भी दिया जाएगा। बच्चों को एग्रीकल्चर, आईटी, आईटीईएस, अपारेल एण्ड मेडअप एण्ड होम फर्निशिंग, मीडिया एंड एंटरटेनमेंट, ऑटोमोटिव, टूरिज्म एण्ड हॉस्पिटैलिटी समेत अन्य ट्रेड में प्रशिक्षण दिया जाएगा। संबंधित ट्रेड से जुड़े राज्य स्तरीय प्रतियोगी एवं संस्थानों के साथ इंस्ट्रुट्रियल फील्ड विजिट की व्यवस्था की जा रही है ताकि भावी जीवन में उनके रुचि के अनुसार रोजगार के अवसर भी उपलब्ध हो सके। हेमंत सरकार का यह सराहनीय कदम है।

बिन पानी सब सूख

हि मालय के ग्लेशियर पिघलने की दर तेज होने से आकलन के मुताबिक 2050 तक हिमालय के ग्लेशियर लगभग समाप्त हो जाएंगे, इससे भूजल पर निर्भरता बढ़ेगी। भूजल का दोहन बढ़ा तो समूची दुनिया को गंभीर संकट का सामना करना पड़ेगा। इस समय देश में 61.6 प्रतिशत भूमि सिंचाई के लिए भूजल पर निर्भर है, केवल 24.5 प्रतिशत ही नहरों से सिंचित है। शेष पर अन्य पारंपरिक साधनों से सिंचाई होती है। हाल यह है कि देश के लगभग एक तिहाई जिलों में स्थाई भूजल भंडार भी समाप्त हो गए हैं। इसलिए हमें उतना ही भूजल निकालना चाहिए जितना हर वर्ष पुनर्भरण से इकट्ठा होता है। इस आसन्न संकट को देख कर ही हमें भूजल विकास कार्यक्रम बनाने चाहिए और उनका अनुश्रवण करना चाहिए। भूजल के मामले में एक तो हमारे पास वर्तमान तकनीकों से मेल खाने वाले कानूनों का भी अभाव था दूसरे वर्चस्वित अनुश्रवण व्यवस्था भी नहीं थी। 2005 के कानून ने इस कमी को कुछ हद तक पूरा किया है। उससे पहले 1882 का एक कानून था जिसके अनुसार कोई भी अपनी जमीन के नीचे से भूजल दोहन कर सकता था। जाहिर है उस समय ऊर्जा चालित गहरे कुआं बनाने की तो कोई सुविधा ही उपलब्ध नहीं थी। लोग रेहट, कुआं आदि से भूजल दोहन करते थे, जिससे भूजल स्तर पर कोई प्रभाव पड़ने की संभावना ही नहीं रहती थी। आज जब एक डेढ़ हजार फुट नीचे तक से भूजल का विकास संभव हो गया है तो सोचना जरूरी हो गया है। जल की समस्या लगातार बड़ी होती जा रही है। चैन्नई से बंगलूर तक रांची से लेकर पटना तक हर शहर में भूमिगत जल कम होता जा रहा है। मानसून की अनिश्चितता भी लगातार बढ़ती जा रही है जिससे स्थिति विषम हो रही है।

निडरता

विचार-प्रवाह

प्रेम प्रकाश

वह आस्था और निर्भीकता दिखाने वाले लोगों के साथ आज भी खड़ा है। उनकी अपील का असर हुआ और देखते-देखते स्थिति में तेज सुधार देखने को मिला। आज भी तकरीबन ऐसी ही स्थिति है। कोरोना संक्रमण की दूसरी लहर बीते वर्ष आई पहली लहर के मुकाबले ज्यादा भयावह है। ईंसान से ज्यादा खबरों में लाशें हैं। मनुष्य के लिए मृत्यु का सच ऐसी भयावहता लेकर आया है कि प्रेम, सद्भाव और सहयोग जैसे सामाजिक सरोकार सिर से गायब हैं। मानवीय करुणा अभी भी बची है, इसके लिए साक्ष्य जुटाने पड़ रहे हैं। ऐसे में न सिर्फ महामारी से बचाव की चिंता है बल्कि इस बात की भी चिंता है कि आदमी एक-दूसरे से दूर होकर, भयभीत होकर

क्या अपनी हिफाजत कर पाएगा। जाहिर है जवाब होगा नहीं। पर इस नहीं को हम अपने अमल में कैसे लाएं। कैसे यह दिखेगा कि इतिहास में महामारियों के कई दौर और दो-दो विश्वयुद्ध के बाद हम यह सबक सीख गए हैं अपने देशकाल को प्रेम और करुणा से दूर होते दिखना कुछ और नहीं बल्कि ईंसान के लिए अपने मौलिक दरकारों-सरोकारों से दूर होना है। इसलिए जब कोविड-19 के रूप में महामारी ने पूरी दुनिया में मौत को पहाड़ जैसे आंकड़ों में बदला तो सामाजिक अध्ययन से जुड़े कई विद्वानों ने इस बात की प्रस्तावना दुनिया के आगे रखी कि यह सेहत से ज्यादा सभ्यता की संकट है। जीवन की हिफाजत की चुनौती पर हम तभी खरे हो पाएंगे जब मनुष्यता और उसकी सामाजिकता को भी साथ-साथ बचाएं।

ऐसे में हमें करना क्या है, इस बारे में कई लोगों ने कई तरह के सुझाव दिए हैं।

कार्टून वर्ल्ड



लेटर टू एडिटर

गृहयुद्ध जैसी स्थिति
पाकिस्तान में बीते दिनों इमरान खान को जिस तरीके से गिरफ्तार किया गया उसे लेकर जनता सड़कों पर उतर आई। पहले ही कंगाली से जूझ रहे पान में दंगे भड़कने से गृहयुद्ध की स्थिति उत्पन्न होती नजर आयी। यदि ऐसे ही पाकिस्तान की सड़कों पर अराजकता जारी रही तो सेना को सत्ता हथियाने का मौका मिल सकता है। पाकिस्तान में सेना प्रभावी है।
-सुभाष सिंह, जमशेदपुर

आदर्शों का हनन
कर्नाटक विधानसभा चुनावों में राजनीतिक दलों द्वारा चुनाव आचार संहिता की ध्वजियां उड़ाने का वर्णन करने वाला था। इन विधानसभा चुनावों में सत्तापक्ष द्वारा ध्रुवीकरण करने का यत्न किया गया। कांग्रेस ने भी बजरंग दल पर पाबंदी लगाने का आवासन दिया। दरअसल बात सिर्फ चुनाव जीतने की नहीं है बल्कि देश की एकता, अखंडता, तथा भाईचारे को बचाए रखने की भी है। - रवि, रांची


आर्टिफिशल इंटेलिजेंस से डर केवल जाँब गंवाने का नहीं

ज्योफ्रे हिंटन ने हाल ही में गूगल छोड़ने की घोषणा की और जब उनसे पूछा गया कि वह ऐसा क्यों कर रहे हैं तो उन्होंने जवाब दिया, मैंने इसलिए छोड़ा ताकि मैं आर्टिफिशल इंटेलिजेंस (एआई) के खतरों के बारे में बिना यह सोचे बात कर सकूँ कि इसका गूगल पर क्या असर होगा। उनकी इस बात ने हम सभी को यह सोचने पर विवश कर दिया कि आखिर हमारे सामने क्या कुछ आने वाला है। हम सभी हिंटन की टिप्पणी को इसलिए बहुत गंभीरता से लेते हैं क्योंकि उन्हें वैज्ञानिक हलकों में एआई के संरक्षक के तौर पर जाना जाता है। न्यूट्रल नेटवर्क के पीछे उन्हीं का दिमाग है।

यह एक गणितीय अवधारणा है जो ईंसानी भाषाओं के भारी-भरकम डेटाबेस से खास किस्म के रुझानों को अलग करती है। ऐसे में आप कह सकते हैं कि चैटजीपीटी जैसे कार्यक्रम बिना न्यूट्रल नेटवर्क के अस्तित्व में नहीं आ सकते थे और हिंटन ने इसे इस्तेमाल लायक बनाने में योगदान किया है। ज्योफ्रे हिंटन की बातों और उनके कदमों का शायद वही प्रभाव हो जो उस समय होता अगर होमी भाभा ने सन-1950 के दशक में यह कहते हुए परमाणु ऊर्जा आयोग छोड़ दिया होता कि, हमें इसलिए छोड़ दिया ताकि मैं बिना यह सोचे परमाणु ऊर्जा के खतरों के बारे में बात कर सकूँ कि इन बातों का भारत के परमाणु कार्यक्रम पर क्या असर होगा? अगर वैसा होता तो भारत शायद परमाणु ऊर्जा को लेकर अपने बड़े-बड़े सपने पहले ही त्याग देता। या फिर मानो इंग्लैंड में नंबूद्रीपाद मार्क्सवादी कम्युनिस्ट पार्टी छोड़ते हुए यह कहते, हमें इसलिए पार्टी छोड़ी ताकि मैं मार्क्सवाद के खतरों के बारे में बात कर सकूँ-वगैरह।

आमतौर पर तकनीकी क्षेत्र में किसी भी नई पहल के समय कुछ लोग आशंका जाते हैं कि इससे नौकरियों को नुकसान होगा। इस बार रहस्यमय बात यह है कि एक नई तकनीक के सह रचयिता ने चेतावनी दी है। ऐसे में हमारे लिए जरूरी है कि हम उसकी बात सुनें।

तकनीक पर अगर निगरानी न रखी जाए तो वह मुश्किल हालात पैदा कर सकती है। उदाहरण के लिए भोपाल में सन 1984 में यूनिवर्न कार्बाइड (एक्वेरी ड बैटरी की निर्माता) के कारखाने में घटित भोपाल गैस त्रासदी को याद कीजिए। तीन दिसंबर, 1984 को करीब 45 टन खतरनाक मिथाइल



-अजित बी कृष्णन

ज्योफ्रे हिंटन की बातों और उनके कदमों का शायद वही प्रभाव हो जो उस समय होता अगर होमी भाभा ने सन-1950 के दशक में यह कहते हुए परमाणु ऊर्जा आयोग छोड़ दिया होता कि, हमें इसलिए छोड़ दिया ताकि मैं बिना यह सोचे परमाणु ऊर्जा के खतरों के बारे में बात कर सकूँ कि इन बातों का भारत के परमाणु कार्यक्रम पर क्या असर होगा? अगर वैसा होता तो भारत शायद परमाणु ऊर्जा को लेकर अपने बड़े-बड़े सपने पहले ही त्याग देता।

आइसोसाइड गैस इस कीटनाशक संयंत्र से रिसी और करीब 15,000 लोगों को अपनी जान गंवानी पड़ी। तकरीबन पांच लाख बचे हुए लोग इटिहीनता तथा कई प्रकार की अन्य बीमारियों के शिकार हुए क्योंकि वे विषाक्त गैस के संपर्क में आए थे। इसाइडकोपीडिया ब्रिटानिका के अनुसार इस बात पर सहमति बनी कि कमतर परिचालन और सुरक्षा प्रक्रिया की कमी के कारण यह त्रासदी घटित हुई। दूसरे शब्दों में कहें तो यह मामला बिना समुचित निगरानी के तकनीक के इस्तेमाल का था। हिंटन ने सार्वजनिक रूप से जो चिंताएं जताईं उनमें एक प्रमुख चिंता यह थी कि बुरे काम करने वाले एआई का इस्तेमाल करके गलत काम कर सकते हैं।

ऐसे काम जो मासूम नागरिकों को प्रभावित करें। वह उदाहरण देते हैं कि अधिनायकवादी नेता कृत्रिम ढंग से तैयार भाषणों और लेखन का उपयोग करके मतदाताओं को प्रभावित करते हैं। कुछ ऐसे उदाहरण भी हैं जिन्हें कहीं अधिक आसानी से समझा जा सकता है। एक उदाहरण है चालकरहित बस का एक यातायात संचालित पथ पर घुस जाना या सैन्य ड्रोन का मासूम लोगों पर हमला कर देना।

सवाल यह है कि ऐसे में केवल चिंतित होने के अलावा हम नीतिगत स्तर पर क्या कदम उठा सकते हैं? हाल के सप्ताहों में कई शोधकर्ताओं और सिलिकन वैली के कई थिंकटैंक्स ने दुनिया भर के लोगों से यह अपील करनी आरंभ की है कि वे एक ऐसे

खुले पत्र पर हस्ताक्षर करें जो जीपीटी4 (चैटबॉट जीपीटी के निमाताओं द्वारा निर्मित) से अधिक शक्तिशाली एआई प्रयोगों को छह माह के लिए रोकने की मांग करता है। फ्यूचर ऑफ लाइफ इंस्टीट्यूट ने 28,000 लोगों से ऐसी एक अपील पर हस्ताक्षर कराए। हस्ताक्षर करने वालों में टेस्ला के संस्थापक और ट्विटर के मालिक ईलॉन मस्क, ऐपल के सह-संस्थापक स्टीव जोजनियाक और डीप लर्निंग और टूरिंग अवार्ड विजेता योशियो बेंजियो शामिल थे। इन लोगों की कुछ अनुशंसाएं इस प्रकार हैं:

ऐसे तरीके निकालें जो एआई से तैयार सामग्री को पहचान सकें, एआई से होने वाले ईलॉन मस्क, ऐपल के सह-संस्थापक स्टीव जोजनियाक और डीप लर्निंग और टूरिंग अवार्ड विजेता योशियो बेंजियो शामिल थे। इन लोगों की कुछ अनुशंसाएं इस प्रकार हैं:

हम खुद को जिस स्थिति में आते हैं वह सन 1990 के दशक के इंटरनेट के शुरूआती समय की याद दिलाती है। उस समय भी ऐसी ही चेतावनी दी जाती थी और कहा जाता था कि इंटरनेट तकनीक के कारण लोग घृणा फैलाने वाले या अश्लील संदेशों का प्रसार करेंगे या सूचनाओं की चोरी करेंगे। कहा जाता था कि इंटरनेट नवाचार के कारण मानवता का नष्ट होना तय है। हमने उन चिंताओं को दूर करने के लिए कानून बनाए और मध्यवर्ती प्लेटफॉर्म का निर्माण किया जो ऐसे मंच मुहैया कराते थे जहां लोग सामग्री तैयार कर सकते थे और अन्य लोग उन पर टिप्पणियां कर सकते थे।

इसके चलते रचनाकारों और टीकाकारों को गलत व्यवहार से जुड़ी तमाम तरह की कानूनी जवाबदेहियों से मुक्ति हासिल हुई और मध्यवर्ती कंपनियों और प्लेटफॉर्म को निरंतर नवाचार करने का अवसर मिला। इस क्षेत्र में भी विभिन्न प्रकार के कानून लाकर जवाबदेहियों को इसी प्रकार बांटा जा सकता है।

इन तमाम विषयों पर विचार करते हुए यह संभव है कि उन शोधकर्ताओं, निवेशकों और उद्यमियों के लिए कठिनाई पैदा हो जाए जो अपने काम को बढ़ाचढ़ाकर बताने के लिए आर्टिफिशल इंटेलिजेंस की अभिव्यक्ति का इस्तेमाल कर बैठते हैं। क्या ऐसी तकनीक को ह्यमशीन लर्निंग का नाम देना अधिक उचित होगा?

फ **बीषण गर्मी के बावजूद**
बुक बैंक में बच्चों का आना, पुस्तकें प्राप्त करना जारी है। आज भी कई बच्चे बुक बैंक आए। अपने उपयोग की पुस्तकें लेकर गए। बुक बैंक में पुस्तकों का संग्रह बच्चों के चेहरे पर बहुत खुशी का एहसास कराता है। बच्चों की खुशी ही बुक बैंक सफलता है।
-संजय सेठ, सांसद रांची

नई दिल्ली में
झारखण्ड भवन के निर्माण कार्य का निरीक्षण किया। मुख्यमंत्री ने कहा निर्माण कार्य में गड़बड़ी बर्दाश्त नहीं। 15 दिन में भवन निर्माण को लेकर जिम्मेदार अधिकारियों एवं सलाहकारों की भूमिका से संबंधित जांच रिपोर्ट पेश करें। - हेमंत सोरेन,

आपके ट्वीट

ट्रेन और **प्लेन** सुविधाओं में पिछले सालों में अप्रत्याशित वृद्धि हुई-पर मांग भी बढ़ी है। यह परिणाम है बदलते भारत के सकारात्मक बदलाव का, एकभारतश्रेष्ठभारत का। दिक्कत तो है पर रेल मंत्री और उड्डयन मंत्री की अगुआई सजग है। -महेश पोद्दार

सोचना होगा बिन भूजल, कैसा होगा कल

कुलभूषण उपमन्यु

हाल ही में दक्षिण अफ्रीका की राजधानी केपटाउन को जलविहीन घोषित किया गया है। प्रकृति का यह बदला रूप सारी दुनिया के लिए भयावह संदेश है। जलवायु परिवर्तन के दौर में पूरी दुनिया में जल आपूर्ति अपने आप में एक चुनौती के रूप में उभरती दिख रही है। पृथ्वी का 71 प्रतिशत हिस्सा पानी से ढका हुआ है। कुल उपलब्ध जल का 97 प्रतिशत भाग सागरों में है, जो खारा है। केवल तीन प्रतिशत जल ही प्रयोग के योग्य है, जिसमें 2.4 प्रतिशत ग्लेशियरों में है। केवल 0.6 प्रतिशत जल ही नदियों, झीलों आदि में है। पृथ्वी पर कुल 32 करोड़, 60 लाख खरब गैलन पानी है। सागरों से पानी भाप बन

कर बादलों के रूप में बरसता है। उसमें से कुछ ही ग्लेशियरों और बर्फ, नदी जल, भूजल के रूप में धरती पर रुक जाता है, बाकी बह कर फिर समुद्र में चला जाता है। जो पानी धरती पर रुक गया, वही हमारे उपयोग के योग्य बचता है। जलवायु परिवर्तन से जमीन पर गर्मी बढ़ रही है और इससे ग्लेशियर और बर्फ के रूप में रुकने वाला जल ग्लेशियर और बर्फ के पिघलने की गति बढ़ने के कारण घटता जा रहा है। भूगर्भ विज्ञान के विकास के साथ हमें पता चल गया है कि भूजल भंडार तो मीलों तक आपस में जुड़े हो सकते हैं। इसका अर्थ यह हुआ कि भूजल को निजी भूमि से जुड़े व्यक्तिगत अधिकार के रूप में मान्यता नहीं दी जा सकती। भूजल सामुदायिक संसाधन है। इसलिए

पर्यावरण

सामुदायिक हितों के दृष्टिगत ही इसका प्रबंधन होना चाहिए। वर्तमान कानून में इस दिशा में रास्ता बना है किन्तु मौके पर कानून के प्रावधानों को लागू करने की लचक व्यवस्था से काम चलने वाला नहीं है। हिमाचल प्रदेश के संदर्भ में इसे समझते हैं। हिमाचल में दोहन योग्य भूजल 0.97 बिलियन घन मीटर वार्षिक है, जिसमें से 0.36 बिलियन घन मीटर ही निकाला जा रहा है। 2019 तक प्रदेश में 39085 हैंड पंप जलशक्ति विभाग द्वारा लगाए गए हैं और 8000 सिंचाई कुओं का निर्माण किया गया है। किन्तु यह आंकड़ा विश्वसनीय बिलकुल भी

नहीं है, क्योंकि बिना मंजूरी और पंजीकरण के कितने हैंडपंप और सिंचाई कुआं हैं इसकी कोई जानकारी किसी के पास नहीं है। नियमों का उल्लंघन करके ट्यूबवेल लगाने के लिए पांच साल ले और 10 लाख रुपये तक जुमाने का प्रावधान 2005 के कानून में था। इसे संशोधित करके जेल की सजा को हटा दिया गया है। यह अच्छा कदम है। किन्तु जुमाने के साथ अवैध लगाए गए भूजल दोहन संयंत्रों को बंद करवाने का प्रावधान होना चाहिए। गैर पंजीकृत ठेकेदारों की चर्चा भी जरूरी है। 2019 में नए बोर करने पर अगले आदर्शों तक प्रतिबंध लगा था, किन्तु इसके बावजूद बोर लगाने का काम ऐसे ही लोगों द्वारा चलता रहा। घंटों

भूजल स्तर से भटियात तहसील में लगे 50 प्रतिशत से ज्यादा हैंडपंप सूखे पड़े हैं। अन्य जगहों में भी ऐसा है। अति दोहन से कई जगह प्राकृतिक जलस्रोत सूख गए हैं। इसका असर छोटे नदी-नालों के जलस्तर पर भी पड़ेगा। यह भी समझ से परे है कि 2017 में कांगड़ा का इंदौरा, सिरमौर का काला अंब, सोलन का नालागढ़ और ऊना क्षेत्र में भूजल दोहन स्तर पुनर्भरण क्षमता से ज्यादा था। 2020 के बाद के आकलन में इन क्षेत्रों को भी सुरक्षित घोषित किया गया है। जब कि उसके बाद दोहन का स्तर तो बढ़ता ही गया है। आशा की जानी चाहिए कि सरकार इस दिशा में गंभीर पहल करेगी। (लेखक, पर्यावरणविद् हैं।)

वास्तु कला का नायाब उदाहरण है आगरा का किला

निशांत कुमार चोबे

देश में कई दर्शनीय स्थल हैं लेकिन इसमें सबसे सुप्रसिद्ध अकबर द्वारा निर्मित आगरा का किला कई रहस्यमय जानकारियों को समेटे है। आगरा का किला अकबरी शैली का सर्वप्रथम उदाहरण है। आगरा किला का निर्माण कार्य अकबर दरबार के प्रधान कारीगर कासिम खां की देखरेख में हुआ था। इसका निर्माण कार्य 1565 ई में प्रारंभ हुआ और लगभग 15 वर्षों में पूर्ण हुआ। इसके निर्माण कार्य में लगभग 35 लाख रूपया व्यय हुआ था। यह किला यमुना नदी के दायें किनारे पर लगभग डेढ़ मील के घेरे में स्थित है। इसकी दीवारों के संबंध में कहा जाता है कि उपर से नीचे तक आग

विरासत

जैसे लाल पत्थरों को लोहे की रिंग से इस बारीकी से जोड़ा गया है कि उनके जोड़ में एक बाल भी नहीं जा सकता है। इसमें दो प्रवेश द्वार हैं। इसके पश्चिम का प्रवेश द्वार 1566 ई में बनकर तैयार हुआ था, इसे दिल्ली दरवाजा कहते हैं। यह अकबर के प्रारंभिक काल की स्थापत्यकला का परिचय प्रदान करता है। इसके मुख्य प्रवेश द्वार पर दोनों ओर दो बुर्ज स्थित हैं जो इसके कलात्मक रूप प्रदान करते हैं। यह बुर्ज अटपहले हैं और इनमें आपस में अनुरूपता है। इसमें कोठकों तथा बाल्कनियों का भी बड़ा सुंदर प्रयोग किया गया है। प्रवेश द्वार को सुसज्जित करने का श्रेष्ठ बड़ा सराहनीय प्रयास किया गया है। मेहराबों को संगमरमर तथा उस पर विभिन्न डिजाइनों के

द्वार दिल्ली दरवाजा के अतिरिक्त एक दूसरा छोटा प्रवेश द्वार था जो



निर्माण द्वारा सुसज्जित एवं मनोहारी बनाने का प्रयास किया गया है। इन पर फूल-पत्तियों एवं पशु-पक्षियों का निर्माण हुआ है। इस मुख्य प्रवेश

की योजना थी। किले के अंदर अकबर ने लाल पत्थरों से पांच सौ से अधिक भवनों का निर्माण करवाया था। इनमें से कुछ भवनों का निर्माण बंगाल तथा गुजरात की स्थापत्यकला शैली पर हुआ था। किन्तु इनमें से अधिकांशतः भवनों को अकबर के पौत्र तथा ताजमहल के निमाता शाहजहां ने गिरवाकर उनके स्थान पर संगमरमर के भवनों का निर्माण करवाया था। अकबर द्वारा निर्मित भवनों में कुछ भवन अभी शेष हैं। वर्तमान समय में आगरा के किला अपने सौंदर्य से देश ही नहीं विदेशी लोगों को भी आकर्षित करता है। इस किले को लोग केवल देखने ही नहीं जाते बल्कि इसमें जुड़े जावकारियां भी हासिल करते हैं। (लेखक न्योदय स्कूल के प्राचार्य हैं।)

संस्थापक
स्व. डॉ. अभय कुमार सिंह
वृन्दा मीडिया पब्लिकेशन्स
प्रइवेट लिमिटेड के लिए
मुद्रक, प्रकाशक
मंजू सिंह
द्वारा चिरींदा, बोड़ैया रोड, रांची
(झारखंड) से मुद्रित एवं प्रकाशित।
संपादक
अविनाश ठाकुर*
फोन : 94313-55233
पिन: -834006
e-mail
Khabarmantra.city@gmail.com
R.N.J.No.
JHAHM/2013/51797
*पीआरवी एक्ट के अंतर्गत खबरों के चयन के लिए उत्तरदायी।
प्रकाशित खबरों से संबंधित किसी भी विवाद का निपटारा रांची न्यायालय में ही होगा।



एयर कूल्ड टीएमटी बार ग्रेड 40 और ग्रेड 60 को हायल में किया रोल

बासल (रामगढ़)। जाने-माने उद्योगपति नवीन जिन्दल के नेतृत्व वाली कंपनी जिन्दल स्टील एंड पावर पतरातु ने पहली बार एयर कूल्ड टीएमटी बार ग्रेड 40 और ग्रेड 60 को कइल फर्म में रोल किया है। जेएसपी पतरातु के प्लांट हैड आरके अजमेरिया के कुशल नेतृत्व में जेएसपी पतरातु भारत की पहली कंपनी बन गई है जिसने एयर कूल्ड टीएमटी बार का उत्पादन किया।

रजरप्पा मंदिर में हुआ सैकड़ों बच्चों का मुंडन संस्कार

रजरप्पा। रजरप्पा स्थित सिद्धपीठ मां छिन्नमर्तिका मंदिर में बुधवार को मुंडन मुहूर्त होने के कारण श्रद्धालुओं की भीड़ उमड़ी हुई थी। इस दौरान सैकड़ों बच्चों का चूल मुंडन कराया गया। मुंडन मुहूर्त के कारण कोने कोने से पहुंचे लोगों ने बकरों व नारियल की बलि देकर मुंडनशाला में अपने अपने बच्चों का मुंडन संस्कार करवाए। जहां बच्चों की किलकारियों से मुंडनशाला गुलजार रहा। इस दौरान बकरों की बलि भी दी गई।

महायज्ञ को लेकर पूरजोर तैयारी

कुजु। आगामी 26 मई से नगर परिषद क्षेत्र के दिग्वाव में सप्तदिवसीय श्री श्री 1008 श्री शिव परिवार प्राण प्रतिष्ठा सह पंच कुंडीय रुद्र महायज्ञ को लेकर तैयारी शुरू कर दी गयी है। इन सात दिनों में श्रद्धालुओं के बीच भक्ति की बहार बहेगी। इसके लिए समिति के लोग अभी से ही पूरजोर रूप से तैयारी में लगे हुए हैं।

युवक को सांप ने काटा इलाज के क्रम में हुई मौत

कुजु। कुजु ओपी क्षेत्र के कोषमांडू बाबा स्थित ट्रांसपोर्ट नगर के पास बबलू बॉडी गैरेज में सो रहे युवक को बीती रात में एक जहरीले सांप ने काट लिया। जिससे उसकी मौत इलाज के क्रम में हो गयी। जानकारी के अनुसार बबलू बॉडी गैरेज का मालिक बबलू शर्मा का छोटा भाई डब्लू शर्मा (35 वर्ष) पिता इंद्रदेव मिश्री मंगलवार रात में अपने गैरेज में सोया हुआ था। इसी बीच रात करीब तीन बजे के आसपास एक जहरीले सांप ने उसके हाथ एवं पैर में काट लिया। जब युवक को पहसास हुआ तो इसकी जानकारी परिजनो को दिया। जिसके बाद परिजन तत्काल इलाज के लिए सदर अस्पताल रामगढ़ ले जहां।

जनसेवक संघ का धरना 9वें दिन भी जारी

रामगढ़। मांगों को लेकर जन सेवक संघ द्वारा आयोजित धरना बुधवार को 9वें दिन भी जारी रहा। संघ के जिला अध्यक्ष लोकेश कुमार ने बताया कि विभागीय मंत्री से सकारात्मक पहल की गई है। उन्होंने उम्मीद जताया की सरकार उनकी मांगों पर शीघ्र ध्यान देगी और सकारात्मक पहल करेगी। मौके पर रविंद्र कुमार महतो, विकास प्रसाद, उमेश कुमार, अजीत कुमार गुप्ता, विमल कुमार बेदिया, विनीता सिंह, आलोक मित्रा, परमानंद कुमार, ज्ञानी प्रताप भारती, जितेंद्र प्रसाद, विकास कुमार, संदीप कुमार, आनंद कुमार, जॉर्ज टुडू, रवि सागर पांडेय आदि उपस्थित थे।

अत्यधिक गर्मी के कारण भुरकुंडा साइडिंग के कोयला भंडार में लगी आग

बुझाने में जुटे कर्मी, हर समस्या को निपटने के लिए मैनेजमेंट ने बोरिंग, टैंकर आदि की कर रखी है संपूर्ण व्यवस्था



कोयले में लगी आग को बुझाता कर्मी।

खबर मन्त्र संवाददाता

भदानीनगर (रामगढ़)। अध्याधिक गर्मी के कारण भुरकुंडा साईडिंग स्थित कोल भंडार में आग लग गई। गर्मी के दिनों में तापमान बढ़ने के कोयले में आग लगने की घटना कोई नई नहीं है। वर्तमान में भदानीनगर क्षेत्र के भुरकुंडा रेलवे साईडिंग

गिरिडीह से रांची जाने के क्रम में बाबूलाल मरांडी पहुंचे हजारीबाग

खबर मन्त्र संवाददाता

हजारीबाग। झारखंड के प्रथम मुख्यमंत्री सह भाजपा विधायक दल के नेता बाबूलाल मरांडी अपने गिरिडीह जिले के देवरी प्रखंड स्थित पैतृक आवास खोईबाग से राजधानी रांची जाने के क्रम में हजारीबाग में रुके। हजारीबाग के विशेषर दयाल पथ अवस्थित हजारीबाग विधायक मनीष जायसवाल के आवास पहुंचे जहां उनके पुराने राजनीतिक साथी रहे पूर्व जिला परिषद ब्रजकिशोर जायसवाल से मुलाकात कर उनका कुशलक्षेम जाना। ब्रजकिशोर

प्राचीन हनुमान मंदिर के जीर्णोद्धार को ले ग्रामीणों ने की बैठक



धर्मशाला परिसर में बैठक में मौजूद भुरकुंडा के स्थानीय लोग।

खबर मन्त्र संवाददाता

भुरकुंडा (रामगढ़)। भुरकुंडा बाजार स्थित खोपड़िया बाबा प्राचीन हनुमान मंदिर सह धर्मशाला परिसर में मंगलवार की शाम स्थानीय लोगो की बैठक हुई। इसकी अध्यक्षता जवाहर नगर पंचायत के पूर्व मुखिया प्रदीप मांझी और संचालन सतीश मोहन मिश्रा

आंगनवाड़ी केंद्र गरजामो में बच्चों के बीच पोशाक वितरण



बच्चों के बीच पोशाक वितरण करते हुए उपाध्यक्ष किशुन यादव।

खबर मन्त्र संवाददाता

बरही। प्रखंड अंतर्गत डपोक पंचायत के गरजामो स्थित आंगनवाड़ी केंद्र में बच्चों के बीच पोशाक का वितरण किया गया। कार्यक्रम में बतौर मुख्य अतिथि जिला परिषद उपाध्यक्ष सह संघ के प्रदेश अध्यक्ष किशुन यादव शामिल हुए। इस अवसर पर उन्होंने बच्चों के बीच पोशाक वितरण किया।

सदर विधायक कार्यालय से संगठन की ऑनलाइन मीटिंग में हुए शामिल

जायसवाल ने बाबूलाल मरांडी का पुष्पगुच्छ भेंटकर और हाथ जोड़कर अभिनंदन किया। सदर विधायक मनीष जायसवाल से उनके दैनिक राजनीतिक दिनचर्या और स्वसंचालित योजनाओं की जानकारी ली।

विधायक मनीष जायसवाल के द्वारा जानकारी दिए जाने के उपरांत उनके द्वारा क्षेत्र की बहन- बेटियों को दिए जा रहे लहंगा के सौगात के सकारात्मक पहल की स्वतंत्र कंठ से खूब सरहना की। तत्पश्चात विधायक मनीष जायसवाल के

सभाकक्ष से केंद्रीय स्तर के संगठनात्मक ऑनलाइन मीटिंग में शामिल हुए।

कार्यकर्ताओं से मिले बाबूलाल मरांडी : बाबूलाल मरांडी भाजपा कार्यकर्ताओं के बीच बेहद लोकप्रिय हैं। हजारीबाग पहुंचते ही उनसे मिलने भाजपा कार्यकर्ताओं और समर्थकों का एक बड़ा हजूम जुट गया। बाबूलाल मरांडी ने भाजपा कार्यकर्ताओं से बड़े ही आत्मीय भाव से मुलाकात की और उनके अभिवादन को स्वीकार किया। पूर्व मुख्यमंत्री और

भारतीय जनता पार्टी के विधायक दल के नेता बाबूलाल मरांडी ने कहा कि दिल्ली विधानसभा चुनाव के जैसा परिणाम कर्नाटक विधानसभा चुनाव का रहा। झारखंड के विधानसभा चुनाव और लोकसभा सीटों पर कर्नाटक विधानसभा के परिणाम का कोई असर नहीं होगा।

अपना बूथ सबसे मजबूत के तर्ज पर झारखंड में सभी लोकसभा सीटें भाजपा जीतेगी और एक बार फिर झारखंड में भारतीय जनता पार्टी अपना सरकार बनाने की

वजुद कायम करेगी। मौके पर सदर विधानसभा क्षेत्र के विधायक प्रतिनिधि दिनेश सिंह राठौड़, कटकमदाग विधायक प्रतिनिधि अजय कुमार साहू, सदर विधायक प्रतिनिधि विजय कुमार, कटकमसांडी विधायक प्रतिनिधि किशोरी राणा, खेलकूद विभाग के विधायक प्रतिनिधि वंटी तिवारी, समाजसेवी नारायण गुप्ता, जयप्रकाश, सदर विधायक के मीडिया प्रतिनिधि रंजन चौधरी सहित अन्य गणमान्य लोग मौजूद रहें।

कराटे शारीरिक व मानसिक विकास के साथ अनुशासन की भी देता है सीख : हरिनाथ

पतरातू बीडीओ ने अंतरराष्ट्रीय कराटेकार कंचन दास को ट्रॉफी देकर किया सम्मानित

खबर मन्त्र संवाददाता

भुरकुंडा (रामगढ़)। मार्शल आर्ट सितोरियू कराटे कोच सह अंतरराष्ट्रीय कराटेकार संसाई कंचन दास को क्षेत्र में कराटे का बेहतर प्रशिक्षण देने को लेकर बुधवार को पतरातू बीडीओ हरिनाथ महतो ने मेमेंटो देकर सम्मानित किया है। ज्ञात हो कि कंचन दास से कराटे, योग व खेल-कूद का प्रशिक्षण लेने वाले खिलाड़ी प्रखंड व डिस्ट्रिक्ट ही नहीं स्टेट तथा ईस्ट जोन एवं राष्ट्रीय और अंतरराष्ट्रीय एथलेटिक्स व कराटे प्रतियोगिता में मेडल जीतकर कोयलांचल भुरकुंडा का नाम रोशन किया है। यहां बताया



अंतरराष्ट्रीय कराटेकार कंचन दास को सम्मानित करते बीडीओ।

लाजमी होगा कि कंचन दास के सफल मार्गदर्शन में 10 से 12 वर्ष के बच्चों ने पिछले वर्ष उड़ीसा में आयोजित नेशनल कराटे में दो सिल्वर एवं एक ब्रांडज मेडल जीतकर क्षेत्र का मान बढ़ाया था। वहीं अप्रैल माह में रांची खेलगांव में आयोजित इंडियन स्कूल कराटे चैम्पियनशिप में 5 गोल्ड व 1 सिल्वर और 3 ब्रांडज मेडल जीतकर अपने माता-पिता, स्कूल व प्रशिक्षण को गौरवान्वित कराया था। जबकि पिछले वर्ष ही भाला फेंक में भी एक गोल्ड मेडल जीता है। इधर दो बच्चों का जन्मोत्सव में स्टेट लेबल की प्रतियोगिता के लिए चयन हुआ है। वहीं पिछले 7 मई को एथलेटिक्स प्रतियोगिता के लिए चार बच्चों को चयन हुआ है। चर्चानित चारो खिलाड़ी आगामी 27 और 28 मई

को रजरप्पा डीएवी मैदान में आयोजित प्रतियोगिता में अपने प्रतिभा का प्रदर्शन करेंगे। इन्होंने उपलब्धियों को लेकर पतरातू बीडीओ हरिनाथ महतो ने खेल प्रशिक्षक संसाई कंचन दास को ट्रॉफी देकर सम्मानित करते हुए उनका हौसला आफजाई किया है। मौके पर बीडीओ हरिनाथ महतो ने कहा कि शारीरिक व मानसिक विकास के लिए कराटे व योग काफी लाभदायक होता है। उन्होंने कहा कि कराटे आत्मरक्षा का बेहतर साधन तो है ही, यह हमें अनुशासन की भी सीख देता है। श्री महतो ने कहा कि बच्चों को बेहतर भविष्य देने में कंचन दास अहम

भूमिका निभा रहे हैं। उन्होंने बच्चों की सफलता पर हर्ष व्यक्त करते हुए उनके उज्ज्वल भविष्य की कामना की है। साथ ही प्रशिक्षक कंचन दास को बधाई देते हुए खेल-कूद में अपनी ओर से हर संभव सहयोग करने की भी बात कही है। मौके पर कंचन दास ने कहा कि पढ़ाई के साथ-साथ बेहतर प्रदर्शन कर खेलों में भी कैरियर बनाया जा सकता है। उन्होंने बीडीओ हरिनाथ महतो को बताया कि मैं और मेरे कराटेकार छात्र-छात्राओं ने नेपाल कटमांडू में आयोजित अंतरराष्ट्रीय कराटे प्रतियोगिता में कांस्य पदक जीता है। जो की क्षेत्र के लिए काफी गौरव की बात है।

स्थापना समिति की बैठक में 132 शिक्षकों के पदस्थापन पर लगी मुहर

संदीप सिन्हा

हजारीबाग। बीते पांच वर्षों से नियुक्ति की आस में बैठे राज्यभर के स्नातक प्रशिक्षित शिक्षकों को कल रांची में आयोजित समारोह में मुख्यमंत्री के हाथों नियुक्ति पत्र दी जाएगी। इसी कड़ी में जिले के 132 शिक्षकों के पदस्थापन पर मंगलवार को स्थापना समिति की मुहर लग गई। रिक्त पदों के विरुद्ध विषयवार स्कूलों का आवंटन कर दिया गया

रांची में मुख्यमंत्री बाटेंगे नियुक्ति पत्र

है। मिली जानकारी के अनुसार मंगलवार की देर रात तक तमाम जरूरी प्रक्रियाएं निपटा ली गईं। विभागीय सूत्रों के अनुसार कुल छह अस्थायी कॉन्सलिंग के दौरान अनुपस्थित रहे। वहीं पांच अस्थायियों के संदर्भ में जेएसएससी से मंत्रय मांगा गया है। तीन फेज के कॉन्सलिंग में कुल 118 व इससे पूर्व के कॉन्सलिंग में 14 अस्थायियों

को जिला शिक्षा स्थापना समिति की बैठक में विद्यालयों का आवंटन किया गया। बता दें कि ये 14 अस्थायी सुप्रीम कोर्ट में याचिका दाखिल करने वाले पिटीशनर थे। मालूम हो कि पूर्व सरकार की नियोजन नीति के तहत शेड्यूल व नॉन शेड्यूल जिले में नियोजन को लेकर पंच फंसा था। इस नीति को उच्च न्यायालय में चुनौती दी गई थी।

उच्च न्यायालय ने 13 शेड्यूल जिले की नियुक्ति को रद्द कर दिया था इन जिलों के नियोजित शिक्षकों ने मामले को स्पेशल लीव पिटीशन (एसएलपी) के तहत सुप्रीम कोर्ट में चुनौती दी। उसके बाद सुप्रीम कोर्ट ने माध्यमिक शिक्षक नियुक्ति संबंधी सभी मामलों को टैग करते हुए फैसला दिया कि सरकार नियुक्ति प्रक्रिया जारी रखते हुए शेष पदों पर बहाली पूर्ण करे। इस फैसले पर कोई कार्यवाई नहीं होने की स्थिति में

अस्थायियों ने सुप्रीम कोर्ट में झारखंड सरकार के विरुद्ध कंटेम्प्ट ऑफ कोर्ट का मामला दाखिल किया। जिस पर बीते वर्ष 15 दिसंबर को सुप्रीम कोर्ट ने सभी को बहाल करने का फरमान सुनाया। बहरहाल इस नियुक्ति से एक बार फिर झारखंड के माध्यमिक विद्यालयों की स्थिति सुधरने की उम्मीद जगी है। ऐसा माना जा रहा है कि शिक्षकों की कमी से जुझ रहे इन विद्यालयों के बच्चों के दिन एक बार फिर से बहुरेंगे।

एक

नजर में

अपराधियों को संरक्षण दे रही ऋत्विक् कंपनी, घटना को दिला रही अंजाम

समथाद अंसारी

केरेडारी (हजारीबाग)। एनटीपीसी की आउटसोर्सिंग कंपनी ऋत्विक् द्वारा अपराधियों को संरक्षण देने के साथ उनकी मदद से कोल ट्रांसपोर्टेशन में खलल डाला जा रहा है। पुलिस की जांच में खुलासा हुआ है कि ऋत्विक् कंपनी के जीएमएल भास्कर सिंह ने अपनी ही कंपनी में अपराधियों की मदद से दहशत फैलाने का काम किया है। मकसद कोयला ट्रांसपोर्टेशन पर एकाधिकार जमाना बताया जा रहा है। एनटीपीसी के अधीन ऋत्विक् कंपनी कोल ट्रांसपोर्टेशन करती है। ट्रांसपोर्टिंग का टेंडर लेने के लिए कंपनी में ही हंगामा काया गया। हजारीबाग एसपी मनोज रतन चौथे ने बताया कि ऋत्विक् कंपनी के जीएमएल भास्कर सिंह के निर्देश पर पदचर्य के तहत 8-9 मई की रात प्रोजेक्ट को-ऑर्डिनेटर की गोली मार कर हत्या कर दी गयी थी। केरेडारी थाना क्षेत्र के चट्टी बरियातू कोल माईंस में एक सफेद स्कॉर्पियो पर सवार छह अज्ञात अपराधियों ने ऋत्विक् कंपनी में ट्रांसपोर्टेशन का कार्य कर रही कंपनी के वाहन चालकों को डरा-धमका कर ट्रांसपोर्टेशन कार्य को बाधित करा दिया था। इसे लेकर केरेडारी थाना में एफआईआर (कांड संख्या 116/23) दर्ज हुई थी। हजारीबाग एसपी ने बड़कागांव एसडीपीओ अमित कुमार सिंह के नेतृत्व में विशेष दल का गठन किया था। मामले को लेकर सभी छह संदिग्ध अपराधियों को हिरासत में लेकर पूछताछ की गई, तो खुलासा हुआ कि आरोपियों ने प्रोजेक्ट को-ऑर्डिनेटर की गोली मार कर हत्या कर दी थी।

रामचंद्र सोनी उर्फ रामा सोनी के खुलासे से कंपनी में खलबली : हिरासत में लिए गए आरोपी रामचंद्र सोनी उर्फ रामा सोनी ने खुलासा किया कि ऋत्विक् कंपनी के जीएमएल भास्कर सिंह के निर्देश पर पदचर्य के तहत 8-9 मई की रात प्रोजेक्ट को-ऑर्डिनेटर की गोली मार कर हत्या कर दी थी। पकड़ गए आरोपियों की खंगाली जा रही कुंडली : विवेक कुमार सोनी उर्फ विवेक वर्मा का आपराधिक इतिहास कांड संख्या 139/13 के तहत धारा : 341, 323, 325, 34, कांड संख्या 82/19 के तहत धारा :302/12बी/34आर्म एक्ट बड़कागांव कांड संख्या 42/20 धारा : 302/34 एवं 27आर्म एक्ट, कांड संख्या 19/6/20 के तहत धारा : 386, 406, 419, 420, कांड संख्या 214/ 20 धारा : 386,387,120बी और कांड संख्या 2/21 के तहत धारा : 385, 386 और 387 दर्ज हैं

प्रखंड के 10 से अधिक बेटियों को सदर विधायक ने उपहार स्वरूप भेंट किया लहंगा

कटकमसांडी। सदर विधायक मनीष जायसवाल के द्वारा निरंतर भाई यानी सदर विधायक के तरफ से बहनों को उपहार स्वरूप लहंगा भेंट किया गया। विधायक प्रतिनिधि स्वयं बहनों के बीच जा जा कर कर के लहंगा भेंट किया।कटकमसांडी के विभिन्न गांवों में 10 से अधिक बेटियों को उनके विवाह के लिए उपहार स्वरूप लहंगा भेंट किया। विधायक मनीष जायसवाल की ओर से कटकमसांडी विधायक प्रतिनिधि किशोरी राणा ने लोगों को लहंगा अपने हाथों साँपा।

फरार व्यक्ति को चरही पुलिस ने किया गिरफ्तार, भेजा गया जेल

चरही। चरही थाना क्षेत्र के बहेरा निवासी रंजन कुमार पिता विष्णु महतो को चरही पुलिस ने मंगलवार को गिरफ्तार कर हजारीबाग न्यायाधिक हिरासत में भेज दिया गया। उक्त अभियुक्त के विरुद्ध कांड संख्या 11/23 चरही-घाटो सड़क जाम करने तथा सरकारी कार्य में बाधा पहुंचाने को लेकर चरही थाना में मामला दर्ज किया गया था।तब से यह अभियुक्त फरार चल रहा था। पुलिस ने फरार अभियुक्त को गिरफ्तार करने को लेकर छापेमारी अभियान चला रखी थी।

गर्मी से राहत नहीं, लोग हलकान

चरही। चरही तथा कोयलांचल क्षेत्र में एक सप्ताह से भीषण गर्मी पड़ने से ग्रामीण हाल से बेहाल हैं। इतना ही नहीं जंगली जानवर, पशु-पक्षी भी बेहाल हैं। नदी-नाले अहरा, पोखर, तालाब और कुएं सूखते जा रहे हैं। गांव के ग्रामीण सुबह उठकर पानी के तलाश में जुट जाते हैं। मवेशी जंगली जानवर और पशु पक्षी भी पानी के लिए इधर-उधर भटकने को मजबूर हो रहे हैं। तेज धूप और गरम हवा चलने के कारण ग्रामीण इससे बचने के लिए अपने-अपने घरों में दुबक जाते हैं।

विभिन्न योजनाओं के निरीक्षण में पहुंची संयुक्त सचिव शैल प्रभा कुजूर

चरही। ग्रामीण विकास विभाग झारखंड सरकार के संयुक्त सचिव शैल प्रभा कुजूर के अनुसमर्थन दल द्वारा जिले के चुरचू प्रखंड पहुंची। निरीक्षण दल को विकास कार्यों के निरीक्षण हेतु जरबा पंचायत लाया गया, जहां विभिन्न विकास कार्यों को दिखलाया गया। तीन सदस्यीय दल के साथ चुरचू बीडीओ इंद्र कुमार, जेई अरुण कुमार, बीपीओ असीम और स्थानीय मुखिया सुनीता देवी उनके साथ थीं। उन्हें अवगत कराया गया कि यह पंचायत सांसद के आदर्श गांव से जुड़ा है। निरीक्षण के क्रम में अमृत सरोवर योजना से बनी तालाब, स्वास्थ्य उप केंद्र, मनरेगा से किया गया समतली करण मैदान दिखाया गया।

विधायक ने किया बंदर बेला में पतकी सड़क मरमत कार्य का शिलान्यास

पदमा। प्रखंड अंतर्गत ग्राम बंदर बेला में पहले से बनी सड़क का प्रधानमंत्री ग्राम सड़क योजना के तहत मरम्ती कार्य का शिलान्यास बरही विधायक उमाशंकर अकेला यादव ने फीता काटकर किया गया। यह सड़क आर इ ओ पथ जीहु से ग्राम बंदर बेला तक 3600000 लाख के लागत से 1800 मीटर तक सड़क मरम्ती होना है। यह सड़क अतिरिक्त ही जर्जर अवस्था में था सड़क बन जाने से लोगों को गांव से हजारीबाग आने जाने में सुविधा होगी। इस अवसर पर विधायक ने कहा कि मैं जल्दी ही इसी गांव में जल नल योजना का शुभारंभ करने आऊंगा। झारखंड सरकार गांव के विकास के लिए कृत संकल्प है। मौके पर मुख्य संघ के अध्यक्ष अनिल मेहता बंदर बेला पंचायत के मुखिया विजय मेहता, पंचायत समिति सदस्य रवी देवी, भुनेश्वर प्रसाद मेहता, अशोक राणा सुनील राणा, राजेंद्र प्रसाद मेहता, दामोदर साव, मोहम्मद लतीफ मिर्वा, राजकुमार मेहता, संजय मेहता इत्यादि सैकड़ों लोग उपस्थित थे।



स्पीड न्यूज

लोहरदगा ने रांची को चार विकेट से हराया



लोहरदगा। स्थापना दिवस युवा सद्भावना मंच ने बुधवार को बीएस कॉलेज क्रिकेट स्टेडियम में 25-25 ओवर का एक मैच लोहरदगा बनाम रांची के बीच खेला गया। रांची ने टॉस जीतकर पहले बल्लेबाजी कर 8 विकेट खोकर 165 रन बनाये। विवेकानंद ने 55, सार्थक ने 35 तथा सोनू ने 25 रन बनाये। लोहरदगा के जय जीत ने 3 विकेट तथा सिवा और सुमित ने दो-दो विकेट लिये। जवाबी पारी में लोहरदगा की टीम ने 23 ओवर में 6 विकेट खोकर लक्ष्य हासिल कर लिया। सुमित ने नाबाद 45, प्रेम ने 30 तथा शमशाद ने नाबाद 25 रन बनाये। रांची के सोनू ने 3 तथा प्रशांत ने दो विकेट लिया। उद्घाटन में डीसी वाघमारे प्रसाद कृष्ण, एसपी आर रामकुमार, एसडीओ अरविंद और डीएसओ अमित बेसरा सहित कई खिलाड़ी थे।

गोबर-धन योजना को लेकर कार्यक्रम

कैरो। प्रखंड के इनहट लिट्स बगान में बुधवार को जिला कृषि कार्यालय आत्मा लोहरदगा के तत्वाधान में केंद्र प्रायोजित गोबर-धन योजनांतर्गत मिट्टी की उर्वरता बरकरार रखने को लेकर फोम/एलकोम कार्यक्रम किया गया। जिसमें प्रखंड तकनीकी प्रबंधक अमरेंद्र वर्मा ने पंचायत के किसानों को जैविक तरीके से खेती करने, नैनो यूरिया, नैनो डीएपी का प्रयोग करने, मोटे अनाज मडुवा, बाजरा की खेती करने को लेकर प्रशिक्षण देते हुए जागरूक किया। साथ ही खेतों में चुना का प्रयोग एवं बीजोपचार सहित कई बिंदु पर जानकारी दी। कार्यक्रम में ग्राम प्रधान जुगल मुंडा, कृषक मित्र राजनारायण सिंह, वार्ड सदस्य नौसाद अली, अंगनू उरांव, नईम अंसारी, सुरेश उरांव, बजरंग साहू, दिलेश्वर भगत, खेलो उरांव, महादेव उरांव, बुदा उरांव, एजाज खान भी थे।



सर्पदंश से वृद्ध ग्रामीण जखमी

गुमला। घाघरा खान क्षेत्र के देवाकी निवासी रामचरण टाना भगत (70) सर्पदंश से बुधवार को जखमी हो गये। परिजन पहले उसे झाड़ फूंक करने ले गये। करीब दो घंटे तक झाड़ फूंक के बाद जब रामचरण की स्थिति बिगड़ने लगी तो उसे गुमला सदर अस्पताल लाया गया। जहां इलाज चल रहा है।

कई कार्यालयों का होगा उद्घाटन

गुमला। जिले के 40वें स्थापना दिवस पर नव निर्मित कई कार्यालय भवनों का उद्घाटन होगा। जिसमें अनुमंडल स्तरीय पुस्तकालय भवन, अनुमंडल कार्यालय, प्रखंड सह अंचल कार्यालय गुमला, रागी मिलेट कैफे एवं नगर स्थित नव निर्मित पीएचसी सेंटर का उद्घाटन किया जायेगा। जिसकी तैयारी पूरी कर ली गयी है। बुधवार को उपायुक्त सुशांत गौरव ने अनुमंडल स्तरीय लाइब्रेरी, अंचल सह प्रखंड कार्यालय एवं अनुमंडल कार्यालय के तैयारियों की वर्तमान स्थिति का निरीक्षण कर जायजा लिया एवं निरीक्षण के दौरान पाए गए कमियों को आज शाम तक दूर करते हुए सभी तैयारियों को पूर्ण करने का निर्देश दिया। उपायुक्त ने कहा कि जिले के 40 वें स्थापना दिवस को धूम धाम से मनाया जायेगा। जिसकी तैयारी कर ली गई है। उन्होंने कहा कि स्थापना दिवस के अवसर पर जिले वासियों को स्वास्थ्य, शिक्षा एवं प्रशासनिक दृष्टिकोण से कई तोफें दिए जाएंगे। जिसके तहत पीएचसी सेंटर, अनुमंडल स्तरीय पुस्तकालय एवं प्रशासनिक भवनों का उद्घाटन किया जायेगा।



पंक्षियों को दाना-पानी दिलाने के लिए सर्वश्रेष्ठ समूह ने चलाया अभियान



गुमला। प्रचंड गर्मी को देख श्री सर्वश्रेष्ठ समूह प्रार्थना गृह शाखा गुमला ने बुधवार को पंकी को दाना, पंकी को पानी उपलब्ध कराने को लेकर जन जागरूकता अभियाना समूह के गुमला शाखा उपाध्यक्ष अजय प्रसाद की अगुवाई में शहरी क्षेत्र के मेन रोड, जशपुर रोड, डीएसपी रोड सहित मुख्य पथों पर चलाया गया। इस दौरान लोगों के बीच हुए पंक्षियों को पानी देने के लिए मिट्टी का पात्र व दाना का वितरण किया गया। समूह के सदस्य धनि विस्तारक यंत्र के माध्यम से तटस्थबंधी स्लोगनों से इस भीषण गर्मी में पंक्षियों को दाना-पानी देने के लिए प्रेरित भी कर रहे थे। अभियान में समूह के संजय महापात्र, अजय प्रसाद, अशोक यादव, कृष्ण कुमार गुप्ता, विजय सिन्हा, आश्रम कुमार, विजय केसरी, अजय सिन्हा, श्यामा कांत मिश्र, अभय कुमार, कुमार दिपाकर, पप्पू चक्रवर्ती, मुन्ना दास, विनोद कुमार, मनोज गुप्ता, सुरेंद्र सिंह, अर्जुन सिंह, कंचन कुमार, सोहन बड़ाईक, अनिल आदि थे।

गुमला शहर में दो दिनों से जलापूर्ति बाधित, प्रचंड गर्मी में लोग हैं परेशान

गुमला। रूह को झकझोर देने वाली गर्मी से जिलेवासी परेशान हैं। पूर्वाह्न 11 बजे के बाद सड़कों पर गर्मी के कारण निकलना मुश्किल हो गया है। गर्मी का प्रभाव इतना व्यापक है कि लोगों के जीवन पर असर डाल रहा है। ऐसी विषय परिस्थिति के बाद भी गुमला शहर में पिछले दो दिनों से जलापूर्ति बाधित है। लोग पानी के लिए पानी-पानी होने को विवश हो गये हैं। गुमला शहर में हर दस से पंद्रह दिन में किसी न किसी कारण से जलापूर्ति बाधित हो जाती है। विभाग कभी भी जलापूर्ति को लेकर सचेत नजर नहीं आया है और न ही कभी कोई वैकल्पिक व्यवस्था ही कर पायी है। पानी लोगों की सबसे बड़ी जरूरत है और गुमला के अधिकांश परिवार के लोग जलापूर्ति के ही पानी पर निर्भर हैं। ऐसी स्थिति में पेयजल आपूर्ति बाधित होना लोगों के परेशानी का सबसे बड़ा सबब है। प्रचंड गर्मी होने के बाद भी जलापूर्ति नहीं होने से सुबह से ही लोग पेयजल को लेकर परेशान नजर आये। सबसे बुरा हाल तो झाड़ जौन वाले इलाके के लोगों की है। क्योंकि झाड़ जौन क्षेत्र के कुए भी सुख चुके हैं और लोगों को पानी के लिए भटकना पड़ रहा है। गर्मी के मौसम में पानी की अहमियत हर व्यक्ति जानता है लेकिन दुर्भाग्य है गुमला शहर वासियों का कि उन्हें हमेशा पेयजल आपूर्ति की समस्या से जूझते रहना पड़ता है।

भाजपा प्रदेश संगठन महामंत्री का लोहरदगा में स्वागत जिला कार्यसमिति की बैठक आज

खबर मन्त्र संवाददाता

लोहरदगा। भारतीय जनता पार्टी झारखंड प्रदेश के प्रदेश संगठन महामंत्री कर्मवीर सिंह के लोहरदगा आगमन पर भाजपा जिला अध्यक्ष मनोर उरांव, पूर्व जिलाध्यक्ष ब्रज बिहारी प्रसाद, राजकिशोर महतो, जिला उपाध्यक्ष हर्षनाथ महतो, नवीन कुमार टिंकु, सूरज मोहन साहू, राजकुमार वर्मा, बालकृष्ण सिंह, सजल कुमार ने संगठन महामंत्री को पुष्प देकर लोहरदगा आगमन पर स्वागत किया। मौके पर जिला कार्यसमिति की बैठक में विषय वस्तु को लेकर चर्चा हुई।



संगठन महामंत्री का स्वागत करते भाजपाई।

और झारखंड प्रदेश के पदाधिकारी एवं कार्यसमिति सदस्य झारखंड प्रदेश के सातों मोर्चा के पदाधिकारी गण एवं कार्यसमिति सदस्य भाग लेंगे। यह जानकारी देते हुए भाजपा जिला महामंत्री राजकुमार वर्मा ने सभी लोगो से बैठक में उपस्थित होने की अपील की गयी है।

जिला स्थापना समिति सह जिला अनुकंपा समिति की बैठक सामान्य अनुकंपा के पांच आश्रितों की नियुक्ति के प्रस्ताव का अनुमोदन

खबर मन्त्र संवाददाता

गुमला। उपायुक्त सुशांत गौरव की अध्यक्षता में बुधवार को जिला स्थापना समिति सह जिला शिक्षा स्थापना समिति सह जिला अनुकंपा समिति की बैठक की हुई। बैठक में उप विकास आयुक्त के स्क्रीनिंग समिति में लिए गए निर्णयों के आधार पर प्राप्त प्रस्तावों पर चर्चा की गई। इस दौरान सामान्य अनुकंपा के आलोक में 5 मृत सरकारी सेवकों के आश्रितों के नियुक्ति के प्रस्ताव को उपायुक्त द्वारा अनुमोदित किया गया।



बैठक में निर्देश देते डीसी व उपस्थित अधिकारी।

चौकीदार अनुकंपा के आलोक में 5 आश्रितों की नियुक्ति के प्रस्ताव को अनुमोदित किया गया। एमएसपीएस के तहत विमला देवी अनुसेविका को द्वितीय एमएसपीएस की स्वीकृति दी गयी। चौकीदारों के कुल 48 प्रस्तावों में से 41 प्रस्ताव निर्धारित प्रक्रिया के तहत सही पाए गए हैं। उनकी सेवा संपुष्टि हेतु स्वीकृति प्रदान की गई। शिक्षा विभाग द्वारा नव नियुक्त उच्च विद्यालय के शिक्षकों की नियुक्ति पर निर्गत करने एवं पदस्थापन के संबंध में

लोहरदगा: 6 एचएससी निर्माण कार्य में जांच को समिति गठित

डीसी ने की जिला स्वास्थ्य समिति की बैठक

खबर मन्त्र संवाददाता

लोहरदगा। उपायुक्त डॉ वाघमारे प्रसाद कृष्ण की अध्यक्षता में जिला स्वास्थ्य समिति की बैठक समाहरणालय सभागार में आयोजित हुई। बैठक जिला में 17 स्थानों पर स्वास्थ्य उपकेंद्र निर्माण के संबंध में सदर प्रखंड, सेन्हा, भण्डरा और कुड़ू प्रभारी चिकित्सा पदाधिकारी द्वारा बताया गया कि कुल 6 एचएससी निर्माण कार्य में डुप्लीकेसी पायी गयी है। उपायुक्त द्वारा तत्काल छह सीएससी में कार्य रोकने का निर्देश दिया गया।

खबर मन्त्र संवाददाता

गुमला। पुलिस अधीक्षक डॉ पेहेतेशाम वकारिव ने बुधवार को कामडारा प्रखंड स्थित कुरकुरा थाना के नवनिर्मित भवन का निरीक्षण किया। एसपी ने भवन का निरीक्षण करने के बाद कहा कि भवन बनकर तैयार है। जल्द इसका उद्घाटन होगा। नये थाना भवन बनने से पुलिस कमियों को काम करने में असानी होगी। जिसके बाद एसपी ने निर्माणधीन कुरकुरा रेलवे स्टेशन व गुरजनडीह पुल निर्माण कार्य का निरीक्षण किया। निरीक्षण के दौरान कार्य करा रहे संवेदक को एसपी ने कई निर्देश दिये। निरीक्षण में एसपी ने साथ चल रहे पुलिस

जंगल से लकड़ी लाने के क्रम में गड्डे में गिरी महिला, पैर टूटा

खबर मन्त्र संवाददाता

गुमला। चैनपुर थाना क्षेत्र के नवागाँई की ज्ञानमुनी लकड़ा (45) पति अंधरियस लकड़ा बुधवार को जंगल से लकड़ी लाने के क्रम में एक गड्डे में गिरकर घायल हो गयी। महिला का पैर टूट गया। साथ गये लोगों ने उसे गड्डे से निकालकर इलाज के लिए चैनपुर स्वास्थ्य केंद्र में भर्ती कराया। जहां प्राथमिक उपचार के बाद उसे गुमला सदर अस्पताल रेफर कर दिया गया। जानकारी के अनुसार बुधवार की सुबह घर से करीब तीन किमी दूर महिला कुछ लोगों के साथ जंगल लकड़ी लाने गयी थी।

शहर में पेयजलापूर्ति एक सप्ताह से ठप, लोग बेहाल

खबर मन्त्र संवाददाता

लोहरदगा। शहर में भीषण गर्मी में एक सप्ताह से जलापूर्ति व्यवस्था ठप रहने से लोग बेहाल हैं। शहर को जला देने वाली गर्मी में लोग पानी के लिए पानी पानी हो रहे हैं। इधर, जलापूर्ति नहीं होने के कारण बिजली की समस्या और शंख और कोयल नदी में पानी की कमी बताई जा रही है। वही पेयजल आपूर्ति ठप रहने का कारण दो विभाग के बीच आपसी समन्वय की कमी भी एक वजह बताया जा रही है।

आंदोलनकारियों को पहचान और सम्मान देने में राज्य सरकार विफल : राजू महतो

खबर मन्त्र संवाददाता

■ हजारों आंदोलनकारियों का चिह्नितीकरण कार्य अथर पर : कसूम खान

■ चिह्नितीकरण आयोग का दल पहुंचेगे लोहरदगा : अश्विनी कुजूर

खबर मन्त्र संवाददाता

लोहरदगा। झारखंड आंदोलनकारी संघर्ष मोर्चा लोहरदगा जिला समिति की बैठक बुधवार को कार्यकारी जिला अध्यक्ष अमर किन्डो की अध्यक्षता में हुई। बैठक में केंद्रीय समिति के अध्यक्ष राजू महतो, महासचिव कसूम खान, वरीय उपाध्यक्ष अश्विनी कुजूर, केंद्रीय सदस्य इसरार अहमद, सीता उरांव आदि मुख्य रूप से



आंदोलनकारी मोर्चा की बैठक में उपस्थित लोग।

उपस्थित थे। मौके पर केन्द्रीय अध्यक्ष राजू महतो ने कहा कि झारखंड आंदोलनकारियों की पहचान और सम्मान सहित अन्य लाभ देने के मामले में झारखंड सरकार अभी तक विफल रही है। आगामी 09 जून को राज्य स्तरीय सम्मेलन में आगामी रणनीति बनाकर आंदोलन कारियों को लेकर जबरदस्त

भुइंहर मुंडा आदिवासी समुदाय को दिलायेंगे उनका संवैधानिक अधिकार : सुखदेव भगत

पदेश कांग्रेस कमेटी के पूर्व अध्यक्ष ने विष्णुपुर प्रखंड के दुर्गम व पहाड़ी क्षेत्र में बसे गांवों का दौरा किया

खबर मन्त्र संवाददाता

गुमला। प्रदेश कांग्रेस कमेटी के पूर्व अध्यक्ष सुखदेव भगत ने बुधवार को विष्णुपुर प्रखंड के दुर्गम व पहाड़ी क्षेत्र में बसे गांवों का दौरा किया। इस क्रम में डुमरापाट, काटोपाना, अंबाकोना, गोरा पाट, सुखआ पानी, गुदरी व अमतीपानी क्षेत्र के ग्रामीणों को समस्याओं से श्री भगत अवगत हुए। ग्रामीणों ने भुइंहर मुंडा समुदाय को आदिवासियों को सूची में शामिल नहीं करने और सरकारी योजनाओं का लाभ नहीं मिलने की जानकारी श्री भगत को दी।



दौरे के क्रम में ग्रामीणों संग बैठक करते सुखदेव भगत।

खास बातें : श्री भगत ने कहा कि मैं इस पीढ़ी से अलग हूँ और जनजातीय सलाहकार परिषद में भी यह बात मैंने उठाया था। कांग्रेस इस मुद्दे पर अत्यंत संवेदनशील है। मैं शीघ्र ही सभी तकनीकी एवं संवैधानिक पहलुओं का अध्ययन कर आदिवासी सूची में शामिल कराने का हर संभव प्रयास करूंगा। हिंडालको कंपनी द्वारा बाँवसाइट खनन से उत्पन्न दुष्प्रदूषण से भी ग्रामीणों से अलग कराया। ग्रामीणों ने श्री भगत को बताया कि नरीब आदिवासी एवं आदिम जनजाति लोगों का हिंडालको द्वारा शोषण किया जा रहा है। सड़क, बिजली, शिक्षा व स्वास्थ्य जैसे बुनियादी सुविधा भी कंपनी लोगों को उपलब्ध नहीं करा रही है। वहीं कंपनी के द्वारा किये जाने वाले ब्लॉकस्टोन से घर को काफी क्षति पहुंच रहा है। खनन कार्य करने के बाद भूमि का समतलीकरण नहीं किया गया है। हिंडालको बाहर की कंपनी को कम देती है जो सरकारी प्राधिकारों का खुलेकर उपयोग करती है। नरीब आदिवासी जनों को प्रशासन से धमका कर एंटीमेट साइन भी करा लेती है।

लोहरदगा : जिला स्थापना दिवस पर विद्यालय में पौधरोपण कार्यक्रम

खबर मन्त्र संवाददाता

लोहरदगा। जिला स्थापना दिवस के 40 वीं वर्षगांठ के अवसर पर राजकीयकृत मध्य विद्यालय नवाडी पाड़ा लोहरदगा में वृक्षारोपण कार्यक्रम का आयोजन किया गया। प्रधानाध्यापक अरुण राम के नेतृत्व में विद्यालय परिवार ने वृक्षारोपण कर पर्यावरण को सुरक्षित रखने व अपने लोहरदगा जिला की हरियाली बनाये रखने का संदेश दिया। अरुण राम ने लोहरदगा वासियों को स्थापना दिवस की हार्दिक शुभकामना देते हुए कहा कि लोहरदगा जब जिला बना था पेड़ पौधे से अच्छादित यह क्षेत्र खूबसूरत एवं हर भर था। जंगलों की अंधाधुंध कटाई से पर्यावरण पर दुष्प्रभाव पड़ना शुरू हो गया है। बचाव के लिए



लोहरदगा जिला स्थापना दिवस को लेकर पौधरोपण करते लोग।

वृक्षारोपण करना आवश्यक है। हम सभी को लोहरदगा जिला के विकास में अपना सहयोग देना चाहिए। इस के लिए शिक्षा के अधिकार को हरएक बच्चों तक पहुंचाना होगा, सभी बच्चों को गुणवत्ता पूर्ण शिक्षा मुहैया कराना होगा। ज्ञान रूपी हथियार से विकास के सारे दरवाजे खुलते हैं।

विज्ञान शिक्षक राहुल कुमार ने कहा कि विद्यालय प्रांगण में वृक्षारोपण से विद्यालय की सुंदरता तो बढ़ती ही है साथ ही पर्यावरण की सुरक्षा भी होती है। हम सभी को यह प्रण लेना चाहिए कि विशेष आयोजनों पर वृक्षारोपण का कार्यक्रम अवश्य करें। इस अवसर पर अजय कुमार, नेमहती मिंज, सुमित्रा टोपो, मनीष कुमार के साथ-साथ माता समिति के सदस्य किरण देवी, सुमन देवी, पुष्पा देवी सहित विद्यालय के छात्र छात्राएं उपस्थित थे।

डुमरी : खरसी चोरी का अभियुक्त गिरफ्तार

डुमरी। थाना कांड संख्या 14/2023 के प्राथमिकी अभियुक्त सलमान खान (26) पिता स्व गुलाम रशुल ग्राम तिमारा थाना जारी को गिरफ्तार कर डुमरी पुलिस ने न्यायिक हिरासत में जेल भेजा दिया। उसपर खरसी चोरी का मामला दर्ज था।

मवेशी तस्करी मामले में दो युवक गिरफ्तार, जेल

गुमला। जारी थाना क्षेत्र में मवेशी तस्करी मामले में 6 मई को दो लोगों के विरुद्ध एफआईआर दर्ज की गई थी। जिसमें चैनपुर आजाद बस्ती के यूसीन खान का 25 वर्षीय पुत्र जाकिर खान व सरवर आलम खान का 25 वर्षीय पुत्र बोधा खान के नाम पर एफआईआर दर्ज की गई थी। जारी थाना प्रभारी मनीष कुमार ने बताया कि गुप्त सूचना मिली थी 6 मई को देर शाम 18 मवेशी को कुछ लोग हाक कर ले जा रहे। जिसकी रेकी की गई और 18 मवेशी को पकड़ा गया। जहां रात का अंधेरा का फायदा उठाकर मवेशी हांकेने वाले लोग घटनास्थल से फरार हो गये थे। जिसको लेकर दो लोगों के खिलाफ प्राथमिकी दर्ज की गई थी। जिसे गिरफ्तार करते हुए आज जेल भेजा जा रहा है।

शिविर में भाग लेने 50 सदस्यीय दल दिल्ली रवाना

फोटो कैप्शन4 रवाना होते लोग

लोहरदगा। अखिल भारतीय दयानंद सेवाश्रम संघ के तत्वाधान में 40 वां वैचारिक क्रांति शिविर आगामी 19 मई से 28 मई 2023 तक आर्य समाज मंदिर, रानी बाग दिल्ली में आयोजन हेतु झारखंड से 50 प्रशिक्षु भाग लेने के लिए बुधवार को रवाना हुए हैं। टीम का नेतृत्व गुरुकुल शांति आश्रम के संचालक एवं आर्य वीर दल झारखंड प्रदेश के प्रांत प्रभारी आचार्य शरचंद्र आर्य कर रहे हैं। शिविर में चतरा, लोहरदगा एवं लातेहार के प्रतिनिधि भाग लेंगे। जहां बच्चों को आगामी 10 दिनों के शिविर में भारतीय संस्कृति, राष्ट्रीय प्रेम एवं चरित्र निर्माण की भावना जागृत करने हेतु अपनी संस्कृति और गौरव की रक्षा आदि विभिन्न कार्यक्रम के माध्यम से इन्हें संस्कार एवं संस्कृति व चरित्र निर्माण बौद्धिक कार्यक्रम के माध्यम से प्रशिक्षित किया जायेगा।

प्रशासनिक गंभीरता से दुर्घटना में कमी : रमेश

गुमला। कांग्रेस के प्रदेश सचिव रमेश कुमार चीनी ने जिले में बढ़ती सड़क दुर्घटनाओं पर चिंता प्रकट की है। उन्होंने कहा है कि प्रशासनिक गंभीरता और चालकों की सजगता से ही हादसों पर नियंत्रण संभव है। उन्होंने अभिभावकों से कम उम्र के बच्चों को गाड़ी नहीं देने का अनुरोध किया है। अक्सर देखा जाता है कि स्कूली बच्चे और नाबालिग बिना लाइसेंस और अनुभव के सरपट गाड़ी दौड़ाते हैं और असमय काल के गाल में समा जाते हैं। ऐसी घटनाओं की पुनरावृत्ति न हो। इसके लिए अभिभावकों के साथ स्कूल प्रबंधन को भी गंभीर होना होगा और यह सुनिश्चित करना होगा कि बच्चे गाड़ी लेकर स्कूल नहीं आए। उन्होंने सड़क सुरक्षा के अधिकारियों से नियमित रूप से जागरूकता अभियान चलाने का आग्रह किया है। साथ ही नशे के सेवन के बाद चालकों से वाहन नहीं चलाने की अपील की है।

पुस्तकालय में शिक्षा ग्रहण कर अपने जीवन का लक्ष्य हासिल करें विद्यार्थी : अगुस्टीन

खबर मन्त्र संवाददाता

घाघरा। प्रखंड मुख्यालय स्थित पुस्तकालय के सफल संचालन को लेकर बुधवार को बीडीओ विष्णु देव कच्छप की अध्यक्षता में बैठक आयोजित की गई। बैठक में सर्वप्रथम नव चयनित अध्यक्ष अमरिन्द महेश कुजूर, सचिव अनिरुद्ध चौबे, कोषाध्यक्ष विजय कुमार साहू को शॉल ओढ़ाकर बीडीओ सीओ, प्रखंड प्रमुख ने स्वागत किया। मौके पर अध्यक्ष अमरिन्द महेश कुजूर ने कहा कि पुस्तकालय खुलने से प्रखंड क्षेत्र के लोगों को लाभ मिल रहा है। बच्चे बच्चियां मन लगाकर पढ़ाई करें और नौकरी



बैठक को संबोधित करते बीडीओ विष्णुदेव कच्छप व उपस्थित अन्य।

कार्यक्रम की खास बातें : प्रखंड प्रमुख सचिता देवी ने बच्चों को उत्साह के साथ शिक्षा ग्रहण करने की बात कही। बीडीओ विष्णुदेव कच्छप और सीओ प्रणव त्रतुराज ने कहा कि उपायुक्त व अन्य अधिकारियों के पहल से पुस्तकालय का शुभारंभ क्षेत्र के बच्चों के लिए किया गया है। कई बच्चे करीबी के अभाव में नहीं पढ़ पाते हैं वैसे लोग पुस्तकालय में अपना लीब्ररी बनाएं और बेहतर तैयारी कर सरकारी नौकरियों में जाएं। इसके पूर्व बैठक में बच्चों को बेहतर सुविधा देने, अधिक से अधिक बच्चों को पचाव-पचौर के माध्यम से पुस्तकालय से जोड़ने आदि पर चर्चा हुई। मौके पर विद्यार्थक प्रतिनिधि संजीव उराव, चंद्रदेव उराव, अमित शर्करा, विनोदबन पाठक, कृष्णा कुमार लोहरा, शीला कुजूर, मनोज सिन्हा, नितान साहू, शरददा खान सहित कर्मियों के कई सदस्य व बच्चे बच्चियां उपस्थित थे।



3 दिनों से लापता युवक का शव तोपचांची झील से बरामद

खबर मन्त्र संवाददाता

तोपचांची। 3 दिनों से लापता युवक का शव तोपचांची झील में तैरता हुआ मंगलवार को पाया गया। अपनी प्रेमिका से मिलने तोपचांची झील गए युवक का शव दो दिन बाद 16 मई की दोपहर झील से बरामद किया गया। युवक की शिनाख्त तोपचांची निवासी शेख मनीर के बेटे शेख इमरान (24) के रूप में हुई है। उसके कपड़े व जूते रविवार को

तोपचांची झील किनारे पाए गए थे, जिसकी पहचान इमरान के परिजनों ने की थी। पुलिस जूते व कपड़े जब्त कर थाना ले गई थी। इसके बाद से ग्रामीण झील में उसकी खोज कर रहे थे। शव मिलने की सूचना पर आसपास के ग्रामीणों की भीड़ झील किनारे जुट गई। इधर, तोपचांची थाना पुलिस पूरे मामले की जांच में जुट गई है। शव को पोस्टमार्टम के लिए एएसएएमएससीए भेज दिया गया। मिली जानकारी के अनुसार,

प्रेमिका से मिलने गया था तोपचांची झील

शेख इमरान शनिवार की रात अपनी प्रेमिका से मिलने घर से निकला था।

सांसद ने एसवीएम में आयोजित चित्र प्रदर्शनी का किया उद्घाटन

**खबर मन्त्र संवाददाता**

बोकारो। नेहरू युवा केंद्र, बोकारो के सहयोग से नगर के सेक्टर-3सी स्थित सरस्वती विद्या मंदिर में आजादी के अमृत महोत्सव थीम पर आयोजित चित्र प्रदर्शनी का उद्घाटन बतौर मुख्य अतिथि धनबाद लोकसभा सांसद पशुपतिनाथ सिंह ने किया। उन्होंने प्रदर्शनी का अवलोकन करते हुए

कहा कि प्रदर्शनी में प्रदर्शित राज्य के स्थानीय स्वतंत्रता सेनानियों के साथ-साथ देश के स्वतंत्रता सेनानियों की जानकारी राष्ट्रभक्ति के लिए प्रेरणाप्रदायक है। स्वतंत्रता सेनानियों की जीवनिर्वा राश्ट्रप्रेम की भावना का संचार करती है। केन्द्रीय संचार ब्यूरो द्वारा प्रकाशित न्यू इंडिया समाचार की इस महती की प्रति भी उन्हें भेंट की गई।

अवैध आरा मशीन पर वन प्रमंडल और दुग्दा पुलिस की संयुक्त छापेमारी

बेरमो। बोकारो से वन प्रमंडल बोकारो द्वारा मंगलवार को भी दूसरे दिन दुग्दा थाना पुलिस के सहयोग से दुग्दा थाना क्षेत्र के चंदुआडीह एवं दुग्दा बस्ती में अवैध ढंग से संचालित आरा मील में छापेमारी अभियान चला कर भारी मात्रा में लकड़ी व आरा मशीन को जब्त किया। छापेमारी का नेतृत्व वन प्रमंडल बोकारो के वनरक्षी रुद्र प्रताप सिंह कर रहे थे। अवैध आरा मिल के संचालक मौके से फरार हो गए। छापेमारी दल चंदुआडीह रोड़ साइड अवैध आरा मिल एवं दुग्दा बस्ती में एक साथ छापेमारी की जहां से भारी मात्रा में कीमती लकड़ी बरामद किया।

टांडू बालीडीह में रुद्र महायज्ञ महोत्सव का हुआ शुभारम्भ



बोकारो। जैनामोड़ टांडू बालीडीह में श्री श्री 108 पांच दिवसीय रुद्र महायज्ञ महोत्सव में पूजन-कार्यक्रम का शुभारंभ अखिल भारतीय अग्रवाल कल्याण महासभा के प्रदेश अध्यक्ष सह झामुमो नेता अनिल अग्रवाल ने किया। उन्होंने कहा कि इस तरह के आयोजन से पूरा क्षेत्र

भक्तिमय हो गया है। महायज्ञ से न सिर्फ सनातन धर्म परंपरा को बल मिलता है, बल्कि वातावरण भी शुद्ध होता है। उन्होंने कहा कि रुद्र महायज्ञ का फल तत्काल मिलता है। इस दौरान आयोजन समिति के लोगों ने श्री अग्रवाल को अंगवस्त्र भेंट कर सम्मानित किया।

सीएमपीडीआइ आरआइ 2 ने आश्रम को 2 लाख 80 हजार के 25 बेड किये भेंट

खबर मन्त्र संवाददाता

धनबाद। बुधवार को लालमणि वृद्ध सेवा आश्रम 'अपना घर' अस्थान डाबर, कदैया रोड, टुंडी रिखत आश्रम में सेंट्रल माइन प्लैनिंग एंड डिजाइन इंस्टीट्यूट, आर आई- 2, धनबाद ने अपने कॉर्पोरेट सामाजिक दायित्व (सीएसआर) के तहत आश्रम को बहुत ही नितांत जरूरी 25 आधुनिक, कीड़ों से सुरक्षित, बेडद आरामदायक गद्देदार बेड प्रदान किया।

आश्रम में वृद्धजनों के पुराने बेड, फोल्डिंग खॉट काफी चरमराई और खराब स्थिति में हो गए थे इसी के संबंध में आश्रम के अध्यक्ष नौशाद गद्दी के विशेष आग्रह पर सेंट्रल माइन प्लानिंग एंड डिजाइन

इंस्टीट्यूट आर आई 2 के क्षेत्रीय निदेशक राजीव कुमार सिन्हा और उनकी पत्नी रानी कुमारी, महाप्रबंधक (खनन) रविंद्र नाथ सिंह, विभागाध्यक्ष (वित्त) डी.के. तिवारी, मैनेजर (कार्मिक एवं प्रशासन) जोली भट्टाचार्य, नोडल अधिकारी (सीएसआर) नवीन कुमार, उप प्रबंधक (पर्यावरण) कुमार वैभव, क्षेत्रीय निदेशक (पीए) बृजेश कुमार यादव, सीनियर क्लर्क दिलीप दाता, मणिलाल कुमार ने सीएमपीडीआई के कॉर्पोरेट सामाजिक दायित्व तहत आश्रम पहुंचकर 2 लाख 80 हजार कीमत की मजबूत, टिकाऊ एवं बेहतरीन बेड प्रदान किया एवं वृद्धजनों की सुध बुध ली। इस अवसर पर लालमणि प्रबंधन ने सभी



सीएमपीडीआई के अधिकारियों को शॉल ओढ़ाकर, आश्रम का स्मृति चिन्ह और पुष्पगुच्छ भेंट कर और भी पुनीत कार्य के लिए सम्मानित किया। सेंट्रल माइन प्लैनिंग एंड डिजाइन इंस्टीट्यूट आर आई 2 धनबाद के अध्यक्ष मैनेजमेंट की टीम को वे हार्दिक बधाई देते हैं कि अपना घर व्यापार छोड़ के वृद्धों के सेवा के जुनून में इनकी खाने-पीने, रहने एवं सारी सुविधाओं की वस्तुओं की जुगाड़ में अनवरत लगे रहते हैं

सीएसआर के तहत इन्हें 25 बेड प्रदान किया गया है तथा भविष्य में सीएमपीडीआई के तरफ से और भी अनेक सुविधाएं प्रदान की जाएंगी। महाप्रबंधक रविंद्र नाथ सिंह ने कहा आश्रम के अध्यक्ष नौशाद गद्दी एवं आश्रम मैनेजमेंट की टीम को वे हार्दिक बधाई देते हैं कि अपना घर व्यापार छोड़ के वृद्धों के सेवा के जुनून में इनकी खाने-पीने, रहने एवं सारी सुविधाओं की वस्तुओं की जुगाड़ में अनवरत लगे रहते हैं

ढिबरा के बहाने माइका का हो रहा था अवैध उत्खनन, 6 जेसीबी व 7 ट्रक जलत, मचा हड़कंप

कोडरमा। वन विभाग के अधिकारियों व कर्मियों की मिलीभगत से कोडरमा थाना अंतर्गत वन्य प्राणी आश्रयणी में लंबे समय से ढिबरा के नाम पर माइका का अवैध उत्खनन चल रहा था। मामला प्रकाश में आया तो वन विभाग ने बुधवार को कार्रवाई की और वन्य प्राणी आश्रयणी स्थित लोमचंडी (चितरपुर) जंगल से जेसीबी और ट्रक जब्त किया। उस इलाके में बड़े पैमाने पर माइका को निकालने के लिए खदान बना लिए गए थे और भारी मात्रा में माइका का उत्खनन कर स्थानीय माइका पाउडर और माइका पेपर प्लांट में बेचा जा रहा था। मिली जानकारी के अनुसार अवैध खनन की सूचना राज्य सरकार के साथ ही आला अधिकारियों को दी गई और तब बुधवार को वन्य प्राणी आश्रयणी के डीएफओ अक्वीना चौधरी के नेतृत्व में छापेमारी अभियान चलाया गया। इस दौरान काफी संख्या में अवैध खनन में लिप्त वाहनों को जब्त किया गया पर एक भी व्यक्ति गिरफ्त में नहीं आ सका। यह भी जानकारी है कि छापेमारी के पहले इस कार्य में लेगे लोगों को इसकी सूचना मिल गई थी, जिसके कारण सभी व्यक्ति वहां से फरार हो गए थे। हालांकि इस बड़ी कार्रवाई, वाहनों की जपती के बाद अवैध खनन में लिप्त लोगों में हड़कंप मच गया है ढिबरा मजदूरों के नाम पर संगठित गिरोह अवैध उत्खनन कर मजदूरों के पेट पर लात मार रहा है। कोडरमा में लाखों मजदूर ढिबरा चुनकर दो वक्त की रोटी का जुगाड़ करते हैं। मगर ढिबरा मजदूरों की आड़ में बड़े बड़े गिरोह जंगल में मशीन लगाकर अवैध माइनिंग कर रहे। जिसके वजह से गरीब ढिबरा मजदूरों को काफी परेशानियों का सामना करना पड़ता है। उक्त घटना पर स्क्रैप मजदूर संघ (डीएसएमएस) के जिलाध्यक्ष कृष्णा सिंह बघवत ने कहा। उन्होंने कहा कि कोडरमा में ढिबरा चुनने वाले गरीब मजदूर हैं, जो दिनभर कड़ी मेहनत कर 10-12 किलो ढिबरा चुनते हैं। इसी ढिबरा को बेचकर घर परिवार चलाता है।

15000 ग्रामीणों के सामने पानी की समस्या, धरना पर बैठे

केंदुआ। पानी की समस्या को लेकर भोला नाथ बसेरिया के ग्रामीणों ने ईस्ट बसुरिया क्षेत्र के विद्युत आपूर्ति को ठप कर बीसीसीएल प्रबंधक के खिलाफ नारेबाजी करते हुए धरने पर बैठ गए। ग्रामीणों ने बताया कि करीब 15-16 दिनों से बसेरिया के पांच छह गांवों के हजारों लोग पानी की समस्या से जूझ रहे हैं। बसेरिया दास बस्ती में बीसीसीएल के गॉन्डुडीह खस कुमुंडा कॉलियरी प्रबंधक के द्वारा एक समरसेबल पंप लगाकर बसेरिया दास बस्ती, यादव बस्ती, तिवारी बस्ती, रवानी बस्ती, मसाला पट्टी, पांच नंबर, चार नंबर आदि क्षेत्रों में जला आपूर्ति किया जाता था लेकिन पिछले 15, 16 दिनों से यह समरसेबल पंप खराब हो गया है। जिससे इन सभी क्षेत्रों में जलापूर्ति ठप है। जिससे यहां पर रह रहे हजारों लोग पानी की समस्या से जूझ रहे हैं।

लोगों को कोनार नदी में नया इंटेकवेल बना कर स्वच्छ पानी दिया जायेगा : विधायक

खबर मन्त्र संवाददाता

बेरमो /गोमिया। गोमिया विधायक डॉ लंबोदर महतो के साथ जप सदस्य डॉ सुरेंद्र राज, पल्लिहारी गुरुडीह मुखिया बलराम रजक व स्वांग उतरी मुखिया विनोद विश्वकर्मा बुधवार को गोमिया प्रखंड के खम्हरा पंचायत स्थित कोनार नदी में नया इंटेकवेल बनाने को लेकर स्थल का निरीक्षण किया। इस दौरान पेयजल एवं स्वच्छता विभाग तेनुघाट के कार्यपालक अभियंता शांतिशेखर सिंह, सहायक अभियंता शास्त्री शाह व जेई रोहित मंडल भी उपस्थित थे। निरीक्षण के पश्चात विधायक डॉ लंबोदर महतो ने बताया कि गोमिया एवं पल्लिहारी गुरुडीह पंचायत के लोगों को जल नदी से स्वच्छ पानी पाइपलाइन द्वारा घर घर पहुंचाया जाएगा। इसके लिए कोनार

झील किनारे से कपड़े व जूते बरामद होने के बाद पुलिस ने इमरान के दो दोस्तों रूपेश कुमार व पंकज कुमार को हिरासत में लेकर पूछताछ की। दोस्तों ने बताया कि इमरान ने रात को फोन कर बुलाया था। कहा था कि उसे प्रेमिका से मिलने जाना है। इसके बाद दोनों ने उसे शनिवार की रात करीब 12 बजे झील के पास ले जाकर छोड़ दिया था। पुलिस दोनों युवकों से पूछताछ कर सच्चाई जानने की कोशिश कर रही है।

परिजनों ने पुलिस पर लगाया लापरवाही का आरोप

इधर इमरान का शव मिलने के बाद आक्रोशित परिजनों ने पुलिस पर लापरवाही का आरोप लगाया है, कहा कि झील किनारे से इमरान का कपड़ा बरामद कर पुलिस थाने में ले जाकर सो गई। अगर समय पर गोताखोर को बुला कर झील में खोजबीन की गई होती, तो पहले ही सब कुछ पता चल जाता।

उपायुक्त ने जिला सड़क सुरक्षा समिति की बैठक में दिवेंश

बोकारो। बोकारो समाहरणालय स्थित कार्यालय कक्ष में उपायुक्त कुलदीप चौधरी की अध्यक्षता में जिला सड़क सुरक्षा समिति की मासिक बैठक की गई। मौके पर एसपी चंदन कुमार झा, एडीसी सादात अनवर, एसडीओ चास दिलीप प्रताप सिंह शेखावत, सिविल सर्जन डॉ अभय भूषण प्रसाद, डीटीओ संजीव कुमार, धनबाद सांसद प्रतिनिधि आर एन ओझा, बेरमो विधायक प्रतिनिधि विनोद कुमार, सहायक उत्पाद आयुक्त, डीपीआरओ राहुल कुमार भारती आदि उपस्थित रहे। उपायुक्त श्री चौधरी ने दो पहिया वाहन का सचन जांच कर नियम संगत कार्रवाई करने एवं चिह्नित स्थलों पर रंबल रिट्प तथा रेडियम लाइट लगाने का निर्देश दिया।

विधायक पूर्णिमा ने 39 लाख की 12 योजनाओं का किया उद्घाटन व शिलान्यास

विकसित झरिया की पहचान दिलाना प्राथमिकता : पूर्णिमा नीरज

खबर मन्त्र संवाददाता

झरिया। झरिया विधायक सह सचेतक श्रीमती पूर्णिमा सिंह द्वारा विभिन्न जगहों पर 39 लाख 9 सौ रुपए की लागत से 12 विकास योजनाओं का शिलान्यास व उद्घाटन किया। उक्त सभी योजनाएं विधायक मद से खर्च हुआ है। इस दौरान स्थानीय लोगों ने आतिशबाजी व पुष्प हार से विधायक पूर्णिमा नीरज सिंह का गर्म जोशी से स्वागत किया। इस दौरान विधायक ने कहा कि जनता



से किया वादा निभा रहे है। साथ ही राज्य में विकासशील झरिया के रूप में पहचान दिलाने को लेकर

प्रयासरत है। विकसित व खुशहाल होगा झरिया तो सामाजिक उत्थान में सार्थक साबित होगा।



श्री बागेश्वर धाम



अरविन्द पाण्डेय

श्री बागेश्वर धाम का समर्थन : श्री बागेश्वर धाम एक सिद्ध तीर्थ है जहां श्री हनुमान जी महाराज की सजीव प्रतिमा विराजित है..

पटना के समीप तरेत पाली मठ के हनुमंत कथा में 50 लाख लोगों ने शिरकत की। आखिर कौतूहल स्वाभाविक है संत धीरेन्द्र कृष्ण शास्त्री के बारे में। श्रीहनुमान जी महाराज के कृपापात्र संत श्री धीरेन्द्रकृष्ण शास्त्री जी वहीं के साधक हैं और सनातन धर्म की निरंतर विश्वव्यापी सेवा कर रहे हैं..

संत श्री शास्त्री अपनी सभाओं में जिन अतिरिक्तियों का आश्चर्य मूलक प्रदर्शन करते हैं उन कार्यों को करने वालों को आजकल सारे विश्व में विज्ञान की भाषा में मेंटलिस्ट और माइंड रीडर आदि कहा जाता है...

भारत में नकुल शनाय, डॉ कुर्तो पारेख, राहुल खरबंदा, सुहानी शाह आदि प्रसिद्ध मेंटलिस्ट हैं जो अपने कार्यक्रमों में इस तरह के चामत्कारिक प्रदर्शन करते हैं। हां, मेंटलिस्ट जो प्रदर्शन



करते हैं उसे वे घोषित रूप से ईश्वरीय कृपा नहीं कहते किंतु जब कोई आध्यात्मिक साधक वही प्रदर्शन करता है तो वह उसे अपने इष्टदेव द्वारा प्रदत्त कृपा के रूप में घोषित करता है..यही अंतर है..

यहां यह जान लेना चाहिए कि मेंटलिस्ट को भी ऐसे प्रदर्शनों के पहले कठिन अभ्यास या साधना करनी पड़ती है..

तो संत श्री शास्त्री के कार्यक्रमों में अपार जनसमूह एकत्र होने से स्वाभाविक रूप से उन पर सनातन धर्म द्रोहियों का आक्रमण प्रारंभ होना था जो प्रारंभ भी हो चुका है क्योंकि वे स्वयं को अंग्रेजी में मेंटलिस्ट नहीं कहते, वे स्वयं को श्री हनुमान जी महाराज का कृपा पात्र कहते हैं..

कुछ दिन पूर्व उनका नागपुर में प्रवचन का कार्यक्रम था.. 7 दिन के कार्यक्रम की समाप्ति के बाद जब वे वहां से प्रस्थान कर चुके तो महाराष्ट्र की एक संस्था के प्रतिनिधि ने उन्हें चैलेंज किया कि यदि वे उस संस्था की शर्तों के अनुरूप कुछ चमत्कार जैसा कार्य करके दिखाएं तो उन्हें 30 लाख रुपए की राशि पुरस्कार में दी जाएगी अन्यथा उनके विरुद्ध मुकदमा किया जाएगा।

संत श्री धीरेन्द्रकृष्ण शास्त्री जी का नागपुर में पांच दिनों तक प्रवचन होता रहा किंतु जब उनका प्रवचन समाप्त हुआ और वे वहां से प्रस्थान कर गए तो एक संस्था के प्रतिनिधि ने उनके विरुद्ध महाराष्ट्र नरबलि, अमानवीय कुप्रथा, अघोरी एवं कालाजादू उन्मूलन अधिनियम 2013 के अंतर्गत मुकदमा दर्ज करने के लिए आवेदन दिया और मीडिया में समाचार प्रकाशित कराया कि श्री शास्त्री जी ने उनकी चुनौती को स्वीकार नहीं किया और नागपुर से चले गए.. यह तो इसी तरह हुआ कि कोई व्यक्ति किसी हार्ट

सर्जन को कहे कि तुम मेरे सामने हार्ट सर्जरी करके दिखाओ तो 50 लाख रुपए पुरस्कार देगें नहीं तो फर्जी डॉक्टर होने का मुकदमा करेगें।

जिस अधिनियम में उनके विरुद्ध मुकदमा दर्ज होने का मिथ्या प्रवाद प्रसारित किया गया उसमें नरबलिअमानवीय कुप्रथा, अघोरी और काला जादू के आचरण, सहयोग, विज्ञान आदि के लिए दंड का प्रावधान है.. इसी अधिनियम की धारा 12 में अनेक उदाहरण देकर धार्मिक, पार्थिक प्रसार प्रचार या यहां तक कि जैन धर्म वालों के केशलुचन आदि प्रथाओं को अपराध की श्रेणी से बाहर माना गया है..

इस अधिनियम की अनुसूची में काला जादू, अघोरी क्रिया आदि का विस्तृत सूचीकरण है और केवल उन्हीं अनुचित क्रियाओं के लिए ही अधिनियम की धारा 5 के अंतर्गत नियुक्त सतर्कता अधिकारी मुकदमा दर्ज करा सकता है..

किंतु, सोशल मीडिया पर मिथ्या प्रवाद प्रचारित किया गया कि संत श्री धीरेन्द्रकृष्ण शास्त्री के विरुद्ध मुकदमा हो



गया, वे नागपुर छोड़कर चले गए, आदि आदि..

ऐसे मिथ्याप्रवादों से बचने की आवश्यकता है..

कम से कम मुझे उनके कार्यक्रमों को टीवी पर देखने के बाद नहीं ऐसा नहीं प्रतीत हुआ कि संत श्री धीरेन्द्रकृष्ण शास्त्री जी द्वारा इस अधिनियम के किसी प्रावधान का कभी उल्लंघन किया गया है!

हां, वे अत्यंत प्रखरता प्रगल्भता के साथ हिंदू धर्म अर्थात् सनातन धर्म, भारतीय संस्कृति का व्याख्यान और प्रसार करते हैं।

वर्तमान का सत्य यह है संत श्री धीरेन्द्रकृष्ण शास्त्री की प्रवचन सभाओं में हजारों श्रद्धालु जाते हैं कथा श्रवण का लाभ लेते हैं। उन्हें स्वामी रामदेव जैसे विश्वप्रसिद्ध योग साधकों और लब्धप्रतिष्ठ संतों का सान्निध्य, सम्मति और सहमति प्राप्त है. उनके द्वारा उपदिष्ट धार्मिक विधियों का अनुपालन करने से हजारों श्रद्धालुओं को लाभ की अनुभूति हुई है.. वे सनातन धर्म अर्थात् हिंदू धर्म के विश्वव्यापी प्रसार और प्रचार में निरंतर निरत हैं.. वे एक प्रगल्भ और प्रखर हिंदू प्रवक्ता हैं जिन्हें इस समय सारे विश्व में श्रद्धा के साथ सुना जा रहा है.. महाराष्ट्र की संस्था द्वारा किए गए परिवर्तन पर मुकदमा दर्ज होगा या नहीं यह महाराष्ट्र के कानून द्वारा नियुक्त सतर्कता अधिकारी के विवेक पर निर्भर है और भविष्य के गर्भ में है। किंतु, संत श्री हनुमान जी महाराज के कृपापात्र संत श्री धीरेन्द्रकृष्ण शास्त्री का यथा निरंतर वर्धमान और प्रखर होता जा रहा है और वे हिंदुओं के लोकप्रिय प्रवचन पुरोधा के रूप में अग्रगामी हैं इन्हें इस समय यही सत्य है।

(लेखक चर्चित पुलिस अधिकारी और सनातन धर्म के मर्मज्ञ हैं।)



सुधीर कुमार

पुण्यसलिला मेकलसुता मां नर्मदा, जिनके पुण्य प्रताप से हर कोई परिचित है। वैसे तो आमतौर पर अनेक नदियों से कोई न कोई कथा जुड़ी हुई है, लेकिन मां नर्मदा इनमें

सबसे भिन्न हैं। यह एकमात्र ऐसी नदी है जिसका पुराण है। यह एकमात्र ऐसी नदी है जिसकी परिक्रमा की जाती है। बड़े-बड़े ऋषि मुनि नर्मदा के तटों पर गुप्त तप करते हैं। मान्यता है कि एक बार क्रोध में आकर इन्होंने अपनी दिशा परिवर्तित कर ली और चिरकाल तक अकेले ही बहने का निर्णय लिया। ये अन्य नदियों की तुलना में विपरीत दिशा में बहती हैं। इनके इस अखंड निर्णय की वजह से ही इन्हें चिरकुंआरी कहा जाता है। यहां हम आपको नर्मदा मैया से जुड़े कुछ ऐसे तथ्यों के बारे में बताने जा रहे हैं जिनके बारे में जानना संभव नहीं होता। पुराणों में ऐसा बताया गया है कि इनका जन्म एक 12 वर्ष की कन्या के रूप में हुआ था। समुद्र मंथन के बाद भगवान शिव के पसीने की एक बूंद धरती पर गिरी जिससे मां नर्मदा प्रकट हो गई। इसी वजह से इन्हें शिवसुता भी कहा जाता है। चिरकुंआरी मां नर्मदा के बारे में कहा जाता है कि चिरकाल तक मां नर्मदा को संसार में रहने का वरदान है। ऐसा उल्लेख मिलता है कि भगवान शिव ने मां रेवा को वरदान दिया था कि प्रलयकाल में भी तुम्हारा अंत नहीं होगा। अपने निर्मल जल से तुम युगों-युगों तक इस समस्त संसार का कल्याण करोगी। मध्य प्रदेश के खूबसूरत स्थल अमरकंटक अनुपपुर से मां नर्मदा का उद्गम स्थल है। यहां ये एक छोटी-सी धार से प्रारंभ होकर आगे बढ़ते हुए विशाल रूप धारण कर लेती हैं। यह स्थान अद्भुत दृश्यों के लिए भी जाना जाता है। इसी जगह पर मां रेवा का



विवाह मंडप आज भी देखने मिलता है। पुराणों के अनुसार अपने प्रेमी सोनभद्र से क्रोधित होकर ही इन्होंने उल्टा बहने का निर्णय लिया और गुस्से में अपनी दिशा परिवर्तित कर ली। सोनभद्र और सखी जोहिला ने बाद में इनसे क्षमा भी मांगी, किंतु तब तक नर्मदा दूर तक बह चुकी थी। अपनी सखी के विश्वास को खंडित करने की वजह से ही जोहिला को पूज्यनीय नदियों में स्थान नहीं दिया गया है।

सोन नदी या नद सोनभद्र का उद्गम स्थल भी

अमरकंटक ही है। वैसे तो मां नर्मदा को लेकर अनेक मान्यताएं हैं लेकिन ऐसा बताया जाता है कि जो भी भक्त पूरी निष्ठा के साथ इनकी पूजा व दर्शन करते हैं उन्हें ये जीवनकाल में एक बार दर्शन अवश्य देती हैं। जिस प्रकार गंगा में स्नान का पुण्य है उसी प्रकार नर्मदा के दर्शन मात्र से मनुष्य के कष्टों का अंत हो जाता है। अन्य नदियों से विपरीत नर्मदा से निकले हुए पत्थरों को शिव का रूप माना जाता है। ये स्वयं प्राणप्रतिष्ठित होते हैं अर्थात् नर्मदा के पत्थरों को प्राण प्रतिष्ठित करने

की आवश्यकता नहीं होती। इसी कारण देश में ही नहीं विदेशों में भी नर्मदा से निकले हुए पत्थरों की शिवलिंग के रूप में सर्वाधिक मान्यता है। ऐसी पुरातन मान्यता है कि गंगा स्वयं प्रत्येक साल नर्मदा से भेंट एवं स्नान करने आती हैं। मां नर्मदा को मां गंगा से भी अधिक पवित्र माना गया है कहा जाता है कि इसी वजह से गंगा हर साल स्वयं को पवित्र करने नर्मदा के पास पहुंचती हैं।

(लेखक शिक्षाविद, काउंसलर हैं।)

ब्रह्म मुहूर्त में जागने ध्यान योग का अतिरेक लाभ



नागेन्द्र सिंह

बदलती जीवनशैली में हम देर से सोने और देर से जागने को आधा फिना क जीवनशैली का हिस्सा मानने लगे हैं, परन्तु हमेशा से ही अच्छी सेहत पाने के लिए रात को जल्दी सोना और सुबह जल्दी जागने की बात कही गई है। देर से सोना और देर से उठना दोनों ही आदतें स्वास्थ्य के लिए हानिकारक हो सकती हैं। यही कारण है कि हमारी प्राचीन परम्पराओं में सुबह उठने का समय भी तय किया गया है यह है 'ब्रह्म मुहूर्त', यानि कि रात्रि का अंतिम प्रहर या सूर्योदय से लगभग डेढ़ घंटे पहले का समय दिल और दिमाग दोनों के लिए बेहत

सुबह जल्दी उठना हमारे लिए किसी दवा से कम नहीं है, ये आदत जीवन में आई हर स्वास्थ्य समस्या का अंत सकारात्मक प्रभाव से करेगी। जल्दी उठने की आदत डालेंगे तो इयून सिस्टम मजबूत होगा, जिससे रोग-प्रतिरोधक क्षमता बढ़ेगी और आप बीमार नहीं पड़ेंगे। वैज्यानिक शोधों से यह साबित हो चुका है कि जल्दी उठना दिमाग के लिए बहुत फायदेमंद है। इससे दिमाग की कोशिकाएं सक्रिय रहती हैं, जिससे दिमाग तेज होता है और याददाश्त अच्छी बनी रहती है। ब्रह्म मुहूर्त में सत्वगुण की होती है अधिकता

हमारे शास्त्रों में भी ब्रह्म मुहूर्त में जागने को ही सही बताया गया है, तभी तो प्राचीन काल में ब्रह्म मुहूर्त में गुरुओं द्वारा अपने शिष्यों को वेदों एवं शास्त्रों का अध्ययन करवाया जाता था। संसार के प्रसिद्ध साधक, बड़े-बड़े विद्वान और दीर्घजीवी मनुष्य सूर्योदय के पूर्व ब्रह्म मुहूर्त में उठकर ही दैनिक कार्यों की शुरुआत करते थे। ऋग्वेद में कहा गया है कि जो मनुष्य सुबह उठता है, उसकी आयु लंबी होती है। ब्रह्म मुहूर्त में तम एवं रजो गुण की मात्रा बहुत कम होती है तथा इस समय सत्वगुण का प्रभाव अधिक होता है, इसलिए इस काल में बुरे मानसिक विचार भी सार्विक और शांत हो जाते हैं।

ब्रह्म मुहूर्त के बारे में क्या कहता है आयुर्वेद

आयुर्वेद के अनुसार इस समय में बहने वाली वायु चन्द्रमा से प्राप्त अमृत कणों से युक्त होने के कारण हमारे स्वास्थ्य के लिए अमृत तुल्य होती है, यह वीरवायु कहलाती है। इस समय भ्रमण करने से शरीर में शक्ति का संचार होता है और शरीर कांतियुक्त हो जाता है। हम प्रातः 2 सोकर उठते हैं तो यही अमृतमयी वायु हमारे शरीर को स्पर्श करती है। इसके स्पर्श से हमारे शरीर में तेज, बल शक्ति, स्फूर्ति एवं मेधा का संचार होता है, जिससे मन प्रसन्न व शांत होता है। इसके विपरीत देर रात तक जागने से और सुबह



देर तक सोने से हमें यह लाभकारी वायु प्राप्त नहीं हो पाती, जिससे शारीरिक और मानसिक स्वास्थ्य को नुकसान पहुंचता है।

ब्रह्म मुहूर्त में जागने का वैज्ञानिक सच

अनेक शोधों के अनुसार प्रातःकाल ब्रह्म मुहूर्त के समय हमारा वायुमंडल काफी हद तक प्रदूषण रहित होता है। इस समय दिन के मुकाबले वातावरण में प्राणवायु ऑक्सीजन की मात्रा भी अधिक होती है। सुबह-सुबह की शुद्ध वायु हमारे तन-मन को स्फूर्ति और ऊर्जा से भर देती

है। फेफड़ों की शक्ति बढ़ती है, जिससे रक्त शुद्ध होता है। यही वजह है कि इस समय में की गई सैर एवं व्यायाम, योग व प्राणायाम शरीर को निरोगी रखते हैं। इसके अलावा पक्षियों की चहचाहट से सुबह का माहौल खुशनुमा हो जाता है, जिससे हमारा तन-मन प्रफुल्लित होकर तरोंताजा हो जाता है।

दिनचर्या होगी ठीक तो मिलेगी सफलता

सुबह जल्दी उठना दिनचर्या का सबसे महत्वपूर्ण हिस्सा है, क्योंकि जल्दी उठने से दिन भर के कार्यों और योजनाओं को

बनाने का हमें पर्याप्त समय मिल जाता है। न ऑफिस में देर से पहुंचने और न ही बच्चों की स्कूल बस छूटने की समस्या होती है। हर कार्य पूर्व नियोजित ढंग से पूर्ण होता है, जिससे दिमाग में कोई तनाव नहीं होता है, अपनी रूचि के कार्यों को करने का भी समय मिल जाता है। ब्रह्म मुहूर्त में जागने वाला व्यक्ति शारीरिक और मानसिक रूप से स्वस्थ रहकर सुखी और समृद्ध हो सकता है। जल्दी उठकर हम अपनी व्यस्त जीवन शैली में से भी अपने करीबी रिश्तेदार और मित्रों के लिए समय निकाल पाएंगे, नतीजा रिश्तों को मजबूती मिलेगी।

भगवान शिव की पुत्री अशोक सुंदरी



जीवीएस शाल्मी

भगवान शिव की एक पुत्र का नाम अशोक सुंदरी था। हालांकि महादेव की और भी पुत्रियां थीं जिन्हें नामकन्या माना गया- जया, विषहर, शामिलबारी, देव और दोतलि। अशोक सुंदरी को भगवान शिव और पार्वती की पुत्री बताया गया इसीलिए वही गणेशजी की बहन है। इनका विवाह राजा नहुष से हुआ था। पद्मपुराण अनुसार अशोक सुंदरी देवकन्या हैं। दरअसल, माता पार्वती के अकेलेपन को दूर करने हेतु कल्पवृक्ष नामक पेड़ के द्वारा ही अशोक सुंदरी की रचना हुई थी। एक बार माता पार्वती विश्व में

सबसे सुंदर उद्यान में जाने के लिए भगवान शिव से कहा। तब भगवान शिव अपनी पत्नी पार्वती को नंदनवन ले गए। वहां माता को कल्पवृक्ष से लगाव हो गया और वे उस वृक्ष को लेकर कैलाश आ गईं। कल्पवृक्ष मनोकामना पूर्ण करने वाला वृक्ष है। पार्वती ने अपने अकेलेपन को दूर करने हेतु उस वृक्ष से यह वर मांगा कि उन्हें एक कन्या प्राप्त हो। तब कल्पवृक्ष द्वारा अशोक सुंदरी का जन्म हुआ। माता पार्वती ने उस कन्या को वरदान दिया कि उसका विवाह देवराज इंद्र जैसे शक्तिशाली अशोक सुंदरी की रचना हुई थी। इसके कारण एक बार अशोक सुंदरी

अपनी दासियों के साथ नंदनवन में विचरण कर रही थीं वहां हंड नामक राक्षस का आया। जो अशोक सुंदरी की सुंदरता से मोहित हो गया और उसने अशोक सुंदरी के सामने विवाह का प्रस्ताव रखा। लेकिन अशोक सुंदरी ने अपने वरदान और विवाह के बारे में बताया कि उनका विवाह नहुष से ही होगा। यह सुनकर राक्षस ने कहा कि वह नहुष को मार डालेगा। ऐसा सुनकर अशोक सुंदरी ने राक्षस को शाप दिया कि जा दुष्ट तेरी मृत्यु नहुष के हाथों ही होगी। यह सुनकर वह राक्षस चबरा गया। तब उसने राजकुमार नहुष का अपहरण कर लिया। लेकिन नहुष को राक्षस हंड की एक दासी ने बचा लिया। इस तरह महर्षि वशिष्ठ के आश्रम में नहुष बड़े हुए और उन्होंने हंड का वध किया। इसके बाद नहुष तथा अशोक सुंदरी का विवाह हुआ हुआ। विवाह के बाद अशोक सुंदरी ने यथाति जैसे वीर पुत्र तथा सौ रुपवती कन्याओं को जन्म दिया। यथाति भारत के चक्रवर्ती सम्राटों में से एक थे और उन्हीं के पांच पुत्रों से संपूर्ण भारत पर राज किया था। उनके पांच पुत्रों का नाम था- 1.पुरु, 2.यदु, 3.पुत्रवर्ष, 4.अनु और 5.द्रुह। इन्हें वेदों में पंचनद कहा गया है।

दक्षिण का द्वारिका केरल का गुरुवायूर मंदिर



पीएम मोदी दोबारा प्रधानमंत्री बनने के बाद केरल के दौरे पर गए थे। जहां पर उन्होंने केरल के त्रिशूर जिले के गुरुवयूर स्थित श्रीकृष्ण मंदिर में पूजा अर्चना की। गुरुवयूर मंदिर लगभग 5000 साल पुराना मंदिर है। आइए जानते हैं गुरुवयूर मंदिर का महत्व और खास बातें...

- गुरुवयूर मंदिर के देवता भगवान गुरुवायूरप्पन हैं जो कृष्ण भगवान का बालरूप के रूप में इनकी पूजा की जाती हैं।
- गुरुवयूर मंदिर को भूलोका वैकुंठम के नाम से भी जाना जाता है, जिसका मतलब होता है पृथ्वी पर भगवान विष्णु का वास।
- गुरुवयूर मंदिर को दक्षिण का द्वारका कहा जाता है। यहां पर कृष्ण भगवान के बालरूप के दर्शन होते हैं।
- केरल के इस मंदिर में गैर-हिन्दुओं को मंदिर

में प्रवेश की अनुमति नहीं दी जाती है।
- पौराणिक कथा के अनुसार इस मंदिर यह मंदिर गुरु बृहस्पति और वायु देवता से सम्बंधित है।
- बृहस्पति देव को भगवान कृष्ण की एक तैरती प्रतिमा मिली। बृहस्पति देव ने वायु देवता के साथ मिलकर कलयुग में मानवों की सहायता के लिए इस मंदिर में भगवान की स्थापना की थी।
- ऐसी मान्यता है इस मंदिर में भगवान कृष्ण की द्वारपुत्र युग में श्री कृष्ण द्वारा प्रयोग की गयी थी।
- आजादी से पूर्व अन्य मंदिरों की तरह इस मंदिर में भी हरिजनों के प्रवेश पर पूर्ण प्रतिबंध था। बाद में गांधी जी के आंदोलन से इस मंदिर में हरिजनों को प्रवेश की करने और पूजा करने की अनुमति मिली।
- गुरुवयूर मंदिर में पारंपरिक वेशभूषा में ही प्रवेश किया जा सकता है।

लिविंगस्टोन की पारी बेकार, पंजाब 15 रन से हारी

अब जेड सिक्वोरिटी में रहेंगे सौरव गांगुली

नयी दिल्ली। पूर्व भारतीय कप्तान सौरव गांगुली की सुरक्षा व्यवस्था को अपग्रेड करने की खबर आ रही है। पश्चिम बंगाल सरकार ने भारतीय क्रिकेट कंट्रोल बोर्ड के पूर्व अध्यक्ष गांगुली की सुरक्षा जेड कटिगरी में अपग्रेड किया है। रिपोर्ट्स की मानें तो पूर्व कप्तान गांगुली की ओर से किसी तरह का अनुरोध नहीं किया गया था, लेकिन पश्चिम बंगाल सरकार के प्रशासनिक कार्यालय ने इसे देने का फैसला किया है। दुनिया के सर्वश्रेष्ठ कप्तानों में शामिल गांगुली को राज्य सरकार से श्रेणी की सुरक्षा मिलती थी। अब उन्हें जेड श्रेणी की सुरक्षा दी जाएगी। यह फैसला क्यों किया गया इस बारे में किसी खास वजह का पता नहीं चला।

इटली में बाढ़ के कारण फामूर्ला वन एमीलिया-रोमाग्ना ग्रां प्री रद्द

इमोलो। उत्तरी इटली में इस सप्ताहांत होने वाली एमीलिया-रोमान्ना ग्रां प्री फामूर्ला वन रेस को क्षेत्र में भयंकर बाढ़ के कारण बुधवार को रद्द कर दिया गया। फामूर्ला वन (एफवन) ने कहा कि उन्होंने इटली के नेताओं से सलाह मांगिरे के बाद सुरक्षा कारणों और आपात सेवाओं पर अतिरिक्त बोझ डालने से बचने के लिए यह फैसला किया है। एफवन ने बयान में कहा कि वह फैसला किया गया क्योंकि हमारे प्रशंसकों, टीम और कर्मचारियों के लिए प्रतियोगिता का सुरक्षित आयोजन संभव नहीं था और क्षेत्र के नगर और शहर जिस स्थिति का सामना कर रहे हैं उसे देखते हुए यह सही और जिम्मेदारी भरी चोज है।

भारत-ऑस्ट्रेलिया हॉकी श्रृंखला गुरुवार से

एडिलेड। भारतीय महिला हॉकी टीम ऑस्ट्रेलिया के खिलाफ होने वाली पांच मैचों की श्रृंखला की शुरुआत गुरुवार को यहां मेट स्टेडियम पर करेगी। गोलकीपर सविता पूनिया की कप्तानी दीप ग्रेस एक्का की उप कप्तानी में भारतीय टीम के पहले तीन मैच ऑस्ट्रेलिया की राष्ट्रीय टीम से होंगे। इसके अलावा भारतीय महिलाएं ऑस्ट्रेलिया-ए के खिलाफ भी दो मैच खेलेंगी। यह दौरा सितंबर-अक्टूबर में होने वाले हांगझोंउ एशियाई खेलों के लिहाज से भारतीय टीम के लिये महत्वपूर्ण है।

एटीके से सुपर जायंट बना मोहन बागान

कोलकाता। इंडियन सुपर लीग (आइएसएल) के 2022-23 संस्करण का चैंपियन क्लब एटीके मोहन बागान एक जून से मोहन बागान सुपर जायंट कहलायेगा। क्लब ने बुधवार को यह घोषणा की। क्लब के मालिक संजीव गोयनका ने इस वर्ष आइएसएल फाइनल में बंगलुरु एफसी पर मोहन बागान की जीत के बाद ही क्लब का नाम बदलने की सूचना दी थी। गोयनका ने कहा, अगले सीजन से क्लब को मोहन बागान सुपर जायंट कहा जायेगा। हम इसकी घोषणा के लिये आइएसएल फाइनल जीतने का इंतजार कर रहे थे।

विदेश में प्रशिक्षण लेंगे ओलंपियन नाविक

नयी दिल्ली। नेत्रा कुमानन, विष्णु सरवनन, वरुण ठक्कर और केंसी गणपति इस साल के अंत में चीन में हांगझोंउ एशियाई खेलों की तैयारी के लिये सितंबर तक विदेश में विभिन्न स्थानों पर प्रतियोगिताओं में प्रशिक्षण और भाग लेंगे। खेल मंत्रालय ने मई से सितंबर तक विदेशी प्रशिक्षण और प्रतियोगिताओं के लिये इन चार टारगेट ओलंपिक पोडियम स्कीम (टॉप्स) नाविकों के प्रस्ताव को मंजूरी देने के बाद यह निर्णय लिया। नेत्रा जहां सितंबर तक स्पेन के ग्रैन कैनरिया में प्रशिक्षण लेंगे, वहीं वह विभिन्न प्रतियोगिताओं के लिए कील, जर्मनी (कील वीक), मॉर्सिले, फ्रांस (ओलंपिक टेस्ट ड्रवट) और शेवेनिगोन, नीदरलैंड्स (विश्व सेलिंग चैंपियनशिप) में हिस्सा लेंगी।

14 जून से खेला जायेगा अफगानिस्तान-बांग्लादेश टेस्ट

ढाका। अफगानिस्तान अपने आगामी बांग्लादेश दौरे की शुरुआत 14 जून से होने वाले टेस्ट मैच के साथ करेगा। बुधवार को अफगानिस्तान की टीम 10 जून को बांग्लादेश पहुंचेगी और 14 से 18 जून के बीच दोनों टीमों यहां शेर-ए-बंगला स्टेडियम में पांच-दिवसीय टेस्ट मैच में आमने-सामने होंगी।

गर्मियों में आयोजन करने से बचना चाहता है एआईएफएफ

नयी दिल्ली। अखिल भारतीय फुटबॉल महसंघ (एआईएफएफ) के अध्यक्ष कल्याण चौबे ने बुधवार को कहा कि वह आगामी सत्र से ग्रीष्म ऋतु में कोई भी फुटबॉल प्रतियोगिता आयोजित करने से बचने की कोशिश करेंगे। चौबे ने अगले महीने होने वाली सैफ चैंपियनशिप के ड्रा समारोह के बाद संवाददाताओं से कहा, इस महीने महिला लीग (आईडब्ल्यूएल) के साथ फुटबॉल सत्र खत्म हो जायेगा। हमारा प्रयास होगा कि हम अपने देश के मौसम को देखते हुए अप्रैल और मई में फुटबॉल प्रतियोगिताएं कराने से बच सकें।

सैफ चैंपियनशिप 2023: भारत और पाकिस्तान को एक ही ग्रुप में रखा गया

एजेंसी

नयी दिल्ली। भारत और पाकिस्तान की फुटबॉल टीम लगभग पांच साल बाद आपस में भिड़ती नजर आएंगी क्योंकि दोनों पड़ोसी देशों को बेंगलुरु में 21 जून से चार जुलाई तक होने वाले सैफ कप के लिए समान ग्रुप में रखा गया है। दक्षिण एशियाई फुटबॉल महासंघ (सैफ) कप के 14वें टूर्नामेंट का ड्रा बुधवार को यहां हुआ जिसमें गत चैंपियन भारत, पाकिस्तान, कुवैत और नेपाल को ग्रुप ए में जगह मिली जबकि लेबनान, मालदीव, बांग्लादेश और भूटान को ग्रुप बी में रखा गया है। ग्रुप मुकाबले राउंड रोबिन प्रारूप के आधार पर खेले जाएंगे और प्रत्येक ग्रुप में शीर्ष पर रहने वाली दो टीम सेमीफाइनल में जगह

पंजाब के प्लेऑफ में पहुंचने की उम्मीदों को लगा बड़ा झटका, दिल्ली ने खराब किया खेल



एजेंसी

धर्मशाला। इंडियन प्रीमियर लीग 2023 के 64वें मैच में दिल्ली कैपिटल्स ने पंजाब किंग्स को 15 रन से हरा दिया। इस मुकाबले में दिल्ली कैपिटल्स ने टॉस हारने के बाद पहले बल्लेबाजी करते हुए राइली रूसो और पृथ्वी शां की दमदार बैटिंग से 213 रन का स्कोर खड़ा किया था जिसके जवाब में पंजाब किंग्स 20 ओवर में 8 विकेट के नुकसान पर 198 रन ही बना सकी। दोनों टीमों के बीच यह मुकाबला हिमाचल प्रदेश के धर्मशाला क्रिकेट स्टेडियम में खेला गया था। इस मैच में लक्ष्य का पीछा करते हुए पंजाब किंग्स के लिए लियाम लिविंगस्टोन ने 48 गेंद में दमदार 98 रनों की पारी खेली। अपनी इस पारी में उन्होंने 5 चौके

वह लक्ष्य तक टीम को नहीं पहुंचा सके।


दिल्ली के लिए रूसो और पृथ्वी ने किया कमाल

बल्लेबाजी में दिल्ली कैपिटल्स के लिए राइली रूसो के 37 गेंद में नाबाद 82 रनों की पारी खेली। वहीं एक महीने बाद वापसी कर रहे पृथ्वी साव ने 54 रन बनाए। शां ने आखिरी मैच 20 अप्रैल को कोलकाता नाइट राइडर्स के खिलाफ खेला था। उन्होंने 35 गेंद में 50 रन पूरे किए जो आईपीएल में पिछली 13 पारियों में उनका पहला अर्धशतक था। उन्होंने अपनी पारी में 38 गेंद खेलकर सात चौके और एक छक्का जड़ा। कप्तान डेविड वॉर्नर ने 31 गेंद में पांच चौकों और दो छक्कों के साथ 46 रन बनाए। दोनों ने पहले विकेट के लिए 94 रन जोड़े जो इस सत्र की उनकी सबसे बड़ी साझेदारी थी। इसके बाद रूसो ने आईपीएल में पहला अर्धशतक 25 गेंदों में पूरा किया। उन्होंने दक्षिण अफ्रीका के अपने साथी खिलाड़ी कगिसो रबाडा को छक्का लगाकर हाथ खोले। रबाडा ने तीन ओवर में 36 रन दे डाले जबकि सैम करन ने 36 रन देकर दो विकेट लिए। दिल्ली ने पावरप्ले के छह ओवर में बिना किसी नुकसान के 61 रन बनाए थे। यह दूसरी बार है जब दिल्ली ने पावरप्ले में विकेट नहीं गंवाया। वॉर्नर ने करन को लगातार चौके लगाये और इसके बाद रबाडा की गेंदों की धुनाई की। उन्होंने रबाडा को तीन गेंद के भीतर दो छक्के लगाकर उस ओवर में 17 रन निकाले। वॉर्नर और शां ने पांच ओवर में ही दिल्ली के 50 रन पूरे कर दिए।

पंजाब किंग्स के लिए लियाम लिविंगस्टोन ने 48 गेंद में दमदार 98 रनों की पारी खेली। अपनी इस पारी में उन्होंने 5 चौके और 9 छक्के भी लगाए, लेकिन वह टीम की जीत के लिए काफी नहीं रहा।

पलाइंग शिखर धवन... 37 की उम्र में भी चीते की फूर्ती

दिल्ली के लिए ओपनिंग करने वाले उत्तरे डेविड वॉर्नर और पृथ्वी शां ने बेहतरीन शुरुआत की थी। दोनों ने पावर प्ले और उसके बाद भी खूब चौके और छक्के लगाए लेकिन अर्धशतक से ठीक पहले डेविड वॉर्नर आउट हो गए। दरअसल पारी के 11वें की दूसरी गेंद पर सैम करन ने चतुराई दिखाते हुए स्लोअर गेंद डाल दी, जिसके कारण वॉर्नर से मिश शॉट हो गया और गेंद हवा में लहरा गई। हालांकि एक बार ऐसा लगा था कि वॉर्नर को जैकवद्वार मिल जाएगा लेकिन पंजाब के कप्तान शिखर धवन ने लंबी वॉइ लगाते हुए हवा में छलांग लगाकर वॉइ को अपने पंजे में जकड़ लिया। 37 साल के शिखर धवन ने जिस अंदाज में छलांग लगाकर वॉइ को लपका वह हैरतअंगेज था। ऐसा बहुत ही कम देखने को मिलता है कि 37 की उम्र में भी किसी खिलाड़ी में इतनी फूर्ती हो।



जोकोविच का बड़ा आरोप- कैमरून नॉरी ने की बदतमीजी

होल्गर रूने ने नोवाक जोकोविच को हराया

एजेंसी

रोम। नोवाक जोकोविच ने इटालियन ओपन टेनिस में कैमरून नॉरी के खिलाफ 6-3, 6-4 की जीत दर्ज कर क्वार्टर फाइनल में जगह पक्की करने के बाद ब्रिटेन के इस खिलाड़ी के खिलाफ मैच के दौरान खल भावना के विपरीत आचरण करने का आरोप लगाया। सर्बिया के इस खिलाड़ी ने लगातार 17वीं बार इस टूर्नामेंट के क्वार्टर फाइनल में पहुंचने के बाद कहा कि नॉरी ने इस मुकाबले में कई बार बुरा बर्ताव किया। मैच के दूसरे सेट में जोकोविच के अंक गंवाने के बाद भी नॉरी ने गेंद पर प्रहार किया जो 22 बार के ग्रैंड स्लैम चैंपियन के पिंडलियों में जाकर लगीं। जोकोविच ने इस

रोम। डेनमार्क के होल्गर रूने ने बुधवार को यहां नोवाक जोकोविच को तीन सेट तक चले कड़े मुकाबले में हराकर इटैलियन ओपन टेनिस टूर्नामेंट के पुरुष एकल सेमीफाइनल में जगह बनाई। डेनमार्क के 26 साल के खिलाड़ी होल्गर रूने ने 22 बार के ग्रैंडस्लैम

विजेता सर्बिया के जोकोविच को 6-2, 4-6, 6-2 से हराया। मुकाबले के दौरान जोकोविच शुरुआत में शारीरिक रूप से काफी अच्छी स्थिति में नहीं दिखे। दूसरे सेट में 2-1 की बढ़त के दौरान उनका ट्रेनर भी कोर्ट पर आया और उन्हें दवाई दी। छह बार के चैंपियन

जोकोविच ने मुकाबले के दौरान होल्गर रूने की 15 के मुकाबले 35 सहज गलतियां की। इनमें से 22 गलतियां उन्होंने फोरहेड पर कीं। होल्गर रूने सेमीफाइनल में कास्पर रूड और फ्रांसिस्को सेरुनडोलो के बीच होने वाले मैच के विजेता से भिड़ेंगे।

बात को भी मुद्दा बनाया कि नॉरी ने मैच खत्म होने से ठीक पहले मेडिकल टाइम आउट लिया। जोकोविच ने कहा कि जब उसका शॉट मुझे लगा तब मैंने भी रिप्ले देखा था। शायद आप कह सकते हैं कि उसने मुझे जानबूझकर नहीं मारा। उन्होंने कहा कि यह सिर्फ इसी घटना के बारे में नहीं था। मैच

के शुरू होने के साथ ही वह सब कुछ कर रहा था जिसकी अनुमति (लेकिन वह खल भावना के खिलाफ था) थी। उसे मेडिकल टाइम आउट लेने की अनुमति है। उसे एक खिलाड़ी को गेंद से मारने की करने की अनुमति है। उसे हर मिनट में रिफ्री और रेखा वॉंग को नोटा करना बनाकर कुछ कहने की

अनुमति है। उन्होंने कहा कि एक खिलाड़ी के तौर पर हम जानते हैं कि वह खेल भावना नहीं है। वहीं, महिला वर्ग में दो बार की गत विजेता इगा स्विब्यातेक ने डोना वेकिंक को 6-3, 6-4 से हराया और अगले मुकाबले में उनके सामने विंबलडन चैंपियन एलिना रायबाकिना की चुनौती होगी।

भारत ने ऑस्ट्रेलिया को अंतिम मैच में चटाई धूल

एजेंसी

नयी दिल्ली। खिताबी वॉइ से पहले ही बाहर हो चुके भारत ने सुदूरमन कप बैटमिंटन टूर्नामेंट में ग्रुप सी के अपने अंतिम मुकाबले में ऑस्ट्रेलिया पर 4-1 से जीत के साथ अपने अभियान को खत्म किया। टूर्नामेंट के सबसे मुश्किल ग्रुप में शामिल भारत चीनी ताइपे से 1-4 और मलेशिया के खिलाफ 0-5 से हार के साथ पहले ही इस मिश्रित टीम चैंपियनशिप से बाहर हो गया था। ऑस्ट्रेलिया के खिलाफ भी टीम को अच्छी शुरुआत नहीं मिली। साई प्रतीक और तनीषा क्रस्टो की मिश्रित युगल जोड़ी को केनेथ जे हूई चू और ग्रोन्था सोमरविले के खिलाफ 21-17, 14-21, 18-21 से हार का सामना करना पड़ा। एचएस प्रणय ने हालांकि केवल 28 मिनट में जैक यू पर 21-8 से शानदार जीत के साथ स्कोर बराबर कर दिया। टीम खिताबी वॉइ से बाहर हो चुकी थी और दांव पर कुछ नहीं था ऐसे में भारत ने पीवी सिंधू के स्थान पर अनुपमा उपाध्याय को



खेल में प्रतिभा के साथ होगा यूपी की कला-संस्कृति का दर्शन

गोरखपुर। खेलों इंडिया युनिवर्सिटी गेम्स में प्रतिभाग करने आ रहे खिलाड़ियों को अपनी खेल प्रतिभा का प्रदर्शन करने के साथ उत्तर प्रदेश की कला-संस्कृति के दर्शन का भी अवसर प्राप्त होगा। गोरखपुर की मेजबानी में रामगढ़नाल में 27 से 31 मई तक होने वाली रोडिंग प्रतियोगिता में शामिल होने आ रहे खिलाड़ी यूपी की खास नृत्य कलाओं व लोकनाचन का अंदाज भी ले सकेंगे। इस सिलसिले में अपर मुख्य सचिव खेल नवनीत सहगल की देखरेख में संपूर्ण आयोजन की रूपरेखा भी तय की गई है।

खेल में प्रतिभा के साथ होगा यूपी की कला-संस्कृति का दर्शन

गोरखपुर। खेलों इंडिया युनिवर्सिटी गेम्स में प्रतिभाग करने आ रहे खिलाड़ियों को अपनी खेल प्रतिभा का प्रदर्शन करने के साथ उत्तर प्रदेश की कला-संस्कृति के दर्शन का भी अवसर प्राप्त होगा। गोरखपुर की मेजबानी में रामगढ़नाल में 27 से 31 मई तक होने वाली रोडिंग प्रतियोगिता में शामिल होने आ रहे खिलाड़ी यूपी की खास नृत्य कलाओं व लोकनाचन का अंदाज भी ले सकेंगे। इस सिलसिले में अपर मुख्य सचिव खेल नवनीत सहगल की देखरेख में संपूर्ण आयोजन की रूपरेखा भी तय की गई है।

फीडे महिला ग्रां प्री : हरिका ने जीत से किया आरंभ

साइप्रस। भारत की शीर्ष महिला ग्रांड मास्टर्स में से एक हरिका द्रोणवल्ल्ही ने फीडे महिला ग्रां प्री के तीसरे चरण में जीत से साथ अपना टूर्नामेंट की शुरुआत की है। हरिका ने पहले राउंड में सफेद मोहरो से खेलते हुए वर्तमान विश्व ब्लिट्ज महिला शतरंज चैंपियन कजाकिस्तान की बिबिसारा असुबाएवा को पराजित किया। किंरस इंडियन ओपनिंग में खेला गया यह मुकाबला हरिका ने अपने राजा और घोड़े के शानदार एंडगेम में 49 चालों में अपने नाम किया। प्रतियोगिता में दुनिया की शीर्ष 12 खिलाड़ी राउंड रोबिन आधार पर कुल 11 राउंड खेलेंगी। पहले राउंड के अन्य परिणामों में जर्मनी की दिनारा वैगनर ने शीर्ष वरीय रूस की आलेक्सान्द्रा गोरयाचकिना को जॉर्जिया की नाना दगनिडजे ने हमवतन बेला खोटेशविली को चीन की तान ज्हांगई ने रूस की अलेक्जेंड्रा कोस्टेनियुक को अजरबैजान की गुनय मामजदा ने पोर्लैंड की ऑलिवा किओबसा को और रूस की लागनों काटेरयना ने हमवतन पोलीना शुवालोवा को मात देते हुए शुरुआत की।

पेज 1 का शेष

सिद्धारमैया ही होंगे सीएम...

खास तौर से ग्रामीण कर्नाटक पर सिद्धारमैया की मजबूत पकड़ है। कई कारणों से पिछड़े शिवकुमार : शिवकुमार पर टैक्स चोरी का आरोप है। 2017 में दिल्ली में छापेमारी के दौरान उनके चार ठिकानों से 8.5 करोड़ रुपये बरामद हुए थे। आइट्टी के रेडार पर नयी दिल्ली के सफदरजंग इन्क्लेव में खरीदे गए तीन प्लैट भी थे। इनका शिवकुमार से कथित संबंध होने की बात आयी थी। इडी ने उनके खिलाफ जांच शुरू की और 3 सितंबर 2019 को पूछताछ के बाद मनी लॉन्ड्रिंग के आरोप में शिवकुमार को पीएमएलए के तहत गिरफ्तार किया गया। शिवकुमार 50 दिन तक दिल्ली की तिहाड़ जेल में बंद रहे। 24 अक्टूबर 2019 को दिल्ली हाई कोर्ट से जमानत मिलने के बाद शिवकुमार की रिहाई हुई थी। शिवकुमार के खिलाफ सीबीआई ने भ्रष्टाचार निरोधी कानून के तहत आय से ज्यादा संपत्ति का केस दर्ज किया।

बिहार में शराब...

बता दें कि बिहार के पटना से उड़ा ड्रोन छपरा में जाकर गायब हो गया था, जिसका अभी तक सुराग नहीं मिल पाया है। इस ड्रोन की कीमत करीब 60 लाख रुपये है, जो शराब धंधेबाजों के खिलाफ कार्रवाई के लिए लाया गया था। उत्पाद विभाग की ओर से 9 मई को पटना के दियारा इलाके से ड्रोन को उड़ाया गया था। छपरा के क्षेत्र में प्रवेश करने के बाद गायब हो गया था। छपरा के तेलवा में आने के बाद पायलट से कनेक्शन टूट गया था। इसके बाद से लापता चल रहा है।

राज्य भर में तेज आंधी...

मौसम वैज्ञानिक अभिषेक आनंद ने बताया कि राज्य के कुछ हिस्सों में बारिश की संभावनाएं वन रही हैं, लेकिन इससे तापमान में असर नहीं देखा जायेगा। 21 मई तक राज्य के कुछ हिस्सों में बारिश की संभावना है। पर तापमान में कमी की बात नहीं की गयी है। विभाग के अनुसार मुख्य रूप से बारिश उत्तर पूर्वी, दक्षिणी और मध्य भाग में दर्ज की जायेगी। रांची, बोकारो, गुमला, हजारीबाग, खूंटी, रामगढ़, पूर्वी सिंहभूम, पश्चिमी सिंहभूम, सिमडेगा, सरायकेला खरसावा, दुमका, देवघर, गोड्डा, पाकुड़, जामताड़ा, साहेबगंज, धनबाद समेत अन्य जिलों में बारिश की संभावना व्यक्त की गयी है। 19 तक मध्यम दर्जे की बारिश होगी। बारिश के साथ कुछ तालाकों में 30 किलोमीटर प्रति घंटा रफ्तार से हवाएं चलेंगी। 18 जिलों का तापमान 40 डिग्री पर : चित्तौड़ : 39.8, जमशेदपुर: 43.3, डाल्टनगंज : 43.3, बोकारो : 40.5, देवघर : 41.5, गढ़वा : 42.1, गिरीडीह : 40.6, गोड्डा : 37.7, गुमला : 40.1, हजारीबाग : 38.5, खूंटी : 40.4, लातेहार : 40, लोहरदगा : 42.2, पाकुड़ : 41.0, रामगढ़ : 40, साहेबगंज : 41.2, सिमडेगा : 41.0, पश्चिमी सिंहभूम : 42.0।

मददगारों की सूची बनी...

रेलवे कोयला साइडिंग में टीपीसी उद्योगियों का वर्चस्व खत्म होने के बाद आपराधिक गिरोह की धमक को बढ़ाया। नक्सलियों की तरह अमन श्रीवास्तव का गिरोह लगातार अपनी गतिविधियां बढ़ाने लगा। रामगढ़ व हजारीबाग में सक्रिय अमन श्रीवास्तव का गिरोह लातेहार में रेलवे साइडिंग शुरू होने के बाद सक्रिय हुआ। गिरोह द्वारा पूर्व में प्रति रैक 50- 80 हजार रूपए का गुंडा टैक्स मांगा जाता था। कोयला कारोबार में प्रतिद्वंद्विता के कारण भी अमन श्रीवास्तव की गतिविधियां चतरा, लोहरदगा, लातेहार, रांची में बढ़ चला था। रांची के खलारी स्थित केडी ओल्ड, पिस्का, चतरा का राजधर, लोहरदगा का बड़कीचापी, लातेहार का टोरी, वीरा टोली, कुसमाही, बालूनाथ, फुलबक्सिया के अलावा रामगढ़ का बड़काकाना, पतरातू और भुरकुंडा में स्थित रेलवे साइडिंग में जुड़े व्यवसायियों को पूर्व से धमकी दिया जाता था। छह जिलों की पुलिस के लिए बना था चुनौती : गैंगस्टर अमन श्रीवास्तव झारखंड के रांची, रामगढ़, चतरा, लोहरदगा, हजारीबाग और लातेहार जिले की पुलिस के लिए चुनौती बन गया था। अमन श्रीवास्तव गिरोह द्वारा जहाँ व्यवसायियों से रंगदारी वसूली जा रही है, वहीं रंगदारी नहीं देने पर वाहनों में आगजनी और जान से मारने की धमकी भी दी जाती है। अमन श्रीवास्तव पिछले 8 वर्षों से आतंक का पर्याय बना हुआ था।

लॉरेंस बिश्नोई, गोल्डी समेत...

आतंकवाद रोधी एजेंसी ने राज्य पुलिस बलों के साथ मिलकर तड़के ही परिसरों और सदियों से जुड़े अन्य स्थानों पर छापेमारी की। जानकारी के मुताबिक छापेमारी अभी भी जारी है। अधिकारियों के मुताबिक, एनआईए ने पिछले साल तीन मामले दर्ज किए थे, जिनमें आरोप लगाया गया था कि आतंकवादी संगठन और विदेश में मौजूद उनके समर्थक लक्षित हत्याओं और हिंसक आपराधिक कृत्यों को अंजाम देने के लिए भारत के उत्तरी राज्यों में सक्रिय संगठित आपराधिक गिरोहों के सदस्यों के रूप में काम कर रहे हैं। उन्होंने बताया कि यह भी सामने आया था कि आतंकवादियों, नशीले पदार्थों के तस्करों और माफियाओं का नेटवर्क अवैध हथियारों तथा गोला-बारूद का निर्माण एवं आपूर्ति करने वाले एक व्यापक अंतरराज्यीय गिरोह के माध्यम से सीमा पर हथियारों, विस्फोटकों और आईईडी सहित अन्य आतंकवादी सज्जामान की तस्करी में सक्रिय है। अधिकारियों के अनुसार, एनआईए गैरकानूनी गतिविधियां (रोकथाम) अधिनियम (यूएपीए) के तहत विभिन्न आपराधिक गिरोहों के 19 सदस्यों, दो हथियार आपूर्तिकर्ताओं और नेटवर्क से जुड़े एक फाइनंसेर को पहले ही गिरफ्तार कर चुकी है।

इमरान के घर छिपे हैं...

मिलिट्री कोर्ट तब करेगी सजा : मीर से जिन्ना हाउस पर हमले से जुड़ा सवाल भी पूछा गया। उनका कहना था कि जिन्ना हाउस पर हमले को आसानी से रोका जा सकता था। लेकिन मुख्यमंत्री ने पुलिस को हथियार प्रयोग करने से रोक दिया था। जिन्ना हाउस जो कि कोर कमांडर का आधिकारिक घर है, उस पर हमले के दौरान कई प्रदर्शनकारी घर के अंदर लौकें के संपर्क में थे। मीर ने आगे कहा कि सरकार ने फैसला किया है कि सैन्य प्रतिष्ठानों पर हमला करने वालों का ट्रायल मिलिट्री कोर्ट में होगा। सेना आगबबुला, लटकी गिरफ्तारी की तलवार : इमरान खान बुरी तरह फंस गए हैं और अब उनके राजनीतिक भविष्य पर खतरा मंडराने लगा है। इमरान खान पर पाकिस्तानी सेना अब आर्मी ऐक्ट के तहत मामला दर्ज कर सकती है। इस कानून के तहत दोषी पाये जाने पर मौत की सजा का भी प्रावधान है। पाकिस्तान में 9 मई को इमरान खान की गिरफ्तारी के बाद देशभर में हिंसा हुई थी। उनके समर्थकों ने संवेदनशील सैन्य ठिकानों में तोड़फोड़ की थी। रावलपिंडी में सेना के मुख्यालय जनरल हेडक्वार्टर, लाहौर में कोर कमांडर हाउस, जिन्ना हाउस लाहौर, रीडियो पाकिस्तान के पेशावर कार्यालय और देश भर में अन्य सरकारी और राज्य संस्थान कार्यालयों और इमारतों पर हमले किये गये थे।



सैन्य जानकारी साझा करने के मामले में दो गिफ्टार

नयी दिल्ली। केंद्रीय अन्वेषण ब्यूरो (सीबीआई) ने देश की रक्षा तैयारियों की जानकारी विदेशी एजेंसियों को मुहैया कराने के आरोप में एक पत्रकार विवेक रघुवंशी और उसके सहयोगी पूर्व नैवी कमांडर आशीष पाटक को ऑफिशियल सीक्रेट एक्ट के तहत गिरफ्तार किया है।

डीयू में पेटेंट पर 3 नहीने का सर्टिफिकेट कोर्स शुरू

नयी दिल्ली। दिल्ली विश्वविद्यालय (डीयू) ने एक नयी पहल करते हुए समय की मांग के अनुरूप पेटेंट पर एक सर्टिफिकेट कोर्स सर्टिफिकेट कोर्स ऑन पेटेंट की शुरुआत की है। कोर्स का शुभारंभ विश्वविद्यालय के वाइस रीगल लॉज के अकादमिक परिषद हॉल में बुधवार को किया गया।

27वीं बार एवरेस्ट फतह कर वर्ल्ड रिकॉर्ड बनाया

काठमांडू। नेपाल के कामिरिता शेरपा ने 27वीं बार बुधवार की सुबह माउंट एवरेस्ट पर चढ़ाई की। उन्होंने माउंट एवरेस्ट फतह कर अपना ही रिकॉर्ड तोड़ दिया है। शेरपा 54 साल के हो गये हैं।

ऑस्ट्रेलिया ने क्वाड की बैठक टाली

कैनबरा। ऑस्ट्रेलिया में अगले सप्ताह प्रस्तावित क्वाड देशों की बैठक टाल दी गयी है। ऑस्ट्रेलिया ने अमेरिकी राष्ट्रपति जो बाइडन के बैठक में न आने के फैसले की वजह से यह फैसला किया है। चार प्रमुख देशों भारत, जापान, अमेरिका और ऑस्ट्रेलिया के संगठन क्वाड की बैठक अगले सप्ताह ऑस्ट्रेलिया में प्रस्तावित थी।

पीएलआइ योजना 2.0 को मिली मंजूरी

केंद्रीय कैबिनेट का फैसला : 2430 करोड़ रुपये निवेश प्राप्ति की संभावना

एजेंसी

नयी दिल्ली। केंद्रीय मंत्रिमंडल ने आइटी हाईवेयर के लिए उत्पादन आधारित प्रोत्साहन योजना (पीएलआइ) को मंजूरी दे दी है। इस पर 17 हजार करोड़ रुपये का बजटीय परिव्यय होगा। कार्यक्रम की अवधि 6 वर्ष है। इससे 2,430 करोड़ रुपये के निवेश प्राप्ति की संभावना है। प्रधानमंत्री नरेंद्र मोदी की अध्यक्षता में केंद्रीय मंत्रिमंडल ने बुधवार को आइटी हाईवेयर के लिए पीएलआइ स्कीम 2.0 को मंजूरी प्रदान की है। इसमें लैपटॉप, टैबलेट, ऑन-इन-वन पीसी, सर्वर और अल्ट्रा स्मॉल फॉर्म फैक्टर डिवाइस शामिल हैं। मंत्रिमंडल के फैसले की



जानकारी देते हुए केंद्रीय मंत्री अश्विनी वैष्णव ने कहा कि पीएलआइ योजना इलेक्ट्रॉनिक उपकरणों, मोबाइल और टेलीकॉम उपकरणों के उत्पादन के क्षेत्र में सफल रही है। इससे इन क्षेत्रों में उत्पादन बढ़ा है और भारत इनका बढ़ा निर्यातक बना है। उन्होंने कहा

खरीफ सीजन के लिए 1.08 लाख करोड़ रुपये की उर्वरक सब्सिडी को मंजूरी

नयी दिल्ली। केंद्रीय मंत्रिमंडल ने खरीफ सीजन में यूरिया के लिए 70 हजार करोड़ रुपये और डायमोनियम फॉस्फेट (डीएपी) के लिए 38 हजार करोड़ रुपये सहित कुल 1.08 लाख करोड़ रुपये की उर्वरक सब्सिडी को मंजूरी दी है। प्रधानमंत्री नरेंद्र मोदी की अध्यक्षता में केंद्रीय मंत्रिमंडल ने बुधवार को पोषक तत्व आधारित सब्सिडी (एनबीएस) दरों में संशोधन के लिए उर्वरक विभाग के प्रस्ताव को मंजूरी प्रदान की है। मंत्रिमंडल के फैसलों की जानकारी देते हुए केंद्रीय मंत्री मनसुख मांडविया ने बताया कि दुनिया भर में उर्वरकों के दाम बढ़ रहे हैं। ऐसे में किसानों को नुकसान से बचाने के लिए सरकार सब्सिडी दे रही है।

कि अब सरकार आइटी हाईवेयर क्षेत्र के लिए भी योजना लेकर आयी है। इससे इस क्षेत्र का उत्पादन 3.35 लाख करोड़ रुपये तक बढ़ेगा। क्षेत्र को 2,430 करोड़ रुपये का निवेश प्राप्त होगा और प्रत्यक्ष तौर पर 75 हजार लोगों को रोजगार मिलेगा। वहीं, अप्रत्यक्ष

तौर पर 2 लाख से ज्यादा रोजगार पैदा होगा। सरकार के अनुसार भारत सभी वैश्विक बड़ी कंपनियों के लिए एक विश्वसनीय आपूर्ति श्रृंखला भागीदार के रूप में उभर रहा है। बड़ी आइटी हाईवेयर कंपनियों ने भारत में विनिर्माण सुविधाएं

स्थापित करने में दिलचस्पी दिखायी है। यह देश के भीतर अच्छी मांग वाले मजबूत आइटी सेवा उद्योग द्वारा समर्थित है। अधिकांश बड़ी कंपनियां भारत में स्थित घरेलू बाजारों की आपूर्ति करना चाहती हैं और साथ ही भारत को एक निर्यात केंद्र बनाना चाहती हैं।

निरहुआ-आम्रपाली का गाना 'तू अइला हमरा जिंजीगी में' ने तोड़े सारे रिकार्ड

जुबली स्टार व सांसद दिनेशलाल यादव निरहुआ और यूट्यूब वीन आम्रपाली दुबे स्टार गाना 'तू अइला हमरा जिंजीगी में' रिकार्ड ब्रेकर साबित हो रहा है। इस गाने ने भोजपुरी म्यूजिक इंडस्ट्री के सभी रिकार्ड ब्रेकर कर दिए हैं। गाने को पहले ही दिन महज 10 घंटे में 2.5 मिलियन लोगों ने देख लिया है। भोजपुरी के किसी भी गाने को इतने कम समय में इतनी बार नहीं देखा गया है। यह एक रोमांटिक गाना है, जिसमें आम्रपाली दुबे और दिनेशलाल निरहुआ का हार्ट टचिंग केमरेस्ट्री नजर आ रही है। 'तू अइला हमरा जिंजीगी में' फिल्म माई प्राउड ऑफ भोजपुरी का खूबसूरत गाना है। इस गाने को वर्ल्ड वाइड रेकॉर्ड्स भोजपुरी के ऑफिशियल यू-ट्यूब चैनल से रिलीज किया गया। इस फिल्म को मंगलवार (16 मई) को ही जियो सिनेमा पर स्टीम किया गया था, जिसे खूब सारे व्यूज मिले हैं। 'तू अइला हमरा जिंजीगी में' को सिनेमा सरकार ने अपनी सुरीली आवाज दी है, जबकि प्यारेलाल यादव ने इसके गीत लिखे हैं। प्रसिद्ध संगीतकार रजनीश मिश्रा ने इस गाने को संगीतबद्ध किया है। रजनीश मिश्रा ने एक बार फिर से अपने इस खूबसूरत संगीत से ना सिर्फ भोजपुरी के ग्राफ को एक नयी ऊंचाई दी है, बल्कि यह भी साबित कर दिया है कि भोजपुरी सिनेमा में भी अच्छी चीजें बन सकती हैं और ऑडियंस उसे खूब पसंद भी करती है।



विवान को ओलंपियाड ऑफ इंग्लिश लैंग्वेज में चतुर्थ स्थान



खबर मन्त्र संवाददाता

रांची। शारदा ग्लोबल स्कूल के कक्षा तृतीय के विवान जैन ने इंटरनेशनल ओलंपियाड ऑफ इंग्लिश लैंग्वेज में चतुर्थ स्थान प्राप्त किया है। ज्ञान में लोगों की आयु नहीं देखी जाती, इसे विवान जैन ने चरितार्थ किया है। विवान ने इंटरनेशनल स्तर पर चतुर्थ जौनल रैंक प्रथम तथा स्टेट रैंक में भी प्रथम स्थान प्राप्त कर विद्यालय की गरिमा बढ़ायी है और अपने ज्ञान का

परिचय दिया है। विद्यालय की डायरेक्टर (एकेडमिक) रंजना स्वरूप एवं प्रिंसिपल जसमीत कौर ने विवान को सर्टिफिकेट एवं मेडल देकर उसकी उपलब्धि पर हर्ष जताते हुए कहा कि सफलता प्राप्त करने के लिए कठिन परिश्रम, मेहनत, लगन, धैर्य, आशावादी और समय का सदुपयोग करने की जरूरत होती है। विवान की इस उपलब्धि पर समस्त शारदा ग्लोबल परिवार ने उसके उज्वल भविष्य की कामना की है।

2024 में 6.7 फीसदी की दर से बढ़ेगी भारतीय अर्थव्यवस्था : संयुक्त राष्ट्र

नयी दिल्ली। अर्थव्यवस्था के मोर्चे पर अच्छी खबर है। मजबूत घरेलू मांग की बदौलत भारतीय अर्थव्यवस्था के कैलेंडर वर्ष 2024 में 6.7 फीसदी की दर से बढ़ने की उम्मीद है। संयुक्त राष्ट्र ने जारी एक रिपोर्ट में यह अनुमान जताया है। हालांकि, रिपोर्ट में कहा गया है कि ऊंची ब्याज दरों तथा कमजोर बाहरी मांग की वजह से देश के निवेश और निर्यात पर दबाव बना रहेगा। संयुक्त राष्ट्र की 2023 के मध्य तक वैश्विक आर्थिक स्थिति और संभावनाएं शीर्षक वाली ये रिपोर्ट मंगलवार को यहां जारी की गयी। रिपोर्ट के मुताबिक भारत दक्षिण एशियाई क्षेत्र की सबसे बड़ी अर्थव्यवस्था है, जो कैलेंडर वर्ष 2023 में 5.8 फीसदी और 2024 में 6.7 फीसदी की आर्थिक वृद्धि दर्ज करेगी। हालांकि, ऊंची ब्याज दरों और कमजोर बाहरी मांग से 2023 में देश के निवेश और निर्यात पर दबाव बना रहेगा।

पाकिस्तानी सेना प्रमुख मुनीर आगबबूला इमरान पर लटकी गिरफ्तारी की तलवार

एजेंसी

इस्लामाबाद। पाकिस्तान की राजनीति में अब इमरान खान के भविष्य को लेकर सवालिया निशान लगने लगे हैं। पाकिस्तान में 9 मई को पूर्व प्रधानमंत्री इमरान खान की इस्लामाबाद हाइकोर्ट में गिरफ्तारी के बाद हिंसा, झड़प और अराजकता देखी गयी। इमरान की पार्टी पीटीआइ के समर्थकों ने देश भर में संवेदनशील सैन्य ठिकानों में तोड़फोड़ की और उन्हें भारी नुकसान पहुंचाया। लगभग 72 घंटे तक चली हिंसा में रावलपिंडी में सेना के मुख्यालय जनरल हेडक्वार्टर, लाहौर में कौर कमांडर हाउस, जिन्ना हाउस लाहौर, रॉडियो पाकिस्तान के पेशावर कार्यालय और देश भर में अन्य सरकारी और राज्य संस्थान कार्यालयों और इमारतों पर हमले किये गये। पाकिस्तानी सेना ने अब हमलावरों के खिलाफ कड़ी कार्रवाई की बात कही है। जीएचक्यू

कठिन हो सकते हैं आने वाले दिन

रावलपिंडी में आयोजित कौर कमांडरों के सम्मेलन के एक विशेष सत्र के दौरान, थल सेनाध्यक्ष जनरल सैयद असीम मुनीर को 9 मई से हिंसा की घटनाओं और भोड़ के हमलों के बारे में जानकारी दी गयी। पाकिस्तानी सेना के कमांडरों ने इन घटनाओं पर अपनी पीड़ा व्यक्त की। कौर कमांडर्स कांफ्रेंस में इस बात पर सहमत हुई कि भविष्य में यदि 9 मई की तरह प्रयास दोहराये जाते हैं, तो कोई संयम नहीं दिखाया जायेगा। सशस्त्र बलों ने हमलों को विदेश समर्थित और आंतरिक रूप से सैन्य प्रतिष्ठानों और सार्वजनिक / निजी संपत्तियों के खिलाफ उकसाया करार दिया। जनरल मुनीर की सेना ने पाकिस्तान तहरीक-ए-इंसाफ और उसके नेता इमरान खान का नाम लिये बिना, उनके द्वारा उकसाए गये उनके समर्थकों को गिरफ्तार करने की ओर इशारा किया है, जिसके

कारण सैन्य प्रतिष्ठानों के खिलाफ हमले हुए हैं, और उनके खिलाफ मुकदमा शुरू किया गया है। सेना ने कुछ मामलों में आर्मी एक्ट और ऑफिशियल सीक्रेट एक्ट भी शुरू करने का फैसला किया है। लाहौर में अपने जमानत पार्क निवास से इस्लामाबाद के लिए रवाना होने से पहले 9 मई को अपने बयान में, उन्होंने सैन्य प्रतिष्ठान पर एक बार फिर से चेतावनी दी थी कि अगर उन्हें गिरफ्तार करने का कोई प्रयास किया जाता है, तो परिणाम भुगतने के लिए तैयार रहें। अब, जब सेना कानूनी मामलों के साथ इसका जवाब देने के लिए तैयार है, तो इमरान खान के आने वाले दिन कठिन होने वाले हैं। उन्हें बुक और ट्रायल किया जा सकता है। किसी भी संदर्भ के तहत, अगर इमरान खान के खिलाफ मामला दर्ज किया जाता है और उन पर किसी भी अधिनियम के तहत मुकदमा चलाया जाता है, तो आजीवन कारावास या मृत्युदंड का सामना करना पड़ सकता है।

वाणिज्य की खबरें

लगातार दूसरे दिन गिरावट के साथ बंद हुआ शेयर बाजार नयी दिल्ली। वैश्विक दबाव के कारण घरेलू शेयर बाजार बुधवार को लगातार दूसरे दिन गिरावट के साथ बंद हुआ। आज के कारोबार की शुरुआत सपाट स्तर पर हुई थी, लेकिन दिन के कारोबार के दौरान बिकवाली के दबाव में शेयर बाजार लगातार लुढ़कता चला गया। हालांकि, आखिरी 2 घंटे के कारोबार में खरीदारों ने एक्टिव होकर लिवाली भी की, पर बाजार लाल निशान में ही बंद हुआ। दिन भर की खरीद बिक्री के बाद सेंसेक्स 0.60 प्रतिशत और निफ्टी 0.57 प्रतिशत की कमजोरी के साथ बंद हुए। आज लगातार दूसरे दिन गिरावट के कारण निवेशकों को करीब 90 हजार करोड़ रुपये का नुकसान हुआ। बीएसइ सेंसेक्स 371.83 अंक की कमजोरी के साथ 61,560.64 अंक के स्तर पर बंद हुआ। एनएसई का निफ्टी आज 104.75 अंक की कमजोरी के साथ 18,181.75 अंक के स्तर पर बंद हुआ।

जब तक शरीर में प्राण रहेगा, बिहार आते रहेंगे : बाबा बागेश्वर

एजेंसी

पटना। बाबा बागेश्वर धीरे-धीरे कृष्ण शास्त्री 13 मई को पटना आये थे। नौबतपुर के तरेत पाली मठ में उनके पांच दिवसीय हनुमंत कथा को सुनने लिए देश के कोने कोने से लोग पहुंचे। बुधवार (17 मई) को उनके कार्यक्रम का समापन हो गया। इसके बाद वे पटना एयरपोर्ट से मध्य प्रदेश चले गये। बिहार से वापस जाने के दौरान बागेश्वर बाबा ने कहा, जबतक शरीर में प्राण रहेगा बिहार आते रहेंगे। बिहार वासियों पर बागेश्वर बाबा की दीवानगी सिर चढ़कर

पटना में पांच दिवसीय कार्यक्रम का हुआ समापन



बोलती रही। 13 मई से पहले से ही भक्तों के पटना पहुंचने का सिलसिला शुरू हो गया था। वैसे, बागेश्वर बाबा के बिहार दौर पर जमकर सियासत भी हुई। राजद ने जहां विरोध का ऐलान किया था,

वहीं भाजपा ने भी मोर्चा संभालते हुए हर कदम पर बागेश्वर सरकार का समर्थन किया। बिहार में बागेश्वर बाबा को मिले प्रेम का ही नतीजा है कि उनके और भी कई कार्यक्रम आयोजित करने को लेकर

बागेश्वर धाम कमेटी विचार कर रही है। लोगों की ओर से मिले अथाह स्नेह का नतीजा रहा कि बागेश्वर बाबा ने जाते-जाते वापस आने का ऐलान भी कर दिया। पंडित धीरे-धीरे शास्त्री उर्फ बागेश्वर बाबा के दर्शन के लिए 13 मई को पटना एयरपोर्ट पर बड़ी संख्या में भक्तों ने उनका स्वागत किया। इस दौरान सांसद मनोज तिवारी ने खुद बागेश्वर बाबा को गाड़ी झूझ कर होटल पनाश तक पहुंचाया। पटना से सटे नौबतपुर प्रखंड के तरेत पाली मठ पर बाबा के कार्यक्रम में आम जनता के साथ ही वीडियो लोग भी पहुंचे। तरेत पाली मठ के परिसर में 5 दिनों तक

हनुमंत कथा और प्रवचन चलता रहा। धीरे-धीरे शास्त्री की कथा सुनने के लिए भक्त सिर्फ बिहार से ही नहीं, बल्कि देश के दूसरे राज्यों और नेपाल से भी पहुंचे थे। इस दौरान भक्तों ने दिव्य दरबार में अपनी अर्जी भी दी और बाबा ने उनकी समस्याओं का निदान किया। भोजपुरी सिनेमा जगत के दो बड़े सितारे भी बागेश्वर बाबा से मिलने पहुंचे थे। भोजपुरी अभिनेत्री अक्षरा सिंह और सीने स्टार पवन सिंह ने बागेश्वर बाबा के दरबार में हाजिरी लगायी। इस दौरान अक्षरा ने बाबा बागेश्वर को अपनी सुरीली आवाज में भजन गाकर भी सुनाया।

जिला स्थापना दिवस पर समस्त जिला वासियों को हार्दिक बधाई

निवेदक
रमेश कुमार
प्रदेश सचिव कांग्रेस पार्टी गुमला।

हेमावती लकड़ा
उपाध्यक्ष महिला मोर्चा कांग्रेस कमेटी, गुमला।

जिला स्थापना दिवस पर समस्त जिला वासियों को हार्दिक बधाई

निवेदक
संजीव कुमार गुप्ता
उपाध्यक्ष भारतीय जनता पार्टी युवा मोर्चा, गुमला।

जिला स्थापना दिवस पर समस्त जिला वासियों को हार्दिक बधाई

निवेदक
दिलीप नाथ साहु
प्रदेश महासचिव, पिछड़ा वर्ग संघर्ष मोर्चा, गुमला।

जिला स्थापना दिवस पर समस्त जिला वासियों को हार्दिक बधाई

निवेदक
शैल मिश्रा
पूर्व भाजपा महिला मोर्चा जिलाध्यक्ष सह वार्ड आयुक्त नगर परिषद, गुमला।

जिला स्थापना दिवस पर समस्त जिला वासियों को हार्दिक बधाई

निवेदक
हेमंत कुमार
निदेशक सांता पब्लिक स्कूल, शास्त्री नगर उम साईट, गुमला।

जिला स्थापना दिवस पर समस्त जिला वासियों को हार्दिक बधाई

खाद्य आपूर्ति विभाग के योजना का लाभ अंतिम व्यक्ति तक पहुंचाना लक्ष्य

निवेदक
गुलाम समदानी
जिला आपूर्ति पदधिकारी, गुमला।

जिला स्थापना दिवस पर समस्त जिला वासियों को हार्दिक बधाई

हमारा संकल्प, बेहतर सड़क हरियाली के साथ गुमला के विकास में करे सहयोग

निवेदक
आरकेडी कंस्ट्रक्शन, प्राईवेट लिमिटेड

जिला स्थापना दिवस पर समस्त जिला वासियों को हार्दिक बधाई

हर व्यक्ति को स्वास्थ्य सुविधा मिले ऐसे सुंदर वातावरण का करें निर्माण

निवेदक
डॉ. अनूपम किशोर
अस्पताल उपाधीक्षक, सदर अस्पताल गुमला।

40 वें स्थापना दिवस पर जिले को समृद्ध बनाने का करें संकल्प

जिला स्थापना दिवस पर समस्त जिला वासियों व भाजपा कार्यकर्ताओं को हार्दिक बधाई

निवेदक
सुदर्शन भगत
सांसद, लोहरदगा लोक सभा क्षेत्र सांसद प्रतिनिधि, गुमला।

भोला चौधरी
सांसद प्रतिनिधि, गुमला।